

اِنَّ الْفَضْلَ بِيَدِي يَوْمَ يُنْفَخُ الْفُجُورُ  
عَسَىٰ يَبْعَثُكَ يَا مَقَامًا مَّجْهُوَالًا

ٹیلیفون نمبر ۹۱

# روزنامہ الفاظ

## قادیان

THE DAILY  
Digitized by Khilafat Library Rabwah

ALFAZ LQADIAN

قیمت ایک آنہ

عشاء منہی

شمارہ ۱۶۵ | ۸ جمادی الاول ۱۳۵۶ھ | یوم یکشنبہ | مطابق ۱۸ جولائی ۱۹۳۷ء | نمبر ۱۶۵

### سزا میر المومنین خلیفۃ المسیح الثانی <sup>تعالیٰ اللہ ایدہ</sup> کی ایک نہایت اہم تقریر

### جماعت احمدیہ کے خلاف تازہ فتنہ میں میان فخر دین صاحب ملتانی کا حصہ

میر المومنین صاحب ملتانی کے جماعت احمدیہ سے اخراج کے سلسلہ میں سید افضل نے حضرت امیر المومنین ایدہ اللہ تعالیٰ بنصرہ العزیز نے سورۃ النساء کے رکوع سات سے شروع کر کے فلا وربک لا یؤمنون حتیٰ یحکموا فیما شجنا بینہم تک تلاوت کرنے کے ذیل تقریر فرمائی :-

اُحد کی جنگ کے موقع پر آپ نے ایک درہ پر دس سپاہی مقرر کئے۔ جو اسلامی فوج کی پشت کی جانب تھا۔ اور آپ نے ان سے فرمایا کہ تم نے یہاں سے نہیں ہٹنا۔ باقی فوج خواہ ماری جائے۔ یا جیت جائے۔ حتیٰ کہ دشمن بھاگ بھی جائے۔ تو بھی تم یہیں کھڑے رہو۔ گویا یہ کام اس کڑی کے سپرد تھا اور بظاہر یہ کوئی کام نہیں کہ ایک درہ پر کھڑے رہو۔ خواہ فوج جیت جائے یا مار جائے۔ بظاہر اس بات کو کوئی زیادہ اہمیت نہیں دی جاسکتی۔ لیکن بعد کے واقعات سے اسکی اہمیت ظاہر ہو جاتی ہے جب اللہ تعالیٰ کے فضل سے دشمن کو شکست ہوئی۔ اور وہ بھاگے۔

بالکل بدل جاتی ہے۔ یہی وہ ہے۔ کہ مسلمانوں کو اللہ تعالیٰ نے بار بار توجہ دلائی ہے۔ کہ تم خدا کی فوج کے سپاہی ہو اور اگر انفرادی طور پر تمہارے اندر فعل واقع ہو گا۔ تو اس سے ساری فوج میں خلل آئے گا۔ دنیا میں ہزار ہا ایسی مثالیں موجود ہیں۔ کہ ایک زبردست فوج صرف اس وجہ سے شکست کھا گئی کہ اس کے چند سپاہیوں نے کمزور یا دکھائی۔ وہ اپنی جگہ چھوڑ کر بھاگے جس سے خلا پیدا ہو گیا۔ اور دشمن کو رستہ مل گیا۔ رسول کریم صلی اللہ علیہ وآلہ وسلم کے زمانہ کی یہی بات ہے۔ کہ

ہوئی ہے۔ تو اس کی قیمت بہت بڑھ جائے گی۔ اور اسی نسبت سے اس کی کڑیوں کی قیمت بھی بڑھ جائے گی۔ اگر تو وہ ایک الگ کڑی ہوتی۔ تو اس کے کٹ جانے سے اول تو چند آنوں کا نہیں۔ تو دو چار یا پانچ روپیہ کا نقصان ہوتا۔ لیکن اس زنجیر کا حصہ ہونے کی صورت میں جو خزانہ کے کیس کے ارد گرد لپیٹا ہے۔ ٹوٹ جانے کی صورت میں کروڑوں روپیہ کا نقصان ہو گا۔ اس لئے دونوں کڑیوں کی فہم داری بالکل اور ہے۔ دونوں کی اہمیت ایک نہیں۔ الگ الگ ہونے کی صورت میں ان کی قیمت ایک ہے مگر زنجیر میں داخل ہو کر ایک کی حیثیت

پیدا کرنے کی ایک منفرد پیدا ہوتی۔ بلکہ اسے اللہ تعالیٰ نے ایک زنجیر کی کڑی بنا دیا۔ ایک کا فر جب اپنے وجود سے ہے۔ تو اس نقطہ نگاہ سے ہے۔ کہ فلاں کام کا نتیجہ میرے لئے نکلے گا۔ لیکن مومن اس کام سے دیکھتا ہے۔ کہ اس کام میں زنجیر کے حق میں کیا ہو گا۔ ایک کڑی ہے۔ یہے شک ہے کہ کڑی اگر مضبوط سے اور اعلیٰ سے اعلیٰ ہو۔ تو بھی پانچ روپیہ میں مل جائے گی مگر وہ اس زنجیر کا ایک حصہ ہے جو خزانہ کے صندوق پر بندھی

توان دس سپاہیوں نے اپنے افسر سے کہا۔ کہ اب دشمن کو شکست ہو گئی ہے۔ ہمیں بھی اجازت دیں۔ کہ جہاد کے ثواب میں شریک ہوں۔ لیکن افسر نے کہا کہ رسول کریم صلی اللہ علیہ وسلم کا حکم تو یہیں کھڑے رہنے کا ہے۔ مگر انہوں نے کہا۔ کہ اتنا غلو نہیں کرنا چاہیے۔ کچھ تو اجتہاد سے بھی کام لینا چاہیے۔ رسول کریم صلی اللہ علیہ وسلم کا منشاء تو اس قدر تاکید سے یہ تھا۔ کہ بے احتیاطی نہ کرنا۔ یہ مطلب فقہور اہل حق تھا۔ کہ واقعی اگر فتح حاصل ہو جائے۔ تو بھی یہاں سے حرکت نہ کرنا۔ افسر نے جواب دیا۔ کہ مجھے تو اجتہاد کا حق نہیں۔ مگر انہوں نے اس کے مشورہ کو قبول نہ کیا۔ اور کہا۔ کہ یہ بالکل جاہلانہ مشورہ ہے۔ اور اس میں اطاعت کے لئے ہم تیار نہیں ہیں۔ امداد جہاد کے ثواب سے محروم نہیں رہنا چاہتے۔ چنانچہ تین آدمی وہاں رہے اور باقی وہاں سے ہٹ آئے اس وقت تک حضرت خالد بن ولیدؓ نہ ہونے تھے۔ خالد بہت زیرک نوجوان تھے۔ دشمن بھاگ رہا تھا۔ کہ ان کی نظر دور پر پڑی اور دیکھا۔ کہ وہ خالی ہے۔ انہوں نے بھٹ ٹکومہ کو اشارہ کیا۔ کہ ابھی شکست کو فتح میں بدلا جا سکتا ہے۔ چنانچہ انہوں نے چند سو سپاہی ساتھ لئے۔ اور پیچھے سے آکر اس دورہ پر حملہ کر دیا۔ وہاں صرف تین مسلمان تھے۔ باقی جا چکے تھے۔ وہ تینوں شہید ہو گئے۔ اور عین اس وقت جب مسلمان دشمن کو بھگاتے ہوئے لے جا رہے تھے۔ پیچھے سے حملہ ہوا۔ اور اچانک حملہ کی وجہ سے صحابہ کے پاؤں اکھڑ گئے رسول کریم صلی اللہ علیہ وسلم صرف بارہ صحابہ کے ساتھ میدان میں رہ گئے۔ اور جب دشمن نے آپ پر پورے زور کے ساتھ حملہ کیا۔ تو ان بارہ میں سے بھی بعض مارے گئے۔ اور بعض دھکیلے جا کر پیچھے ہٹ گئے۔ حضرت ابو بکرؓ حضرت عمرؓ اور حضرت علیؓ بھی اسی ریلے میں پیچھے دھکیلے گئے۔ اور آخر صرف رسول کریم صلی اللہ علیہ وسلم

ایکے رہ گئے۔ اور چاروں طرف سے آپ پر پتھر برسائے جا رہے تھے۔ حتیٰ کہ خود کی کیلیں سر میں دھنس گئیں اور آپ بے ہوش ہو کر زمین پر گر گئے اور دشمن نے خیال کر لیا۔ کہ شاید آپ وفات پا گئے ہیں۔ اور اس ہنگامہ میں جو صحابہ شہید ہوئے۔ ان کی لاشیں بھی آپ کے اوپر گر گئیں اور دشمن مطمئن ہو کر واپس چلا گیا۔ کہ آپ شہید ہو چکے ہیں۔ چنانچہ جب صحابہ جمع ہو گئے۔ تو انہوں نے آنحضرت صلی اللہ علیہ وسلم کو لاشوں کے ڈھیر میں سے نکالا۔ اور دیکھا۔ کہ آپ ابھی زندہ ہیں۔ ایک صحابی نے پورے زور کے ساتھ خود کو کھینچ کر نکالا۔ اور اس قدر زور لگانا پڑا۔ کہ آپ کے دانت ٹوٹ گئے۔ دیکھو کتنی چھوٹی سی ہدایت تھی۔ کہ وہ دس آدمی اس دورہ پر بہر حال کھڑے رہیں لیکن اس کو نظر انداز کر دینے سے کتنا خوفناک نتیجہ نکلا۔ اگر اللہ تعالیٰ کی طرف سے آپ کی خاص حفاظت کا وعدہ نہ ہوتا تو آنحضرت صلی اللہ علیہ وسلم بھی اس دن شہید ہو جاتے۔ اس وقت سوئے ملائکہ کے کس نے آپ کی حفاظت کی۔ جس طرح غار ثور کے منہ پر پہنچ جانے کے باوجود اللہ تعالیٰ نے کفار کے دل میں یہ بات ڈال دی۔ کہ زیادہ تحقیقات کی ضرورت نہیں۔ اسی طرح اُحد کے موقع پر بھی ان کے دل میں یہ ڈال دیا۔ کہ بس آپ فوت ہو چکے ہیں۔ اب دیکھ بھال کی کیا ضرورت ہے۔ اگر کفار اس وقت جھکتے۔ اور غور سے دیکھتے۔ تو کیا تم بچتے ہو۔ کہ وہ کمی کرتے۔ لیکن اللہ تعالیٰ نے ان کے دلوں میں ڈال دیا۔ کہ آپ فوت ہو چکے ہیں۔ یہ انسان کا کام نہیں۔ انسانوں نے تو آپ کو مردا ہی دیا تھا۔ مگر خدا تعالیٰ نے زندہ رکھا اور یہ سب خطرہ اس وجہ سے پیدا ہوا۔ کہ بعض لوگوں نے کہہ دیا۔ کہ ہم اجتہاد طور پر اطاعت کے لئے تیار نہیں ہیں۔ یہ بالکل خلاف عقل بات ہے۔ یہ لوگ منافق نہیں تھے۔ مگر ان کی ذرا

سی غفلت سے رسول کریم صلی اللہ علیہ وآلہ وسلم کی ذات ایسے خطرہ میں پڑ گئی۔ کہ آج اس کے حالات پڑھ کر بھی ایک مومن کا دل کانپ اٹھتا ہے۔

پس مومن ایک زنجیر کی کڑی ہوتا ہے۔ اس کا اپنی ذات کا خیال رکھنا اور اس کو بھول جانا کہ وہ ایک زنجیر کی کڑی ہے۔ درست نہیں۔ اور اگر وہ ایسا کرتا ہے۔ تو وہ مومن نہیں

### مومن کیلئے نہیں ہوتا

اس کے صرف یہ معنی نہیں۔ کہ ظاہری طور پر بھی جماعت ضرور اس کے ساتھ ہوتی ہے۔ بلکہ یہ مطلب ہے۔ کہ وہ جہاں بھی ہو۔ اپنے آپ کو جماعت کے سلسلہ کی ایک کڑی سمجھتا ہے۔ وہ اگر اکیلا بھی ہو۔ تو ایسے کام کرتا رہتا ہے۔ جو جماعت کی تقویت کا موجب ہوتے ہیں۔ پس عام انسان کی ذمہ داری اور مومن کی ذمہ داری میں زمین و آسمان کا فرق ہوتا ہے۔ اسی وجہ سے اللہ تعالیٰ نے مومنوں پر بعض ایسی ذمہ داریاں عاید کی ہیں۔ کہ اگر نقصان کا یقین ہو۔ تو بھی ان سے کوئی ناجائز نہیں کیا جو سپاہی لڑائی میں جانتے ہیں۔ ان کے نقصان کا احتمال نہیں ہوتا مگر کیا وہ کہا کرتے ہیں۔ کہ

### بادشاہ اور وزراء

وامراء تو گھسروں میں بیٹھے ہیں۔ اور ہم مارے جا رہے ہیں۔ تین چار دن ہوئے۔ مجھے ایک ایسا شخص ملنے کے لئے آیا۔ جو جماعت سے خارج تھا۔ اس نے سوال کیا۔ کہ میری سمجھ میں یہ بات نہیں آئی۔ کہ

### مجھے جماعت سے کیوں نکالا گیا

میں نے اس سے پوچھا۔ کہ کیا اس کی کوئی وجہ بیان ہوتی تھی۔ اس نے کہا۔ نہیں۔ میں نے کہا۔ کہ بس سمجھ لو۔ کوئی ایسی ہی وجہ تھی۔ جس

کا ظاہر کرنا مناسب نہ تھا۔ وہ کے لگا۔ کہ کیا مجھے ان مقدمات کے سلسلے میں نکالا گیا تھا۔ جو بعض لوگوں سے میرے چل رہے تھے۔ میں نے اسے بتایا۔ کہ نہیں ان مقدمات کے سلسلے میں سمجھتا ہوں۔ تمہارا حق مارا گیا ہے۔

### اصل بات یہ تھی

کہ تمہارے متعلق رپورٹ آئی تھی۔ چونکہ تم حاجت مند ہو۔ پولیس کے بعض افسر یہ کوشش کر رہے ہیں۔ تمہیں خرید لیں۔ اور قبرستان کے مقدمہ میں تم سے شہادت دلوائیں۔ مجھے جماعت نے بھیجا تھا۔ کہ جا کر احرام کو مارو۔ اس نے کہا۔ کہ بے شک مجھے پولیس افسروں نے ایسا کہا تھا۔ کہ پانچ سو روپے لے لو۔ اور یہ شہادت دو دو۔ مگر میں نے تو اسے منظور نہیں کیا تھا۔ آپ کو مجھ پر اعتماد کرنا چاہیے تھا۔ میں نے اسے کہا۔ کہ ایک طرف تو تم پر

### اعتماد کا سوال

تھا۔ اور دوسری طرف جماعت کے اعتماد کا سوال تھا۔ اب بتاؤ۔ میں کے تو کہتا۔ میں اس خبر کو ۹۹ فیصدی سمجھتا تھا۔ لیکن مجھے یہ بھی معلوم تھا۔ کہ تم ان دنوں ابتلاء میں تھے۔ تم کو جماعت کے افراد سے بھی شکایت تھی۔ اور مجھ سے بھی تم اس وقت سخت مالی مشکوک میں تھے۔ اور روپیہ کے محتاج تھے پس ان حالات میں ڈر تھا۔ کہ تم اس لاپرواہی کی برداشت نہ کر سکو یا غصہ تمہارے دل پر قابو پالے۔ پس ان حالات میں جبکہ میں تم کو کوئی مالی مشورہ نہیں پہنچا رہا تھا۔ کیونکہ تم ملازم تھے۔ نہ کوئی تمہارا تجارتی کام تھا پس ان حالات میں

### جماعت کے فکار کو

میں خطبہ میں نہیں ڈال سکتا تھا۔ کیا تم نے نہیں پڑھا۔

کہ جنگ عظیم میں جو من یا دوسرے مالک کے لئے لوگ کس طرح اپنے ملک اور قوم کے لئے اپنی جانیں قربان کرتے تھے۔ اگر ہمیں قربانی کرنی پڑی۔ تو کیا حرج ہے۔ تم لوگ تو کہتے ہو۔ کہ تمہاری جانیں سلسلہ کے لئے ہیں۔ پس اگر جماعت کی خاطر تمہیں سزا دی گئی۔ تو کیا ہوا۔ اس پر اس نے کہا۔ کہ پھر کیا مجھے یہ نہ بنا دیا گیا۔ میں نے کہا۔ اگر میں ایسا کرتا۔ تو بے وقوفی کرتا۔ کیونکہ اس صورت میں اصل غرض پوری ہوتی۔ اول تو خود تم کو پولیس نا جائز طور پر استحصال کر سکتی تھی۔ دوسرے اس بات کے علم پر جو کسی اور کو استعمال کرنے کی کوشش کرتی۔ اس پر اس نے کہا۔ کہ اب میرا دل خوش ہو گیا ہے اب دکھیو۔ اسے ایسی صورت میں سزا دی گئی تھی۔ کہ کلی طور پر اس کا یہ جرم ثابت نہ تھا۔ مگر چونکہ اس کے خلاف بعض اور باتیں ثابت تھیں۔ جو اسے سزا کا مستحق بنا دیتی تھیں جن کی سزائیں دوسرے اوقات میں یقیناً اس سے کم دیتا۔ لیکن اس صورت حالات میں میں نے مناسب سمجھا۔ کہ اس سزا کو جماعت سے اخراج کی سزا میں بدل دوں۔ وہ خود تسلیم کرتا ہے۔ کہ پولیس کے بعض افسروں نے اسے لالچ دی۔ اور یہ ثابت ہے کہ وہ اس وقت جماعت کے بعض ممبروں سے شاک تھا۔ اور معمولی شاک نہیں بلکہ سرکاری عدالتوں میں جانے کے لئے تیار تھا۔ اور اس کی کوشش کر رہا تھا۔ چنانچہ ان پولیس افسروں نے یہ بھی کہا۔ کہ اس مقدمہ میں بھی ہم تمہاری مدد کریں گے۔ پس باوجود یہ جاننے کے کہ اس کا جرم اس حد کا نہیں۔ ایک اور خطرہ کو مد نظر رکھتے ہوئے میں نے اسے اخراج از جماعت کی سزا دے دی۔ مگر ساتھ ہی تمام حلقہ افسروں کو بتا دیا۔ کہ اگر کوئی اور جرم اس کا ثابت نہ ہوا۔ تو اس مقدمہ کے بعد اسے سزا کر دیا جائے گا۔ اور یہ میری عمر میں پہلا ہی واقعہ

ہے۔ مگر میں مجبور تھا۔ ذرا عورت کو رو۔ اگر ایک احمدی جبار عدالت میں یہ چھوڑا دے دیتا۔ کہ مجھے جماعت سے بھیجا تھا۔ تو جماعت کے وقار کو کس قدر مدہ منہا اور دشمن کو ایک آلہ مل جاتا۔ کہ سلسلہ کو بدنام کرے۔ اور اس الزام سے بریت کی کوئی صورت نہ ہوتی۔ سو اسے اس کے کہ اللہ تعالیٰ ہی کوئی ایسی صورت پیدا کر دیتا۔ جیسی مارٹن کلاک کے مقدمہ میں ہوئی تھی۔ مگر اس وقت کے حالات اور تھے۔ اور آج کے اور ہیں۔ اس وقت کے مجسٹریٹ نے گواہ کے دوسرے بیان کو صحیح سمجھا تھا۔ مگر اب یہ سمجھا جاتا۔ کہ ملازم کو خرید لیا گیا ہے۔ جیسا کہ ایک دوسرے مقدمہ میں ہوا۔ کہ گواہوں نے سچی گواہی دی۔ تو بعض اعلیٰ سرکاری حکام نے انہیں بلا کر اس قسم کے بیان دلانے چاہے۔ کہ گویا خود حلیفہ نے بلا کر ان کو رشوت دی۔ اور ان کو خرید لیا۔ غرض میں نے اسے کہا۔ کہ تمہیں بے شک قربانی کرنی پڑی۔ مگر کیا تم یہ افراد کر کے احمدی نہیں ہوئے تھے۔ کہ تم احمدیت کے لئے ہر قسم کی قربانی کر دے۔ مگر یہ میری زندگی میں پہلا واقعہ ہے۔ چنانچہ بغیر اس کے کہ وہ کوئی درخواست پیش کرتا۔ میں نے ویلا بشیر احمد صاحب مولوی عبد المعنی صاحب اور خان صاحب مولوی فرزند علی صاحب کو اسے بلانے سے بھی قیل کہا تھا۔ کہ گو وہ ملازمت سے ڈسپاچ ہو چکا تھا مگر اس تکلیف کی وجہ سے جو اسے پہنچی میں چاہتا ہوں۔ اس کے لئے کسی ملازمت کا بندوبست کر کے اس کی تکلیف کا کفارہ کر دیا جائے۔ ایسے واقعات حضرت مسیح موعود علیہ السلام کے زمانہ میں بھی پائے جاتے ہیں بعض لوگوں کے متعلق یہ اطلاق آنے پر۔ کہ وہ یہاں رہ پڑیں کرنے کے لئے آئے ہیں۔ آپ نے ان کو نکال دیا۔ پس جس وقت جماعت کی نمیک نامی اور عزت کا سوال ہو۔ افراد کو نہیں دیکھا جاسکتا۔ اس وقت کوئی شخص چاہے جماعت میں رہے یا نہ رہے

جماعت کی عزت کی حفاظت ضروری ہوتی ہے۔ اور میں صاف کہہ دینا چاہتا ہوں کہ اگر پھر کبھی موقعہ آیا۔ تو میں پھر بھی ایسا کروں گا۔ جب قبرستان کا واقعہ ہوا۔ میں تو قادیان میں موجود ہی نہ تھا۔ پھر اگر وہ شخص کوئی ایسا بیان دے دیتا۔ تو اس کی بدنامی میرے نام تو لگ سکتی ہے۔ اس کی بدنامی میرے نام تو لگ سکتی تھی۔ میرے ساتھ اس واقعہ کا تعلق بھی نہ تھا۔ میں اس وقت دھرا میں تھا۔ اس لئے میری عزت یا بدنامی کا تو سوال ہی نہ تھا۔ میرے سامنے تم سب کی مجموعی عزت کا سوال تھا۔ وہ جماعت کا ہی نام لے سکتا تھا۔ پھر انہیں کیونکہ میں تو یہاں کھڑا ہی نہیں۔ پولیس یہ بھی نہیں کہہ سکتی تھی۔ کہ میں سازش کر کے باہر بھاگ گیا۔ کیونکہ سازش وہ ہوتی ہے۔ جس کے لئے پہلے سے تیاری کی جائے۔ مگر کیا کوئی کہہ سکتا ہے۔ کہ منگو کی لڑائی کے مرنے کا پہلے ہی انتظام کیا گیا تھا۔ اور میں کہہ گیا تھا۔ کہ میں جاؤں تو اسے مار دینا۔ اور پھر قبرستان پر جھگڑا کرنا۔ اور احرار کو بھی دہاں سے جاننا۔ اور وہاں سے جا کر انہیں مارنا۔ اس لئے واقعات کی بنا پر کوئی مجھ پر تو الزام لگا ہی نہیں سکتا تھا۔ کہ میرا بھی ان میں حصہ ہے میرے سامنے اس وقت صرف سلسلہ کی عزت کا سوال تھا۔ چنانچہ جب مجھے معلوم ہوا۔ کہ پولیس اس کوشش میں ہے۔ کہ لے خریدے۔ تو میں نے سمجھا چاہے۔ یہ خبر غلط ہی ہو۔ اور چاہے۔ اسے کتنی ہی تکلیف کیوں نہ ہو۔ لیکن چونکہ اس سے بعض اور غلطیاں ہو چکی ہیں۔ اور میں اسے سزا دینے میں خدا کا مجرم نہیں۔ آؤ میں اس خطرہ سے جماعت کو بچانے کے لئے اسے جماعت سے خارج کر دوں گا۔ علاوہ ازیں جماعت کے افراد کو یہ بھی سمجھنا چاہیے۔ کہ جسے سلسلہ کی طرف سے کوئی سزا دی جاتی ہے۔ اگر وہ قصور وار ہے۔ تو اسے قصور تسلیم کر کے دلیری سے سزا

برداشت کرنی چاہیے۔ اور ساتھ تو یہ کرنی چاہیے۔ تاکہ دل پرزنگ نہ لگ جائے۔ اور اگر وہ اپنے دل میں اپنے آپ کو بے قصور سمجھتا ہے۔ تو اسے دیانت داری جو ایک مومن میں ہونی چاہیے۔ کم سے کم وہ اتنی تو غلیفہ میں تسلیم کرے۔ قرآن کریم میں اللہ تعالیٰ فرماتا ہے۔ کہ ظن المؤمنین بانفسہم خیرا۔ جب کوئی پڑھی بات مومنوں کو کسی مومن کے بارہ میں معلوم ہو۔ تو کیوں وہ اس کا نیک پہلو اپنے بھائی کے متعلق تجویز نہیں کرتے۔ تو کیا حلیفہ کا مقام ایک عام مومن کے برابر بھی نہیں۔ کہ اس کے متعلق کم سے کم اذنی سے اذنی سن لینی سے کام لیا جائے۔ اور سمجھا جائے۔ کہ اس نے کم سے کم دیانت داری سے فیصلہ کیا ہے۔ اور ذاتی بغض نہیں نکالا۔ یہ آیات جو میں نے ابھی پڑھی ہیں۔ ان میں اللہ تعالیٰ فرماتا ہے۔ ان الله يامرکم ان تؤدوا الامانات الی اهلہا یوں تو سارا قرآن کریم ہی حکم ہے۔ مگر جب زیادہ زور دینا ہو۔ تو دوبارہ حکم کا لفظ آتا ہے۔ جس کا مطلب یہ ہے۔ کہ یہ بڑا ضروری حکم ہے۔ تو اس آیت میں اللہ تعالیٰ نے فرمایا ہے۔ کہ جب سو قرارے۔ کہ تم اپنا سیدر چنو۔ تو خدا تعالیٰ کا حکم ہے کہ تم اسے چنو۔ جسے اس کا اہل سمجھو۔ اور جس کے متعلق یقین ہو۔ کہ وہ جنت کو نصیب راستہ پر چلائے گا۔ آگے فرمایا۔ واذ احکمتم بین الناس ان تحکموا بالعدل۔ یعنی جب خدا تعالیٰ نے تمہیں اس مقام پر پہنچائے۔ تو عدل کرو۔ اس جگہ سے یہ بھی ثابت ہو گیا۔ کہ اس نیک امانت سے مراد امانت حکومت ہے۔ ورنہ دوسری امانت کا تعلق فیصلہ کرنے اور عدل کرنے سے ہے۔ پھر فرمایا ان الله نعمایعظکم بہ یہ امر تاکہ بہت ہی باریک حکم ہے پھر فرمایا ان اللہ کان سمیعاً بصیراً۔ اللہ تعالیٰ بہت سننے والا دیکھنے والا یعنی ان دونوں باتوں میں غلطیاں ہو سکتی ہیں یہ بھی ہو سکتا ہے کہ تم نہایت سے رائے دو۔

Digitized by Khilafat Library Rabwah

اور امیر کے متعلق رائے دیتے ہوئے تمہارے نفوس کسی ذاتی غرض کو پوشیدہ رکھ رہے ہوں۔ پس اگر ایسا کر دے گا۔ تو یاد رکھو کہ اللہ تعالیٰ دیکھنے اور سننے والا ہے۔ وہ ضرور اس کی سزا تمہیں دے گا۔ اور اگر وہ شخص جسے تم نے امیر یا امیر جیانا ہے کوئی بددیانتی کرتا ہے۔ تو بھی یاد رکھو کہ اللہ تعالیٰ سننے اور دیکھنے والا ہے۔ وہ اسے خود سزا دیگا۔

پھر فرمایا۔ یا ایہا الذین امنوا اطیعوا اللہ و اطیعوا الرسول و اولی الامر منکم۔ اس آیت سے میں تمہارا ظاہر ہے کہ یہاں امانت مراد امانت حکومت ہی تھی۔ ورنہ اگر وہ پیر یا مال رکھنے کے متعلق یہ ہدایت ہوتی۔ تو اس جگہ اولی الامر منکم کی اطاعت کا ذکر کیوں آتا۔ پس یہاں امانت حکومت ہی مراد ہے۔ پھر فرمایا۔ خیال نہ کرنا عتہ فی تنبیئنا سورۃ الاحقاف اللہ و الرسول ان کنتم تو منون باللہ والیوم الاخر ذالک خیر و احسن تاویلا اگر تمہیں کسی ایسے حاکم سے شکوہ پیدا ہو تو اسے اللہ تعالیٰ اور اس کے رسول کے سپرد کر دو۔ جنہوں نے اس کی اطاعت کا حکم دیا ہے۔ تمہارا یہ کام نہیں کہ جھگڑے کا تصفیہ کرو۔ کیونکہ اس صورت میں امن قائم نہیں رہ سکتا تمہارا فرض یہ ہے کہ امیر کی مخالفت یا اس کے خلاف پروہ پکینڈا کرنے کی بجائے معاملہ کو خدا اور اس کے رسول کے سپرد کر دو۔ اگر تمہارا خدا اور آخرت پر ایمان ہے۔ اگر تمہارا خدا زندہ ہے۔ تو کیا تم سمجھتے ہو کہ وہ کسی بدباطن اور شریر کو تم پر ظلم کرنے دے گا۔ اگر تم نظام کے لئے قربانی کرنے ہو۔ تو کیا قیامت کے روز اللہ تعالیٰ کی طرف سے تمہیں اس کا اجر نازل سکیگا۔ رسول کریم صلی اللہ علیہ وسلم نے تو فرمایا ہے۔ کہ اگر اس دنیا میں ایک بکری نے دوسری کو سینک مارا

ہوگا۔ تو اللہ تعالیٰ اس بکری کے سینک کا بھی بدلہ لے گا۔ پھر تم کس طرح خیال کرتے ہو کہ تمہارے ساتھ اگر ظلم ہوگا۔ تو اللہ تعالیٰ اس کا بدلہ دے گا۔ پھر تم گھبراتے کیوں ہو۔ ذالک خیر و احسن تاویلا یہ سب سے بہتر اور انجام کے لحاظ سے بہت اعلیٰ بات ہے۔

پس اللہ تعالیٰ کی طرف سے قانون یہی ہے۔ کہ جو امیر ہو۔ خواہ چھوٹا ہو۔ خواہ بڑا۔ یا خلیفہ ہو۔ تمہیں ان کی فرمانبرداری کرنی چاہئے۔ اگر اس کے فیصلہ پر تمہیں اعتراض ہو۔ اور تم سمجھتے ہو۔ کہ تم ظلم ہو۔ اور بددیانتی سے تمہارے امیر نے ظلم نہیں کیا۔ تو اللہ تعالیٰ تمہاری مدد کرے گا۔ اور وہ بھی معذور سمجھا جائیگا۔ اور اگر امیر نے ظلم کیا ہے۔ تو جس معاملہ کو خدا اور اس کے رسول کے سپرد کر دو اور اطہینان رکھو۔ کہ اگر قیامت کا کوئی دن ہے۔ تو اس ظلم کا خود خدا تعالیٰ بدلہ لے گا۔ اس قانون کو بدل دو۔ تو نہ کوئی حکومت باقی رہتی ہے۔ اور نہ کوئی نظام۔ اور باتوں کو تو جانے دو۔ صرف یہی لے لو۔ جو کہتے ہیں۔ کہ خلیفہ غلطی کر سکتا ہے۔ میں کہتا ہوں۔ کہ بیڈ ماسٹر جس غلطی کر سکتا ہے۔ یا نہیں۔ پھر اگر یہ ہو کہ ہر لڑکا کھڑا ہو۔ اور ہڈ ماسٹر سے کہے۔ کہ آپ نے فلاں ظلم مجھ پر کیا ہے۔ تو کوئی انتظام رہ سکتا ہے۔ پھر اگر کہتے ہیں۔ خلیفہ غلطی کر سکتا ہے۔ تو کیا کوئی تاجر کتب غلطی نہیں کر سکتا۔ پھر کیا دنیا میں یہی طریق ہے۔ کہ ہر کتاب کی قیمت پر مبالغے اور چیلنج ہوتے ہیں۔ ابھی ایک جھگڑا امیر سے نوٹس میں لایا گیا ہے۔ کہ کئی سال ہوئے۔ ماسٹر احمد حسین صاحب مرحوم فرید آبادی کے لڑکے نے کچھ کتب میاں فخر الدین صاحب کو براہے فروخت دی تھیں۔ کئی سال کے بعد جب قیمت کا مطالبہ کیا۔ تو میاں فخر الدین صاحب نے کہا۔ کہ میں نے وہ کتابیں نصف قیمت پر فروخت کی ہیں۔ اس لئے نصف قیمت کی پیش کش کرنے کے بند ذکا

اب اس سے یہ کیوں نہ سمجھ لیا جاتا۔ کہ ان کا یہ قول بددیانتی پر مبنی ہے۔ اور کہ وہ تمہارا مال کھانا چاہتے ہیں۔ گو اس بچہ نے ان کی بات کو مان لیا۔ اور میاں فخر الدین صاحب نے اس رقم کے ادا کرنے کا اقرار کر لیا مگر وہ بچہ سال بھر ان کے پاس مطالبہ کے لئے جاتا رہا۔ لیکن وہ شکایت کرتا ہے۔ کہ آخر ایک دن انہوں نے مجھے یہ جواب دے دیا۔ کہ جا جو کرنا ہے کرے۔ حالانکہ فیصلہ ان کا مسلمہ تھا۔ اور وہ یہ وہ جو خریداروں سے مہینوں اور سالوں پہلے وصول کر چکے تھے۔ اب اگر یہ شکایت اس تنظیم کی درست ہے۔ تو کیا سلسلہ یا حکومت اس پر تسمین دلانے بیٹھے گی کہ میاں فخر الدین صاحب نے ایسا کیا ہے۔ یا نہیں۔ وہ تو اصل مقدمہ کی طرف توجہ کرے گی۔ ایسے امور کو اگر درمیان میں لایا جائے۔ تو سوائے بدظنیوں کے ایک غیر فتنہا ہی سلسلہ کے اور کیا فائدہ پہنچ سکتا ہے۔ اور اگر ان لوگوں کا حق جو کہ وہ اپنے متعلق نیک ظنی کا مطالبہ کریں۔ تو کیا خلیفہ ہی کا ایک وجود ہے جس کے متعلق نیک ظنی نہیں کرنی چاہئے اور ہر بیڈ ماسٹر اور کتب فروش کے متعلق دوسرے شخص کا حق ہے۔ کہ اس کے بارہ میں نیک ظنی سے کام لیا جائے کیا کوئی شریف انسان ایسی بات کو تسلیم کر سکتا ہے۔ اور کیا کوئی شریف انسان اس قسم کے خیالات رکھنے والی لعنتی قوم کا خلیفہ بنا پناہ کر سکتا ہے۔ کسی ادنیٰ سے ادنیٰ شخص پر جس الزام کا ذکر کیجیو۔ وہ جوتا لیکر مقابلہ کے لئے کھڑا ہو جاتا ہے یا نہیں مگر خلفاء پر نہایت بے باکی سے الزام لگا دئے جاتے ہیں۔ اور پھر کہا یہ جاتا ہے۔ کہ اسلام آزادی سکھاتا ہے۔ مگر اس قسم کے لوگوں سے پوچھو کہ اے کلمہ ختم کیا اسلام تمہارے متعلق آزادی نہیں سکھاتا۔ کیا صرف خلفاء کے متعلق ہی آزادی سکھاتا ہے۔ اس وقت میں صرف میاں فخر الدین صاحب کے اخراج کے متعلق

تو پھر ظاہر کر دے جائیں گے۔ بلکہ یہ اس وقت بھی بیان کر دینا چاہتا ہوں کہ یہ وہ خطبہ والا مضمون نہیں۔ جس کے حقائق میں نے کہا تھا۔ کہ مجھے خدا تعالیٰ نے سمجھایا ہے۔ اس کے لئے ابھی نظارہ کریں۔ اور دشمن کی طرف سے جب حملہ ہوگا۔ تو مجھے یقین ہے۔ کہ اس کا اپنا ہتھیار ہی اسے کاٹنے کو کافی ہوگا یہ جھگڑا جو شروع ہوا ہے۔ اس کی ابتداء یوں ہوئی۔ کہ میں سندھ میں تھا۔ کہ مجھے مولوی تاج الدین صاحب لائل پوری مولوی ماضی کا مندرجہ ذیل خط پونجا۔

مولوی تاج الدین صاحب کا خط  
بسم اللہ الرحمن الرحیم  
سیدہ نعل علی رسول اکرم  
سیدی۔ السلام علیکم ورحمۃ اللہ وبرکاتہ  
مشاورت سے قبل کا واقعہ ہے۔ کہ خاکسار میاں فخر الدین ملتانی کی دوکان پر گیا۔ ان کے ہاتھ میں اخبار اطفال کا پرچہ تھا۔ کہنے لگے۔ آپ کا مضمون امیر پڑھ کر ختم کیا ہے (جس میں بیٹیا میوں کے اعتراض متعلقہ پہرہ بوقت نماز کا جواب تھا) میں نے کہا۔ بتائیے جواب بنا ہے۔ یا نہیں۔ کہنے لگے۔ ہاں گزارہ ہو گیا ہے۔ اس مضمون میں چونکہ حضرت امیر معاویہؓ ہی کی مثال تھی۔ اس لئے میں نے حضرت امیر معاویہ کے متعلق کہا۔ کہ وہ بڑے باستان اور دور اندیش تھے۔ اس ذکر میں میں نے یہ بھی ذکر کیا۔ کہ حضرت علی کرم اللہ وجہہ کے خلاف بھی انہوں نے بڑا ہنگامہ برپا کر رکھا تھا۔ مثلاً وہ حضرت علیؓ سے یہ مطالبہ کرتے تھے۔ کہ حضرت عثمان کے قاتلوں سے بدلہ لیا جائے۔ اور کم از کم یہ کہ ان لوگوں کو حضرت علیؓ اپنے ساتھ نہ رکھیں۔ اپنی فوج سے الگ کر دیں۔ ورنہ سمجھا جائیگا کہ حضرت علیؓ ان کی حمایت پر ہیں حضرت علیؓ بہت کچھ کہتے کہ فتنہ سخت ہے۔ آپ ساتھ ہو جائیں۔ اس حکام امر پر اس معاملہ میں دخل دیا جائے گا۔ مگر حضرت امیر معاویہؓ اپنی ہی بات پر اڑے رہے۔ کہ ان سرکشوں کو الگ کریں۔ اور ان سے تمہاری لیں۔ اس پر باوجود فخر دین کہنے لگے۔ کہ میں حضرت معاویہؓ کی بات مؤثر تو تھی

Digitized by Khilafat Library Rabwah

اور یہی تو ہم کہتے ہیں۔ میں ان کی اس بات کا مطلب بالکل نہ سمجھا۔ آخر کہنے لگے۔ کہ شیخ احسان علی اور اس کا بھائی عبدالرحمن صریح طور پر مجرم ہیں۔ عبدالرحمن نے جھوٹی گواہی عدالت میں دی۔ ہم پرافتراد اور بہتان باندھے مشرف آدمیوں کی عزت پر حملے کئے۔ پاکدامن عورتوں کی عزت پر حملے کئے۔ مگر ان کو پوچھا تک نہیں۔ بلکہ پٹرول کا ٹھیکہ ان کو دے دیا ہے۔ اور فلاں سے ہٹا کر غالباً سیالکوٹ یا دوس کا نام لیا تھا۔ اچھی طرح یاد نہیں رہا دیا ہے۔ اور ان سے منہنگا دیا ہے پھر عبدالرحمن کو جو تالیق اور نیکی آدمی ہے۔ دفتر تخریبک جدید میں رکھ لیا ہے۔ دوسروں کی عورتوں اور لڑکیوں کی کوئی عزت ہی نہیں سمجھی جاتی۔ یہ بڑے جوش اور ذور زور سے کہنے لگے ہیں نے کہا۔ کہ آپ کو اگر کوئی شکایت ہے تو ان پر دعویٰ دائر کریں۔ پوچھا کہاں؟ میں نے کہا۔ امور عامہ میں یا قضا میں یا حضرت صاحب کی خدمت میں۔ کہنے لگے کہ میں تو اس میں اپنی ہتک سمجھتا ہوں۔ کیا ہم اور بے عزت ہوں غالباً یہ بھی کہا۔ کہ ہمیں انصاف کی توقع نہیں۔ اور یہ بھی کہا۔ کہ میں ایسے دعووں پر یا کہا کہ ایسی درخواستیں پر جوتے مارتا ہوں اور پھر بھی کہا کہ کئی سالوں تک مارے مارے پھرد کھین فلان جگہ فلان جگہ میں نے کہا۔ کہ سرکاری عدالتوں میں بھی تو آخر مختلف جگہوں پر اپیلیں کرنی ہی پڑتی ہیں۔ یہ بھی کہا۔ کہ ہمیں دعویٰ کرنے کی کیا ضرورت ہے ان کو پتہ نہیں ہے بلکہ وعدہ کیا گیا تھا۔ کہ مقدمہ کا فیصلہ ہونے پر پھر ان سے پوچھا جائے گا۔ میں نے کہا۔ کہ کس نے وعدہ کیا تھا۔ کہا یہی جو ذمہ دار ہیں۔ امور عامہ حضرت صاحب۔

پھر کہا کہ ڈاکٹر فضل دین افریقی

سے لکھ رہے ہیں کہ مجھے لکھا گیا تھا۔ کہ بوجہ فیصلہ مقدمہ کا روائی کی جائے گی کیا کرنی کارروائی کی گئی۔ ہم لکھ دیتے ہیں۔ کوئی نہیں۔ آخر میرے بار بار کہنے سے کہ یہ طریق اچھا نہیں۔ ان لوگوں پر مقدمہ چلائیں اور ان کے خلاف ثبوت مہیا کریں یہ جواب دیا۔ کہ ہاں وقت آنے پر کہیں گے۔ ایک موقع پر یہ بھی کہا۔ کہ اسے تو چیک سے قادیان سے نکال دیا کا نوں کان تھرتک نہیں ہونے دی۔ میں نے کہا کہ کسے؟ تھوڑی دیر خاموش ہو کر کہا کہ مقبول کو۔ میں نے کہا مقبول کو کون تھا۔ کہا وہ ایک لڑکی تھی۔ جو مولوی قطب الدین کے گھر رہتی تھی۔ اس کے متعلق نہ میں نے پوچھا کہ کیا واقعہ تھا۔ اور نہ اس نے بتایا۔ جوش میں بندہ آواز سے جب باتیں کر رہے تھے۔ تو میرے کہنے پر کہ آہستہ بات کریں۔ اسی زور اور جوش میں کہا۔ کہ دل میں جلن ہے دکھ ہے اور یہ باتیں کھلے طور پر کہتا ہوں تاکہ سہی آئی۔ ڈی سن لیں۔ (یہ کیا کہ فلاں کو فلاں ملا تھا۔ اور فلاں فلاں اکٹھے باتیں کر رہے تھے۔ بس یہی رپورٹیں ہوتی رہتی ہیں یا ہمیں دکھ ہے ہم کہتے ہیں دیہ باتیں مشادرت سے قبل ہی کہتی مولوی اللہ داتا صاحب سے ذکر کر رہی تھیں۔

۲۔ اسی وقت یا کسی اور وقت کہی مولوی ظفر محمد صاحب کے متعلق انہوں نے کہا تھا۔ کہ اسے مبلغ بنا دیا گیا ہے۔ ہمارا تو خیال تھا۔ کہ جو وہ مخفی کام کر رہے تھے۔ اور سی آئی ڈی سے چھکھ میں خوب کام کیا تھا۔ اس پر پھر کوئی ناظر بنا دیا جائے گا۔ یہ کیا ہے کہ ان کو اس شعبہ سے ہٹا کر تنزلی میں کر دیا۔

۳۔ پرسوں میں شیخ عبدالرحمن صاحب مصری کے لوگوں کا حال پوچھنے گیا۔ ان کے درنہ کچھ بیمار ہیں) داپسی پر تھوڑی درنگ میرے ساتھ آئے۔ اور ان کو

اپنی پرانی گفتگو متعلقہ خلافت وغیرہ چھوڑ دی۔ خلاصہ یہ تھا۔ انہوں نے بیان کیا۔ کہ میں اس پر مطمئن ہوں کہ نبی کی جانشین اور خلیفہ دراصل جماعت ہوتی ہے۔ جو نظام وہ چاہے قائم کرے۔ مثلاً اگر میٹروپولیٹن دالے خیال پر جماعت کی اکثریت ہو جاتی۔ تو پھر وہی صحیح اسلامی مسلک ہوتا۔ ۲۔ خلیفہ اللہ تعالیٰ سے فیض لینے کا واسطہ نہیں ہوتا۔ ۳۔ خلیفہ کا تعلق محض نظام جماعت سے ہوتا ہے۔ ۴۔ حدیث مشرف میں صاف ہے۔ کہ کفر بواج کی صورت میں خلیفہ معزول کیا جاسکتا ہے۔ پس جماعت کی اکثریت ایسی صورت میں معزول کر سکتی ہے۔ بلکہ روحانی خلیفہ تو ایسی حالت میں بدرجہ اولیٰ معزول ہونا چاہیے۔ حضرت امام حسین رضی اللہ عنہ نے خلافت چھوڑ دی اور یہ مقام مدح میں ان کا فضل شمار ہوتا ہے۔ باغیوں کے مطالبہ پر کہ حضرت عثمان خلافت سے الگ ہو جائیں۔ کسی صحابی نے یہ نہیں کہا۔ کہ تمہارا یہ مطالبہ اس لئے ناجائز ہے۔ کہ مشرفاً خلیفہ معزول ہو ہی نہیں سکتا۔

۵۔ یہ بات اسی طرح غلط مشہور ہو گئی ہے۔ جس طرح یہ کہ خلیفہ کا جنازہ خلیفہ ہی پڑھ سکتا ہے حالانکہ حضرت عمر رضی اللہ عنہما جنازہ حضرت عثمان رضی اللہ عنہ پڑھا تھا۔

آخر یہ یاد میں کرنے کی جرات کرتا ہوں۔ کہ شیخ عبد الرحمن صاحب مصری کو میں اپنے زمانہ طالب علمی سے جانتا ہوں۔ شروع شروع میں ساہا سال تک ان کے میرے ساتھ گہرے تعلقات رہے ہیں۔ ان کے بعض محب پر احسان ہیں۔ حسن سلوک سے پیش آنے رہے ہیں میں نے دیکھا ہے۔ کہ وہ بات کرنے میں بڑے ہی محتاط اور دشمنی راز افروز ہوتے ہیں۔ مگر اب اس حد تک بڑھ گئے ہیں۔ کہ ایک معمولی امردی بھی ایسی

باتیں نہیں کر سکتا۔ اللہ تعالیٰ بہتر جانتا ہے۔ کہ ان کے اس انقلاب کا عملی باعث کیا ہے۔

تھیلے دونوں میں نے ایک خواب دیکھا تھا۔ کہ وہ احمدیہ بازار میں کھڑے ہیں۔ منہ فق اور خشک ہونے لگے۔ ہونٹوں پر بار بار زبان پڑتے ہیں گھبراتے ہوئے ہیں۔ بار بار تھوکتے ہیں۔ پگڑی بھی گلے کی طرف ڈھلکی ہوتی ہے۔ خواب میں، میں نے تعجب کیا۔ کہ ان کو کیا ہو گیا ہے۔ پاس ان کا ایک چھوٹا لڑکا بھی کھڑا ہے۔ واللہ تعالیٰ اعلم والسلام۔ خاکسار۔

حضور کا ادنیٰ ترین خادم تاج الدین لائل پوری لکھے ۲۰

جوتے خط مجھے ملا تو میں نے فوراً لکھا کہ اس کی تحقیقات کی جائے اور فخر دین صاحب ملتانی کا بیان لیا جائے۔ چنانچہ ان کا بیان لیا گیا۔ جس کے مزوری حصے یہ ہیں۔

میتاں فخر دین صاحب کا بیان میں آپ کے سوالات کا جواب اللہ تعالیٰ کی قسم کھا کر جو مجھے صحیح یاد ہے دیتا ہوں۔

۱۔ احسان علی دہخیرہ کے الزامات کے متعلق جن ذمہ دار لوگوں کو باز پرس کرنی چاہیے تھی انہوں نے نہیں کی۔

۲۔ ذمہ دار سے مراد نظارت امور عامہ حضرت صاحب کی طرف سے ہیں۔

۳۔ ہم نے باز پرس کرانے کے لئے اس لئے ضرورت نہیں سمجھی کہ ہم سے مقدمہ درجہ دہندہ کیا گیا تھا کہ کیس قائم ہونے پر ان تمام امور کے متعلق باز پرس کی جائیگی۔ علاوہ انہیں پہلے ہی نظارت کو بھی درپہ ہے کہ ایسے امور سے متعلق خود ہی بغیر کسی درخواست نوشیبتی ہے۔ چنانچہ علی کو ہر صاحب کی روک پوتل کے لازم حالے مقدمہ میں جب پوری ہو گئی تھی۔ تو نظارت امور عامہ نے ان کو باز پرس کی تھی۔ کہ تم نے جھوٹی گواہیاں

۹۷

دوسرے جہاں تک مجھے یاد ہے۔ نظارت امور عامہ نے بھی اور غالباً خود حضرت صاحب نے بھی مصدقہ صاحب سے فرمایا تھا۔ اس وقت کے ناظر خان صاحب مولوی فرزند علی صاحب تھے۔ ۴۔ مجھے الیکشن کے بعد عیلم ہوا کہ پٹرول لینے والوں نے احسان علی سے کئی ایک خاص الخاص مراعات رکھ کر پٹرول گراں خرید رہے حالانکہ اس سے ارزاں بھی مل سکتا تھا۔ مثال میں میں نے کسی سے سنا تھا کہ وہاں ۵۰ روپے پیشگی دے کر عیلم فی گیلن کے حساب سے لیا گیا تھا مگر بعد میں وہاں سے سودا منسوخ کر کے سارا ٹھیکہ احسان علی کو دیا گیا۔ اور اس طرح جس قدر پٹرول بھی الیکشن کے لئے خرچ ہوا۔ گراں قیمت پر لیا گیا۔ حالانکہ اگر کمپنی سے براہ راست سودا کیا جاتا۔ تو وہ کمیشن بھی انجن کو بچ سکتا تھا جہاں تک میرا خیال ہے کہ پٹرول کے سودا کرنے کے ذمہ دار نظارت کی طرف سے بظاہر حالات تیر صاحب تھے۔ میں نہیں کہہ سکتا کہ اس کے ساتھ رعایت کیوں کی۔ البتہ چند سال کا عرصہ گزرتا ہے کہ سپانکوٹ ناڈس کے مالک محمد الحق کو سکول والوں نے کچھ پیرٹ بٹالہ سے لانے کے لئے کہا۔ چونکہ تو اعد کی دوسے خاص مقدار سے زائد پیرٹ وہ بذریعہ ریل لانے کا مجاز نہ تھا تو اس وقت احسان علی نے خفیہ طور پر اسکا ٹرانسپورٹ کو جا کر رپورٹ کر کے بٹالہ کے اسٹیشن پر پیکر ڈال دیا۔ اسحق رات بھر حوالات میں رہا۔ پھر اس پر پانچ روپے جرمانہ ہوا۔ اس کے دوسرے یا تیسرے روز حضرت صاحب کی خدمت میں غالباً کسی دعوت کے موقع پر یہ معاملہ پیش ہوا۔ تو حضرت صاحب نے پریذیڈنٹ لوکل انجن کو فرمایا۔ کہ اس کے متعلق سخت نوٹس لیا جائے۔ کہ ایسی کارروائی کیوں کی گئی۔ جب لوکل

پریذیڈنٹ نے احسان علی کو حضرت صاحب کا یہ ارشاد سنایا۔ تو اس نے برملا کہا۔ کہ حضرت صاحب کو اگر علم ہوتا کہ رپورٹ احسان علی نے کی ہے۔ تو حضرت صاحب کچھ نہ فرماتے۔ اس کے بعد سنا تھا۔ کہ رپورٹ وغیرہ کارروائی مکمل ہو کر ذمہ دار لوگوں تک پہنچی۔ مگر کسی نے احسان علی سے کچھ نہ پوچھا۔  
۵۔ میں نے کہا ہوا کہ عبدالرحمن کو بغیر کسی معقول *Qualification* کے حال ہی میں دفتر تحریک جدید میں پچیس روپے ماہوار پر ملازم رکھ لیا ہے حالانکہ اس سے زیادہ تعلیم و تجربہ والے ایف اے اور بی اے پاس تک یہاں پندرہ پندرہ بیس بیس پر ملازم ہیں۔ اور پھر اس کو ایسے وقت یہ خاص رعایت دی گئی ہے جبکہ اس کے متعلق خفیہ رپورٹوں کے ذریعہ کئی ایک شکایات پہنچ چکی ہیں۔  
۶۔ مجھے مندرجہ ذیل الفاظ کہے ہوئے یاد نہیں کہ میں تو اس میں اپنی ہتک سمجھتا ہوں۔ اور ہمیں انصاف کی توقع نہیں۔  
اور ممکن ہے میں نے اس مفہوم کا فقرہ کہا ہو کہ ان الزامات کے متعلق خود دعوے کر کے اور بے عزت ہوں۔ کیونکہ یہ دعویٰ ہی اسی قسم کا ہے۔ کہ اس کی جرح قدح میں ملزمین مدعیوں کو ذمیل کرنے کے لئے بہت کچھ خاک اڑا سکتے ہیں۔ انتظامی طور پر رپورٹیں کافی سے زیادہ پہنچ چکی ہیں۔  
۷۔ بجا اب اس سوال کے کہ آیا آپ اس وقت بھی حضرت صاحب کی خدمت میں یا قضا یا امور عامہ میں دعوے کرنے کو ہتک سمجھتے ہیں۔ عرض ہے کہ نہیں بلکہ عنقریب میں احسان علی وغیرہ پر ترقی ہال سرحدہ کے متعلق قضا میں دعوے کرنے والا ہوں۔

ڈاکٹر فضل الدین صاحب سے مختار نامہ منگوا یا ہوا ہے۔ مجھے یاد نہیں کہ ڈاکٹر فضل الدین صاحب نے اس کی طرف یہ بات لکھی تھی۔ کہ مجھے لکھا گیا تھا کہ بعد فیصلہ مقدمہ کارروائی کی جاگیگی ۸۔ میں نے جہاں تک مجھے یاد ہے مختصر کے اس سوال کے جواب میں کہ آپ جا کر دعوے کریں یہ کہا تھا کہ ایسے حالات میں بعض دفعہ دعویٰ کرنے کی ضرورت بھی نہیں سمجھی جاتی چنانچہ مقبول کے متعلق کوئی دعویٰ وغیرہ نہیں ہوا۔ صرف خفیہ رپورٹوں یا ذاتی معلومات کی بنا پر اس کے اخراج کا فیصلہ کیا گیا۔ نہ صرف اخراج کا بلکہ اس کے متعلق مقاطعہ کا خفیہ طور پر اعلان کیا گیا تھا۔ اسی طرح اب بھی ان کے متعلق کیا جاسکتا ہے۔  
۹۔ مجھے یہ فقرہ کہا ہوا یاد نہیں کہ میں فیصلہ کے متعلق نہیں کہہ سکتا۔ ہاں اگر سابقہ ناراضگی درمیان میں حاصل نہ ہو گئی تو.....  
بجا اب سوال کمیشن کے عرصے سے کہ واقعی عرصہ دو سال سے حضرت صاحب کسی نامعلوم وجہ کے ماتحت مجھ سے اور مصری صاحب سے اور مصباح الدین صاحب سے ناراضگی کا اظہار فرما چکے ہیں۔  
۱۰۔ بجا اب سوال کمیشن کے کیا حضرت صاحب دیدہ دانستہ آپ کے خلاف فیصلہ کر دیں گے؟ عرض ہے کہ میں قبل از وقت اس کے متعلق کیا کہہ سکتا ہوں۔ بحیثیت خفیہ کے مجھے ان سے انصاف کی توقع ہے۔  
۱۱۔ بجا اب سوال کمیشن کے جب آپ کو معلوم ہے۔ کہ حضرت صاحب آپ پر ناراض ہیں۔ تو آپ نے کوئی کوشش وجہ ناراضگی کے معلوم کرنے کے لئے کی۔ عرض ہے کہ جن ذرائع سے مجھے اس اظہار

ناراضگی کا علم ہوا۔ انہی ذرائع سے میں نے بعض بیان کردہ وجوہات ناراضگی کا تسلسل بخش جواب لکھا۔ جو حضور تک پہنچ گیا۔ اور ان وجوہات میں جس قدر وجہ میرے امکان میں تھی۔ اس سے اجتناب کر لیا۔ مگر باوجود اس کے جس ناراضگی بدستور چلی گئی جس سے میں یہی سمجھتا ہوں۔ کہ وجوہات ناراضگی اور ہیں۔ جو اب تک ظاہر نہیں کئے گئے۔ دسمبر ۱۹۲۵ء کے آخر میں میں نے ایک دعوت کی جس میں علاوہ دیگر معزز دودوستوں کے حضرت صاحب کی خدمت میں بھی دعوت نامہ بھیجا۔ اس پر حضرت صاحب نے بطور ناراضگی دعوت میں آنے سے انکار فرمایا۔ اس پر میں نے پھر مفصل عرض کردی دوسرے روز لکھا جس میں غالباً وجوہات ناراضگی دریا رفت کی گئیں تھیں۔ اور مشکل معافی بھی مانگی گئی تھی۔ مگر اس کا جواب کچھ نہ آیا۔ اس کے بعد سید عزیز اللہ شاہ صاحب کے ذریعہ وجوہات ناراضگی میرے پاس پہنچیں۔ ان کے ایک ایک کے متعلق اور مدلل جواب ان کے ذریعہ بھیجے۔ پھر اس کے بعد حضرت میاں شہیر احمد صاحب نے دسمبر ۱۹۲۶ء میں زبانی کوئی اشارہ کیا۔ اس پر بھی میں نے ان کو کہا کہ مجھے بتلایا جائے کہ میرے متعلق کیا شکایت ہے۔ تاکہ میں اس کا ازالہ کر دوں مگر وہ بھی کوئی خاص چیز بتلا کے

### فخر دین کی غیر مبایعین سازیاں

اس جگہ پشاور میں فخر الدین ملتانی کا ٹریکٹ نمبر اول پینچا میوں کے پاس آیا۔ اور ارسال کرنے والا فخر دین تھا ہم کو پندرہ یوم کے بعد معلوم ہوا۔ ہمارے دو تین آدمیوں نے اپنے واقفوں سے ٹریکٹ ملانے کے لئے انہوں نے دینے سے انکار کر دیا اور کہا کہ ہم کو ذمہ کی اجازت نہیں۔ اس بھی معلوم ہوتا ہے کہ فخر دین کی غیر مبایعین سے ساز باز ہے۔ ورنہ کیا وجہ ہے کہ وہ ہم میں تقسیم کر دیکو منج کریں۔ اور بیرون میں تقسیم کر لے۔ خاکسار نے طویل الرحمن خان احمدی مولوی فضل سید شری بلبل پشاور

اس پر میں نے ان کی مزید تکیہ کے لئے ایک مفصل ملاحظہ کیا۔ میں نے ان کی تکیہ کے مطالبہ کے لئے پیش کرتا ہوں۔ ملاحظہ فرمائیں۔ پس جب تک مجھے اہل وجہ ناراضگی کا علم نہ ہو۔ تب تک میں حضور کی ناراضگی کس طرح دور کر سکتا ہوں۔ اس سے قبل پھر سید صیب اللہ شاہ صاحب بھی مجھے ناراضگی کے تعلق فرما چکے تھے۔ اس کے بعد اسی ایک دو ماہ گزرتے ہیں۔ سید محمد عبداللہ خان صاحب نے بیان کیا۔

جبکہ اسی خیال کے ماتحت خفیہ آدمی کوئی ایک میرے ارد گرد چھوڑ رکھے تھے۔ اس دو سال کے عرصہ میں انہیں کوئی بات مجھ سے سلسلہ کے خلاف نہ مل سکی۔ اور اگر ملیں تو یہ چند شکایات جو میں نے ان سے آئی۔ ڈمی کو حضرت صاحب تک اپنی آواز پہنچانے کا ذریعہ سمجھ کر بیان کیں۔ اور وہ بھی اس وقت جبکہ سی۔ آئی۔ ڈمی والے اپنی ڈاری مکمل کرنے کے لئے یا اس کی خانہ پرئی کرنے کے لئے مجھ سے خواہ مخواہ چھٹی خواتین کر کے کچھ نہ کچھ نکالنے کے لئے کوشش کرتے تھے۔ اور یہ شکایات بھی دو سال کے عرصہ میں صرف اسی ایک ماہ کے عرصہ میں باقی تمام ڈیڑھ دو سال وہ ناکام رہے۔

مجھے قطعاً یاد نہیں آتا۔ کہ میں نے یہ فقرہ کسی گفتگو کے دوران میں کہا کہ اب تو ہمارا جلدی ہی اخراج ہونے والا ہے۔ یا اب ہمارے مقبوضہ کے دن رہ گئے ہیں۔ اور اس کے الفاظ کا اشارہ حضرت صاحب کے کسی خطبہ کی طرف ہو۔

(۱۲) بجواب اس کے کہ آپ کے پاس اس امر کا کیا ثبوت ہے کہ حضرت صاحب نے آپ کے لئے سی۔ آئی۔ ڈمی مقرر کی ہے۔ عرض ہے۔ کہ اس کا ثبوت میرا مشاہدہ

اور پورے طور پر کا عمل۔ اور رپورٹوں کا بار بار میرے سی۔ آئی۔ ڈمی۔ کہنے پر ان کا انکار نہ کرنا۔ اور رپورٹوں کا خفیہ طور پر بار بار میرے پاس آکر مجھے اگسا کر بھڑکا کر اور میرے خلاف طبع باتیں سنانا کہ اشتعال دلا کر مجھے اس پر یقین کرنے کے لئے کافی ہے۔ پھر مولوی عبداللہ اور ماسٹر فلام حیدر اور مولوی تاج دین وغیرہ کا الگ کھڑے ہو کر سرگوشیاں کرنا وغیرہ سب امور ایسے ہیں کہ جو مجھے اس امر کا باور کرانے کے لئے کافی ہیں۔

بجواب کمیشن عرض ہے۔ کہ مجھ سے ان میں سے کسی نے زبانی طور پر اقرار نہیں کیا۔ مگر عملی طور پر ان کا رویہ بالکل مین تھا۔ غالباً کسی اور نے بھی ان کا نام لیا تھا کہ یہ آدمی خفیہ مقرر ہیں۔ مگر یاد نہیں۔ کہ وہ کون تھے یا تھا۔ مگر ان کا رویہ ایسا رہا ہے۔ کہ کسی دوسرے کے کہنے کی ضرورت نہیں (۱۳) اس کے بعد دوبارہ ایک تحریری بیان دیا۔ جس میں لکھا۔ کہ پہلے بیان میں ذمہ دار لوگوں کے خلاف شکایت سے مراد میری خود خلیفہ ایچ سے ہے۔ پھر لکھا ہے۔ ہاں یہ میں شروع کر دینگا کہ اس امتیازی سلوک کا جو احسان علی وغیرہ سے ہمارے معاملہ میں کیا گیا ہم کو رنج اور سخت رنج پہنچا۔ مگر اس رنج کا اثر نفوذ باللہ اتنا وسیع نہیں کہ ہمارے ایمان اور عمل پر کسی طرح اثر انداز ہو۔

پھر یہ لکھا کہ میری صاحب کا بیان تھا۔ کہ خلیفہ ایچ نے بار بار اور وثوق سے تکیہ دلائی ہے۔ کہ چوری کے معاملہ میں احسان علی ملوث ہے۔ مگر دوران مقدمہ میں کوئی کارروائی نہیں کر سکتے۔ اس کے بعد کریں گے۔ اس پر میری صاحب نے مرزا عبدالحق صاحب سے شروع کیا۔ جنہوں نے کہا کہ قانوناً دوران مقدمہ میں ایسی

کارروائی میں مجھ حرج نہیں۔ پھر بھی ان کو امانت اور جمعہ کے الزامات لگانے سے نہیں روکا گیا۔ خلیفہ ایچ نے تو یہ سلوک کیا۔ ان کے بھائیوں نے یہ کیا۔ کہ میں بشر احمد صاحب نے احسان علی کو مقدمہ کے بے قرض دیا۔ اور سید منظور علی شاہ صاحب کو عبد اللہ ان کی منہانت دینے کے لئے سکول سے چھٹی لیا کر گورداسپور بھیجا۔ یہاں شریف احمد صاحب نے یہ سلوک کیا۔ کہ احسان علی نے ان کے پاس نوے روپے مال سرودہ سکے نکلو کر بھجوانے۔ لیکن انہوں نے باوجود علم کے کہ چوری میں نئے روپے بھی تھے۔ ہمیں علم تک نہ دیا اور آخر تک مخفی رکھا۔ جب تک کہ احسان علی نے اسے بطور وثیقہ کے پیش نہ کیا۔ پھر صیبا کہ احسان علی نے امور عامہ میں تخریر دی تھی۔ یہاں شریف احمد صاحب نے اسے شروع دیا۔ کہ فوراً جا کر راجہ عمر دراز صاحب تھانیدار کو قابو کر لو۔ آگے لکھا ہے دروغ بر گردن رادی۔ جس پر معاملہ ختم کر دیا گیا۔ اور ہمیں ناظر امور عامہ سے ملکر سپرنٹنڈنٹ پولیس سے شکایت کرنی پڑی۔

پھر جب عبدالرحمن برادر احسان علی کا نام چوری میں شرکت کے بارہ میں لیا گیا۔ تو ہمیں ہدایت سمجھوائی گئی۔ کہ اگر کسی کو مشتبہ قرار دے کر اسے چور ثابت نہ کر سکے۔ تو سخت نوٹس لیا جائے گا۔

"ان تمام واقعات اور حالات کو مد نظر رکھ کر ایک انسان جو حضرت صاحب اور حضرات یہاں صاحبان اور نظارت امور عامہ پر کافی اعتماد رکھتا ہے۔ اور یقین رکھتا ہے۔ کہ یہ تقدس مستیاں کبھی بھی چوروں کا سہ نہیں دینے کو تیار نہ ہوں گی۔ بلکہ مظلوموں کی اور بے گناہ دوستوں کی ہر ممکن امداد کریں گی۔ ایسے انسان کو اس قسم کی غیر متوقعانہ امتیازی سلوک سے رنج

پہنچتا۔ اور اس کے احساسات کو دھکا لگنا فطرتی امر ہے۔ بعد کی تخریر کا خلاصہ یہ ہے۔ کہ اس پر بھی ہم نے جن طبعی تاثر رکھی۔ لیکن مقدمہ کے بعد بھی خاموش رہے۔ اور ہمارے صبر کا صلہ یہ مل رہا ہے۔ کہ ہم پر سی۔ آئی۔ ڈمی سلط کر دی گئی ہے۔ احسان علی پر ڈاکٹر اسمیل نے الزام لگائے۔ تو اس کی امداد کے لئے روپیہ خرچ کیا گیا۔ مگر مظلوم لڑکیوں اور عورتوں پر گندے اور جمعہ کے الزامات کی رپورٹیں حضرت صاحب تک پہنچتی ہیں۔ اور صافی تین سزاؤں کی چوری ہوتی ہے۔ لیکن اس کے لئے نظام سلسلہ کے ماتحت بھی سزا نہیں دی جاتی۔ بلکہ برعکس ان مظلوم عورتوں کی عفت کی حفاظت کرنے والوں کے خلاف منافقت کا پروپیگنڈا کر کے انہیں بدنام کیا جاتا ہے۔ اور چھوٹے چھوٹے الزام لگائے کہ کہا جاتا ہے۔ کہ گویا ہم حضرت صاحب اور نظام سلسلہ کے خلاف پروپیگنڈا کرتے ہیں۔

بے تکلفاً نہ انداز میں میرے جیسے بے تکلف آدمی کے موہنے سے صدمہ ایسی باتیں نکلتی ہیں۔ جنہیں سہول عقل کا آدمی کبھی کوئی وقعت نہیں دیتا۔

کہا گیا ہے کہ میں نے مولوی ظفر محمد صاحب سے کہا کہ تم ان فدا کے بدلہ میں ناخاندانی سے جاؤ گے۔ اول تو مجھے یہ یاد نہیں۔ پھر ممکن ہے مذاق میں میں نے اس سے بھی بڑھ کر الفاظ کہے ہوں۔ خود مولوی ظفر محمد صاحب مجھ سے مذاق کر لیتے ہیں۔ ابھی مقبوضہ کے دن ہوئے مجھے لے اور منس کر کہا۔ کہ اب میں امور عامہ میں آ گیا ہوں (یعنی اب تمہاری خبر لوں گا) اسی طرح خان صاحب فرزند علی صاحب نے مذاق میں مجھ سے کہا مجھے ناظر امور عامہ بننے دو۔ پھر خبر لوں گا۔ مگر یہ سب باتیں مذاق کی ہیں۔

کیا پرانا خادم ہونے کی حیثیت سے حضرت صاحب کا فرض نہ تھا۔ کہ مجھے بلا کر مریمانہ طور پر سمجھا دیتے۔ حضرت عمر فرماتے کہ رو برو تو لوگ کھڑے ہو کر اپنے اعتراضات پیش کر دیا کرتے تھے۔ اور اپنے مطالبات مرارت آمیز طریق پر پیش کر دیا کرتے تھے۔ لیکن اب مقرر کردہ آدمیوں کے ذریعہ سے بات پہنچائی جائے تو اس پر بھی گرفت کی جاتی ہے۔ اگر میں تحقیق کے موقعہ پر باتیں بیان نہ کرتا۔ تو منافق قرار پاتا۔ اب بیان کر دی ہیں۔ تو لازم گردانا گیا ہوں۔

پہلے خلفاء لوگوں کی تکالیف چھوڑ چھوڑ کر معلوم کرتے تھے۔ مگر یہاں معاملہ اور ہے۔ بجائے داد و درسی کے الشاہم پر مقدمہ چلایا گیا ہے۔

**حضرت امیر المؤمنین ایدہ اللہ تعالیٰ**  
اس بیان کی بنیادی کڑی جس پر ساری بنیاد ہے۔ یہ ہے کہ میں فخر الدین صاحب پر بلا وجہ ناراض ہوا۔ اور ان کے لئے سی۔ آئی۔ ڈی مقرر کر دی۔ جو یہ تین آدمی ہیں۔ مولوی تاج دین صاحب مولوی عبدالاحد صاحب اور ماسٹر غلام حیدر صاحب یہ تینوں صاحب آگے آجائیں۔

**مولوی تاج دین صاحب مولوی**  
**عبدالاحد صاحب اور ماسٹر**  
**غلام حیدر صاحب کی حلف چنانچہ**  
یہ تینوں آئے۔ اور حضور نے ان کو مخاطب کرتے ہوئے فرمایا کہ آپ تینوں جانتے ہیں کہ یہ مسجد تعلق ہے جس کے متعلق قرآن کریم اور رسول کریم صلی اللہ علیہ وسلم نے پیشگوئیاں فرمائی ہیں۔ اور حضرت مسیح موعود علیہ السلام کے نزدیک بھی یہ جگہ نہایت اہمیت رکھتی ہے۔ اس مقام پر میں حلیفہ وقت ہونے کی حیثیت سے آپ لوگوں کو حلف دیتا ہوں آپ لوگ لعنت اللہ علی الکاذبین کے وعید کو یاد

رکھتے ہوئے قسم اٹھائیں کہ میں نے کبھی آپ لوگوں کو اشارتاً کٹنا یا وصالاً تقریراً یا تحریراً بلا واسطہ یا بلا واسطہ فخر الدین صاحب کی نگرانی کے لئے یا ان کے متعلق رپورٹ کرنے کے لئے کہا تھا۔ اور حلف اٹھاتے وقت یاد رکھیں۔ کہ اگر ایک لفظ بھی جھوٹ کہا۔ تو آپ لوگ خدا کی لعنت سے نہیں بچ سکیں گے۔ نہ میں نہ حضرت مسیح موعود علیہ السلام اور نہ رسول کریم صلی اللہ علیہ وسلم آپ کو بچا سکیں گے۔ اور اگر جھوٹ بولیں گے۔ تو آپ لوگوں کے گھر برباد ہو جائیں گے۔ (اس کے بعد ان تینوں اصحاب نے لعنت اللہ علی الکاذبین کے ساتھ یہ حلف اٹھا لیا کہ حضور نے ہمیں کبھی اور کسی طرح بھی اس کام پر مقرر نہیں کیا۔

اس کے بعد حضور نے فرمایا کہ میں فخر الدین صاحب کے الزامات کی ساری بنیاد اس بات پر ہے کہ میں ان سے ناراض ہو کر ان پر سی۔ آئی۔ ڈی مقرر کر دی۔ اور وہ مجھ پر بددیانتی کا الزام لگاتے ہوئے کہتے ہیں۔ کہ میں نے بلا وجہ ان پر عرصہ دو سال سے سی۔ آئی۔ ڈی مقرر رکھی ہے۔ اور سی۔ آئی۔ ڈی کے آدمی یہ ہیں جنہوں نے آپ کے سامنے لعنت اللہ علی الکاذبین کہہ کر گواہی دی ہے۔ اس سے آپ لوگ سمجھ سکتے ہیں کہ میں ان پر بدظن ہوا۔ یا وہ مجھ پر بدظن ہوئے پھر ان کے بیان سے یہ معلوم ہوتا ہے۔ کہ گویا میں نے سید عزیز المذتہ صاحب سے ان کے متعلق از خود کوئی باتیں کہیں۔ حالانکہ یہ بالکل غلط ہے میں نے کوئی بات از خود ان سے نہیں کہی۔ بلکہ سید صاحب جو کہ ان کے دوست تھے۔ انہوں نے خود مجھ سے باتیں کہیں۔

**سید عزیز المذتہ صاحب کا**  
**حلقی بیان چنانچہ حضور کے بلا پرینا سید**  
**صاحب نے حلیفہ بیان کیا۔ کہ میں**

فخر الدین صاحب کے متعلق میں نے حضور سے خود باتیں کہیں نہیں۔ حضور نے نہیں کی تھیں۔ اور جو کچھ آپ نے کہا۔ ان کو میں نے اپنے طور پر پہنچایا تھا۔ اور انہیں سن کر حضور تک پہنچانے کے لئے فخر الدین صاحب نے جو باتیں مجھ سے کہیں۔ وہ میں حضور تک نہیں پہنچا سکا تھا۔ اور جاتی دفعہ میں نے فخر الدین صاحب سے کہہ دیا تھا۔ کہ میں حضور سے نہیں مل سکا۔ اس لئے آپ کی باتیں بھی حضور تک نہیں پہنچ سکیں۔ ہاں میں نے ہیشہ سے کہا ہے۔ کہ کسی طرح میاں فخر الدین صاحب کو حضرت صاحب سے ملوانے کی اجازت لے دیں۔ چنانچہ اب چار روز ہوئے۔ جب میں اجازت لے کر ان سے ملا ہوں۔ تو بھی میں نے ان کو یاد دلایا تھا۔ کہ آپ کا یہ کہنا کہ میں نے حضرت صاحب کو باتیں پہنچا دی تھیں مگر کبھی کوئی ازالہ نہیں ہوا۔ غلط ہے۔ میں نے تو اسی وقت آپ سے کہا تھا کہ میں حضرت صاحب سے نہیں مل سکا۔ اور آپ نے مجھ پر انسوس کا اظہار کیا تھا۔ کہ واہ میرا یہ کام بھی نہ کیا

**میاں فخر الدین کی دیانت کا حال**  
پھر انہوں نے بیان میں لکھوایا ہے کہ میں نے کسی سے نہیں کہا۔ کہ میرا اخراج ہونے والا ہے۔ گو آگے یہ فقرہ بڑھا دیا ہے۔ کہ کسی خطبہ کے متعلق نہیں کہا۔ حالانکہ اصل شہادت میں خطبہ کا لفظ نہیں۔ خطبہ کی طرف اشارہ تو رادوی نے اپنی عقل سے

سمجھا ہے۔ اصل لفظ گواہ کے بارہ میں یہ ہیں فخر الدین صاحب نے اسی اشارہ میں کہا۔ کہ ”اب ہمارے تھوڑے دن رہ گئے ہیں“ (بیان مولوی عبدالاحد صاحب مولوی قاضی) اس کی تصدیق مولوی علی محمد صاحب اجیری مولوی قاضی مبلغ سلسلہ ان الفاظ میں کرتے ہیں۔ میں حلیفہ تصدیق کرتا ہوں کہ یا فخر الدین صاحب نے یہ الفاظ کہے تھے۔ ان الفاظ میں خطبہ کا کوئی ذکر نہیں۔ ہاں مولوی عبدالاحد صاحب نے مولوی علی محمد صاحب سے بعد میں کہا۔ کہ ملتانی صاحب کا اشارہ حلیفہ المسیح کے خطبہ کی طرف معلوم ہوتا ہے۔ مگر سوال یہ نہیں کہ اس فقرہ کا مطلب مولوی عبدالاحد صاحب نے کیا سمجھا۔ سوال یہ ہے کہ میاں فخر الدین صاحب نے کیا کہا تھا۔ سو انہوں نے اس فقرہ میں کہیں خطبہ کا ذکر نہیں کیا۔ صرف یہ کہا ہے۔ کہ اب ہمارے دن تھوڑے دن رہ گئے ہیں۔ خواہ اس سے یہ مراد ہو کہ ہمیں جماعت سے نکال دیا جائے گا۔ یا یہ کہ ہم خود جماعت سے نکل جائیں گے مگر ان کی دیانت یہ ہے کہ جواب دیتے ہوئے وہ ان الفاظ میں انکار کرتے ہیں مجھے قطعاً یاد نہیں کہ میں نے یہ فقرہ کسی گفتگو کے دوران میں کہا۔ کہ اب تو ہمارا جلدی ہی اخراج ہونے والا ہے۔ یا اب ہمارے دن تھوڑے دن رہ گئے ہیں



اور اس کے الفاظ کا اشارہ حضرت صاحب کے کسی خطبہ کی طرف ہوا آخری فقرہ کی زیادتی صاف بتاتی ہے۔ کہ ان کا منشا یہ تھا۔ کہ بظاہر تو یہ سمجھا جائے۔ کہ میں نے یہ فقرہ کہا ہی نہیں۔ لیکن اگر ثابت ہو جائے۔ تو میں کہہ سکوں۔ کہ میرا مطلب یہ تھا۔ کہ کسی خطبہ کے متعلق ایسا نہیں کہا تھا۔ حالانکہ گواہی میں جو ان کی طرف الفاظ منسوب کئے گئے ہیں ان میں خطبہ کا لفظ ہی نہیں ہے خطبہ کی طرف اشارہ تو صرف گواہ کے ذہن میں آیا ہے۔ اور اس نے بعد میں کسی دوست سے اس کا اظہار کیا ہے۔ اب میں میاں فخر الدین صاحب کی ایک اپنی تحریر سے ثابت کرتا ہوں۔ کہ انہوں نے غلط انکار کیا ہے۔ یہ فقرہ وہ ایک سے زیادہ دفعہ کہہ چکے تھے۔ وہ اپنے ایک خط میں میجر سید حبیب اللہ شاہ صاحب کو لکھتے ہیں۔

”لو آج میں آپ کو کہتا ہوں۔ کہ قاضی اکمل کے فیصلہ کے وقت ہی میں اپنے اخراج کو بھی بھانپ گیا تھا۔ اور اس وقت میں نے قاضی صاحب کو کہہ دیا تھا۔ کہ اب میری باری ہے“

اس فقرہ سے ظاہر ہے۔ کہ میاں فخر الدین اپنے دلی خیالات کی وجہ سے دیر سے اپنے اخراج کے امیدوار تھے اور اس کا اظہار کر چکے تھے۔ مگر باوجود اس کے اپنے حلفیہ بیان میں وہ اس امر کا انکار کرتے ہیں۔ اور اپنے نفس کو تسلی دلانے کے لئے انکار کے آگے کسی خطبہ کے متعلق نہیں کہا کے الفاظ بڑھا دیتے ہیں۔ حالانکہ گواہ نے صرف یہ کہا تھا۔ کہ انہوں نے یہ فقرہ کہا تھا۔ کہ اب ہمارے مقور سے دن رہ گئے ہیں۔ اور اس سے میں نے یہ سمجھا۔ کہ خطبہ کی طرف اشارہ کر رہے ہیں۔

### دل میں چور کا ثبوت

پھر لطیف یہ ہے۔ کہ میاں فخر الدین اپنے اوپر سی۔ آئی۔ جڈی مقرر ہونے کا ثبوت یہ دیتے ہیں کہ مولوی عبدالاحد صاحب۔ مولوی

تاج الدین صاحب اور ماسٹر غلام حیدر صاحب باہم سرگوشیاں کیا کرتے تھے۔ مگر یہ ثبوت تو جرم کی نفی کرنے کی بجائے جرم کو ثابت کرنے والا ہے۔ کیونکہ ایسی باتیں تبھی دل میں پیدا ہوتی ہیں۔ جب دل میں جرم ہو۔ کہتے ہیں کسی پرہن سے گائے کی کچھیا مر گئی۔ اور چونکہ ہندو مذہب میں یہ ایک بہت بڑا جرم ہے اور برہمن سے گائے مرے۔ تو اس کی سزا موت ہے۔ اس نے خیال کیا۔ کہ لوگوں کو جب اس کا علم ہوگا۔ وہ مجھے زندہ نہیں چھوڑیں گے۔ اس لئے گھر کو تالا لگا کر بھاگ کھڑا ہوا۔ لیکن دل پر سخت اس قدر طاری تھا۔ کہ جہاں دو آدمیوں کو باتیں کرتے دیکھتا۔ خیال کرتا۔ کہ شاید ان کو میرے جرم کا پتہ لگ گیا ہے۔ اور میرے ناتھ سے بچھیا مر جائے گا ذکر کر رہے ہیں۔ اس خیال کی وجہ سے گھبرا یا ہوا ان کے پاس جاتا۔ اور پوچھتا۔ کہ آپ کیا باتیں کر رہے تھے۔ وہ جواب دیتے۔ کہ کچھ نہیں ہم آپس میں کوئی اپنی بات کر رہے تھے۔ تمہارے متعلق کوئی بات نہیں کر رہے تھے۔ وہ کہتا۔ کہ میرا نام تو آپ نے لیا تھا۔ اور بچھیا بچھیا کہہ کر آپ کچھ باتیں کر رہے تھے۔ پھر وہاں سے آگے چلتا۔ اور پھر جو آدمی باتیں کرتے ہوئے نظر آتے۔ ان سے اسی قسم کی بات کرتا۔ آخر لوگوں کے دلوں میں خد پیدا ہوا۔ اور شہر سے نکلنے سے پہلے لوگ اسے پکڑ کر اس کے گھر لائے اور بچھیا مری ہوئی گھر سے مل گئی۔ او اسے سزا مل گئی۔ اسی طرح ان صاحب کے دل میں چونکہ باغیانہ خیالات تھے اور حلیفہ وقت کے خلاف بدظنی کے خیالات پھیلا رہے تھے۔ اور جانتے تھے کہ میں خلاف شریعت اور خلاف آداب کام کرتا ہوں۔ اس لئے جہاں بھی دو آدمی کھڑے باتیں کرنے دیکھتے تھے۔ سمجھتے تھے کہ یہ سی۔ آئی۔ ڈی کے ہیں۔ اور میرے خلاف باتیں کر رہے ہیں۔

گندے اتہامات  
میاں فخر الدین صاحب نے اپنے بیان میں بعض گندے اتہام ستریل کی طرح گفتہ آید در حدیث دیگران کے طور پر بھی لگائے ہیں۔ مجھے معلوم ہوا ہے۔ کہ مصری صاحب بھی اسی سلسلہ میں تیاری کر رہے ہیں۔ میں اس بارے میں کچھ نہیں کہتا کیونکہ یہ ان کا کام ہے۔ کہ اپنی قانونی اخلاقی اور مذہبی ذمہ داری کو سمجھتے ہوئے اپنے الزامات کو ثابت کریں میرا یہ کام نہیں۔ میں اللہ تعالیٰ پر چھوڑتا ہوں۔ کہ وہ خود ان کو جواب دے۔

اب میں مقدمہ کے حالات کو لیتا ہوں۔ انہوں نے بیان کیا ہے۔ کہ احسان علی وغیرہ سے امتیاز سلوک کیا گیا۔ اور کہ میں نے مصری صاحب سے کہا تھا۔ کہ احسان علی بھی اس چوری میں ملوث ہے۔ اس کے متعلق میں صرف اتنا کہتا ہوں۔ کہ لعنت اللہ علی الذکا ذہین۔ میرا تو ہمیشہ سے یہ طریق رہا ہے۔ کہ جس کے متعلق کوئی جرم ثابت ہو۔ صرف اسی کے متعلق کہا کرتا ہوں۔ کہ وہ مجرم ہے۔ کسی کو بلا وجہ صرف الزام سنکر مجرم نہیں قرار دیتا۔ اس میں کوئی شک نہیں۔ کہ ان لوگوں کی طرف سے پہلے یہ رپورٹ ہوئی۔ کہ شمس الدین جوان کی بہن کا لڑکا ہے۔ جن کے ہاں چوری ہوئی تھی۔ چور ہے۔ اور اس کے کچھ دن بعد رپورٹ کی گئی۔ کہ عبدالرحمن برادر احسان علی صاحب نے شمس الدین سے مل کر چوری کی ہے۔ اس کے بعد ان کی طرف سے مجھے کئی دفعہ اطلاع ملی۔ کہ اس چوری میں احسان علی صاحب۔ عبدالرحمن اور ان کی والدہ بھی شامل ہیں۔ لیکن میں ان سے یہی کہتا رہا ہوں۔ کہ بلا ثبوت کسی کا نام نہ میں۔ ہاں جس کے بارہ میں دلیل ملے۔ اسے پیش کرتے جائیں ہر عقلمند انسان سمجھ سکتا ہے۔ کہ اس طرح بلا ثبوت نام لیتے چلے جانے سے

کس قدر فتنہ پیدا ہو سکتا ہے شریعت اس قسم کے شبہات کو جائز نہیں قرار دیتی۔ آخر جس کا نام لیا جائے۔ اگر وہ ملوث نہ ہو۔ اور بلا وجہ اسے بدنام کیا جائے۔ تو کیا وہ عزت کی تنگ کا دعویٰ نہ کرے گا۔ اور اگر وہ دعویٰ نہ بھی کرے۔ تو کیا اس کے دل میں غصہ نہ پیدا ہوگا۔ پھر شریعت پر وہ داروغہ توں کا نام بے احتیاطی سے دینا کس قدر خطرناک نتائج پیدا کر سکتا ہے۔ غرض میری طرف سے انہیں احتیاط کی نصیحت ہوتی رہی ہے۔ اور یہ غلط ہے۔ کہ میں نے کبھی بھی یہ کہا ہے۔ کہ چوری میں احسان علی صاحب کا دخل تھا۔ میں یقیناً یہ سمجھتا ہوں۔ کہ چوری کے معلوم ہونے کے بعد احسان علی صاحب نے اپنے بھائی کے بچاؤ کی کوشش کی۔ مگر یہ تو دنیا کے اکثر لوگ کرتے ہیں۔ اور کوئی انہیں چور نہیں قرار دیتا۔ اور میں یقین رکھتا ہوں۔ کہ احسان علی صاحب کا خود چوری میں کسی قسم کا دخل نہ تھا۔ اور کسی مرحلہ پر بھی مجھے ان کے متعلق یہ دم نہیں ہوا۔ کہ وہ چوری میں شریک تھے۔ اور میں نے کبھی بھی یہ نہیں کہا۔ کہ چوری کے معاملہ میں احسان علی ملوث ہے یہ محض افتراء ہے۔ خواہ مصری صاحب نے کیا ہو۔ یا ملتانی صاحب نے۔ ان کی طرف خود بات بنا کر منسوب کر دی ہو۔ چوری کا واقعہ

یہ چوری کا واقعہ غالباً فروری ۱۹۱۸ء کا ہے۔ جب میں سندھ میں تھا۔ وہاں پر مجھے معلوم ہوا۔ کہ ڈاکٹر فضل الدین صاحب نے ہاں چوری ہو گئی ہے۔ میں نے اس کے متعلق تحقیقات شروع کر دی اور اظہارِ مدد کرتے ہوئے امور عامہ کی معرفت ان کے گھر سے دریافت کروایا کہ انہیں کسی پریشانی نہیں۔ ان کی طرف سے مصری صاحب یا ملتانی صاحب نے امور عامہ کو بتایا۔ کہ شمس الدین میر احمد دین صاحب زرگر جو امیہ ڈاکٹر فضل الدین صاحب کی بہن کا ارادہ ہے۔ صرف اسے کچھ لیا کا پتہ تھا۔ اور تالا ایسا ہے۔ کہ جس کے کھولنے کی خاص ترکیب میں

اور کبھی کے اندر ایسی حرکت رکھ گئی ہے۔  
 کہ جب تک وہ نہ ہو کبھی گنتی ہی نہیں  
 شمس الدین چونکہ گھر میں آتا جاتا تھا۔  
 اس لئے ہم خیال کرتے ہیں۔ کہ اس  
 کے سامنے چونکہ کالا کھولا جاتا تھا۔ اسے  
 علم ہو گیا ہوگا۔ چنانچہ شمس الدین  
 کے خلاف کاروائی شروع ہو گئی  
 اس پر اس کی والدہ روتی ہوئی۔  
 میرے پاس آئی۔ اور کہا کہ اس  
 کے لڑکے پر خواہ مخواہ الزام لگایا  
 گیا ہے۔ وہ تو اس وقت گھر میں تھا  
 غالباً وہ جمعہ کا دن تھا۔ اس نے کہا  
 میں نے اسے بھیجا۔ کہ جا کر نماز پڑھے  
 وہ اٹھ کر گیا۔ اور اسی وقت واپس  
 آ گیا۔ کہ نماز ہو گئی ہے۔ اس طرح  
 گویا وہ آنکھوں سے ادھل نہیں ہوا۔  
 اور بہنوں کی رنجش کی وجہ سے ہم  
 تو ایک دوسرے کے ہاں آتے جاتے  
 بھی نہیں۔ وہ بہت روتی مگر میں  
 نے اسے کہا۔ کہ ہم تحقیقات تو نہیں  
 چھوڑ سکتے۔ کیونکہ صاحب خانہ کا بیان  
 ہے۔ کہ کالا ایسا تھا۔ جسے واقف  
 کے سوا کوئی نہیں کھول سکتا۔ اول  
 چور نے کبھی تلاش کی ہے۔ پھر اس  
 کبھی کو جس کے لگانے میں خاص راز  
 ہے۔ صحیح طور پر استعمال کیا ہے۔ پس  
 کبھی رکھنے کی جگہ کا علم ہوتا اور پھر  
 کبھی کے استعمال کا علم ہونا۔ صاحب خانہ  
 کے نزدیک ایسے شخص پر دلالت  
 کرتا ہے جو گھر کا راز دان ہو۔ ان  
 حالات میں ان کا شبہ اگر سبباً شمس الدین  
 پر ہو۔ تو خواہ غلط ہو ہمیں تحقیق پر  
 مجبور کرتا ہے۔ لیکن اگر تم خیال کرتی  
 ہو کہ تمہارا لڑکا مجرم نہیں تو۔ تم  
 خدا قاسم کے حضور گریہ و زاری کرو  
 اور اسے کہو۔ کہ تو جانتا ہے۔ ہم  
 مجرم نہیں ہیں۔ اور اگر واقعی  
 تمہارا لڑکا مجرم نہیں۔ تو وہ اسے  
 ضرور سزا کے سزا۔ چنانچہ اس نے  
 میری نصیحت پر عمل کیا۔ اور میرے  
 سامنے ہی لعنتیں ڈال ڈال کر دعا میں  
 کرنی شروع کیں۔ اور میں نے دل  
 میں اسی وقت کہا کہ یا تو اس کا بچہ

بچ جائے گا۔ اور اگر مجرم ہے۔ تو  
 تباہ ہو جائے گا۔ شمس الدین کی والدہ  
 نے مجھ سے بھی درخواست کی کہ میں  
 اس کے بچہ کو بلا کر سب حالات سنوں تاکہ  
 مجھے حقیقت معلوم ہو جائے اور میں نے  
 اسے کہا کہ اسے میرے پاس بھیج  
 دینا چنانچہ وہ آیا اور اس نے حالات  
 سنائے جن سے میرے دل پر یہ اثر ہوا  
 کہ یہ لڑکا چور نہیں ہے۔ دوسرے  
 تیسرے دن مجھے ناظر امور عامہ نے  
 اطلاع دی۔ کہ مصری صاحب کی  
 پارٹی کا خیال ہے۔ کہ عبدالرحمن برادر  
 احسان علی بھی چوری میں شریک ہے  
 اس پر میں نے ان سے کہا۔ کہ شمس الدین  
 پر شک کی تو ایک وجہ بتائی گئی ہے  
 کہ اس کی گھر میں آمد و رفت تھی۔ اور  
 کبھی کاراز اسے معلوم تھا۔ غیر  
 کو معلوم نہیں ہو سکتا تھا۔ عبدالرحمن  
 پر شک کے لئے اگر کوئی قرینہ ہو  
 تو بتائیں۔ دردمشروع کے  
 دو سے وہ خود میرا الزام آجائیں گے  
 اور اس طرح بجائے ناندہ کے  
 نقصان اٹھائیں گے شمس الدین  
 پر شک کی وجہ ایسی تھی۔ کہ اس پر  
 سوال اور جرح کی جاسکتی تھی۔  
 اسی طرح کسی اور پر شبہ کے لئے  
 بھی کوئی وجہ ہونی چاہئے۔ یہ بات  
 ان کے ناندہ کی تھی۔ کیونکہ بلا وجہ  
 کسی پر شک کرنے سے آدمی خود میر  
 الزام ہوتا ہے۔ اور مظلوم ہوتے  
 ہوئے۔ اٹان ظالم کے مقام  
 پر کھڑا ہو جاتا ہے میں تسلیم  
 کرتا ہوں۔ کہ چوری وغیرہ کی قسم  
 کے جرائم میں شکوک پر تحقیق کی  
 بنیاد ہوتی ہے۔ مگر شکوک  
 تخمینہ پر اس کی بنیاد ہوتی ہے  
 ذکر شکوک و گھمبہ پر سپس میں  
 نے ان کے فائدہ کی ان کو بات  
 کہی اور چونکہ انہوں نے جہاں تک  
 میرا علم ہے۔ کوئی ایسی تخمینہ  
 بات اس وقت مجھے نہیں بتائی  
 جس سے اس کے خلاف کاروائی  
 کی جاتی میں نے یہ بھی خیال کیا۔

کہ وہ اس نصیحت کو صحیح تسلیم  
 کرتے ہیں۔ مگر مجھے یہ معلوم نہ  
 تھا۔ کہ انہوں نے اسے تسلیم قرار  
 دے کر اپنے دل میں ایک گروہ دے  
 لی ہے۔ مگر بد کے واقعات  
 بتاتے ہیں۔ کہ ان کا عبدالرحمن  
 کا نام لینا کسی حقیقت پر مبنی نہ  
 تھا۔ کیونکہ اس وقوعہ کے عرصہ  
 بعد جب سپرنٹنڈنٹ صاحب  
 کے پاس ناظر امور عامہ ہو آئے  
 تھے۔ دارالاحمد کے باغ میں مصری  
 صاحب نے مجھ سے ذکر کیا۔ کہ  
 فلاں شخص کے پاس اس امر کے  
 ثبوت ہے۔ کہ عبدالرحمن چوری  
 میں شامل تھا۔ وہ شخص غالباً قادیان  
 سے چلا گیا۔ اور میں اس سے کچھ  
 نہ پوچھ سکا۔ لیکن اسی عرصہ میں حکومت  
 کی طرف سے ایک انسپکٹر پولیس  
 اور ایک نفاذ دار ناظر امور عامہ  
 کے سپرنٹنڈنٹ صاحب کو ملنے  
 کے نتیجے میں چوری کی تحقیق کے لئے  
 مقرر ہوئے اور مصری صاحب  
 اور ملتان صاحب برابر ان کے  
 ساتھ تفتیش میں مشغول رہے۔  
 مگر وہ مشکوک جو انہوں نے میرے  
 پاس بیان کئے تھے۔ یا تو ان کے  
 پاس انہوں نے بیان نہیں کئے  
 یا پھر پولیس نے انہیں قابل توجہ  
 سمجھا نہیں۔ کیونکہ پولیس نے  
 عبدالرحمن کے خلاف کوئی کاروائی  
 نہیں کی۔ جس سے دو باتوں  
 میں سے ایک ظاہر ہے۔ یا تو  
 یہ کہ یہ لوگ خود سمجھتے تھے۔  
 کہ جن کو ہم ثبوت کہتے ہیں۔ وہ  
 ثبوت نہیں ہیں۔ یا پھر یہ کہ پولیس  
 نے ان کو ثبوت نہیں سمجھا۔ دونوں  
 صورتوں میں ان کا شکوہ بے جا  
 ثابت ہوتا ہے۔ اور ثابت ہوتا  
 ہے۔ کہ میں نے جو نصیحت انہیں  
 کی تھی۔ وہ ان کے ناندہ کے لئے  
 تھی۔ ورنہ وجہ کیا ہے۔ کہ انہوں  
 نے ان شواہد کو پولیس کے آگے  
 پیش نہ کیا۔ یا کیا۔ تو انہوں نے

جو بالکل غیر جانبدار تھے۔ اس  
 طرف توجہ نہ کی۔ اگر ان دونوں  
 وجود کے علاوہ کوئی اور مصلحت  
 تھی۔ تو وہ ان کو ظاہر کرنے  
 چاہتے  
 خلاصہ یہ کہ میرا صرف یہ جرم  
 تھا۔ کہ میں نے ان کی اور ساری  
 جماعت کی خیر خواہی کی اور اسلام  
 کے اس اصول کی طرف انہیں  
 توجہ دلائی۔ کہ تحقیق کی بنیاد  
 بھی بعض دلائل پر خواہ وہ کمزور  
 ہوں۔ ہونی چاہئے۔ نہ کہ  
 محض دہم پر اگر اس دہم کے  
 راستہ کو ہم کھول دیں۔ تو کسی  
 شریف کی عزت باقی نہیں رہتی  
 اگر کسی اور کے ہاں چوری  
 ہوتی۔ اور وہ کہتا۔ کہ مصری  
 صاحب اور فخر الدین صاحب  
 نے میرے ہاں چوری کی ہے۔ تو کیا  
 وہ اس الزام کو ٹھنڈے دل سے  
 برداشت کرتے اور کہتے کہ بہت  
 اچھا تحقیق کر لو۔ میں یقین رکھتا  
 ہوں کہ وہ سخت ناراضگی کا اظہار  
 کرتے اور مطالبہ کرتے کہ اس  
 شخص کو سزا ملنی چاہئے۔ غرض  
 جس شخص کے بارہ میں انہوں نے  
 شک کی وجہ بتائی اس کے متعلق  
 ممکنہ تحقیق شروع کر دی گئی اور  
 پولیس کو بھی اطلاع کر دی گئی جنہوں  
 نے مختلف آدمیوں کو بطور جاسوس  
 اس پر مقرر کیا۔ اور یہ تحقیق انہیں  
 معلوم ہوا۔ کہ اس پر شبہ درست  
 نہیں  
 چوری کے متعلق دوسری رپورٹ  
 اس کے چند دن بعد ایک روز  
 شام کے بعد مصری صاحب کا لڑکا  
 حافظ بشیر احمد میرے پاس  
 آیا۔ میں اس وقت غالباً ام طاہر  
 کے ہاں تھا۔ اس نے دستک  
 دی۔ اور میں باہر آیا تو اس نے کہا۔  
 کہ اچ ایک مبلغ ملا ہے۔ مگر ہم اسے  
 استعمال نہیں کر سکتے۔ آج عبدالمنان برادر  
 ڈالرحمان علی کہیں باہر سے آیا ہے اور اسکے

پاس ایک گھڑی تلوار اور کچھ نقدی دیکھی گئی ہے۔ وہ ڈاکٹر صاحب کا ہمسایہ بھی ہے۔ اس لئے شک گذرتا ہے کہ وہ چور ہو۔ اور لگایا ہے کہ وہ صبح ہی واپس چلا جائے گا۔ اس لئے فدری کارروائی کی ضرورت ہے۔ میں نے کہا تم ابھی میری طرف سے آدمی لے جاؤ۔ اور اس کے مکان کے ارد گرد پیرنگاؤ۔ اور عبد المنان جس وقت باہر آئے اسے کہو کہ تم کو (صحت) خلیفہ اسیح بلاتے ہیں۔ اور اسے میرے پاس۔۔۔ آؤ۔ اور اگر کوئی مزاحم ہو تو اسے بھی کہہ دو کہ خلیفہ اسیح کا حکم ہے۔ کہ اسے وہاں لے جایا جائے چنانچہ انہوں نے وہاں کچھ آدمی مقرر کر لئے اور میرا حکم بنا کر اسے پکڑ لائے۔ اور بغیر میرے حکم کے وہ قانوناً اسے نہیں پکڑ سکتے تھے۔ کیونکہ میرے حکم کے بعد وہ اپنی مرضی سے ساتھ ہو گیا۔ اس کے بغیر اسے اگر وہ پکڑتے تو جبراً پکڑتے اور جبراً کسی کو پکڑنا خود ایک جرم ہے۔ مگر کہ پولیس بھی خاص اختیارات یا وارنٹ کے بغیر کسی کو نہیں پکڑ سکتی۔ مگر میان فخر الدین صاحب کی دیانت داری دیکھیں کہ وہ لکھتے ہیں۔ ”آخر جب صبح نے رات کو اسے جا کر قابو کیا“ حالانکہ اگر میری مدد اور میرے حکم کے بغیر وہ اسے پکڑتے تو انہیں طاقت استعمال کرنی پڑتی اور وہ wrongful custody کے مجرم ہوتے۔ اور خود سراپا تے۔ یہ میری روحانی طاقت ہی تھی کہ نہ اس کا باپ بولا اور نہ بھائی۔ مگر ان لوگوں کی دیانتداری یہ ہے کہ کہتے ہیں کہ جب ہم نے اسے قابو کیا۔ اگر وہ اتنے ہی دلیر ہیں تو کیوں اب اس شخص کو جا کر نہیں پکڑ لیتے جن کے متعلق وہ کہتے ہیں کہ وہ سودیشی چور تھے۔ اور انہوں نے انکی گھر کی توڑی تھی۔

پس عبد المنان کو میں نے اپنے حکم سے پکڑوایا۔ اور میرے حکم کی وجہ سے اس نے اپنے قانونی حق کو تیک کیا۔ وہ بے شک چور تھا مگر اس نے یہ شرافت دکھائی کہ جس شخص کی طرف میں منسوب ہوں اس کا حکم مجھے رد نہیں کرنا چاہئے۔ مگر ان لوگوں کی شرافت یہ ہے کہ کہانی

کو میرے خلاف زوردار بنانے کے لئے جو کام میں نے کیا اسے اپنی طرف منسوب کرتے جاتے ہیں۔ چنانچہ اس کے بعد یہ پتہ چلا کہ وہ لڑکا تو محفوظ کر کے بٹھا دیا گیا۔ اور میں نے اطلاع ملنے پر شیخ محمود احمد صاحب ولد مکر می شیخ یعقوب علی صاحب عرفانی کو بیان وغیرہ لینے کے لئے مقرر کیا شیخ محمود احمد صاحب کی شہادت حضور نے شیخ محمود احمد صاحب عرفانی کو بلا کر انکا حلیفہ بیان لیا انہوں نے بیان کیا کہ حضور نے مجھے فرمایا تھا۔ کہ ناظر صاحب امور عامہ یہاں نہیں ہیں۔ اس لئے تم بخیت محتسب جاؤ اور اسے پکڑ کر لے آؤ اور اس کا بیان لو۔ چنانچہ میں گیا۔ اور اس کے والد کو بلا کر حضور کے ارشاد سے مطلع کیا۔ اور انہوں نے فوراً عبد المنان کو لا کر میرے حوالہ کر دیا۔ چنانچہ میں اسے لے آیا اور اس کا بیان طلب کیا اس بیان میں اس نے تسلیم کر لیا کہ میں نے چوری کی تھی۔ اور اس کی تفصیلات بھی بتائیں۔ اور چھانگ چوری کا تعلق ہے اس نے سب ذمہ داری اپنے اوپر لی۔ ہاں مال کے فروخت کر نیکی متعلق اس نے باہر کے ایک غیر احمدی کی امداد لینے کا ذکر کیا۔ شیخ صاحب نے اس بیان کا مجھ سے آکر ذکر کیا۔ اور ساتھ ہی یہ کہا کہ اس کے رشتہ دار جو جان ادا کر نیکی لئے تیار ہیں۔ اسی دن یا دوسرے دن مجھے غالباً امور عامہ کی طرف سے اطلاع ملی یا مجھے براہ راست کہا گیا یا دونوں طرح واقف ہوا۔ مجھے اچھی طرح یاد نہیں۔ مگر مجھے کہا گیا کہ مصری صاحب چاہتے ہیں کہ مال ادا مل جائے تو وہ سزا دلانے پر زور نہ دینگے۔ اس پر میں نے شیخ محمود احمد صاحب سے کہا کہ اگر تو وہ لوگ پورا نقصان پورا کرنے کو تیار ہوں تو میں مصری صاحب سے سفارش کر دوں گا۔ لیکن اگر یہ نہیں تھوڑا سا نقصان پورا کرنے کو کہیں تو میں اس کے لئے تیار نہیں ہوں۔ یہ میرے لئے اس لئے کہا کہ مجھے معلوم تھا کہ ان لوگوں کی مالی حالت ایسی نہیں کہ وہ اڑھائی ہزار روپیہ یکمشت یا قریب عرصہ میں ادا کر دیں۔ اور میں ڈرتا تھا کہ بعد میں غلط فہمیاں پیدا ہو کر

مزید بدگمانیوں اور فتنوں کا دروازہ نہ کھل جائے۔ چنانچہ میرا شبہ درست نکلا۔ اور معلوم ہوا کہ وہ لوگ یہ کہتے ہیں کہ جو حقوق اس مال سے اس کے علاوہ دو تین سو روپیہ وہ دے سکیں گے اس پر میں نے مناسب ذمہ سمجھا کہ میں دخل دوں۔ اگر وہ پورا نقصان برداشت کرنے کو تیار ہوتے۔ تو میں امور عامہ سے سفارش کرتا کہ وہ پولیس احضار سے لگا۔ چونکہ ملزم جھوٹا لڑکا تھا۔ مقدمہ واپس لینے کی سفارش کر دیں۔ مگر بوجہ رشتہ داروں کے پورا نقصان ادا کرنے سے معذوری ظاہر کرنے کے وہ بات رہ گئی۔

جیسا کہ میں نے بیان کیا ہے عبد المنان نے اپنے بیان میں ایک اور شخص کا نام بھی لیا تھا کہ چوری کا مال اس کے ذریعہ سے فروخت ہوا اور یہ کہ اس نے اکثر حصہ اپنے پاس رکھ لیا۔ اس کی بنا پر میں نے ناظر صاحب امور عامہ کو ہدایت کی کہ وہ کسی معتبر آدمی کو ڈاکٹر احسان علی صاحب کے ساتھ جائزہ روانہ کریں۔ اور وہ جا کر یہ کوشش کریں کہ اس شخص سے بھی مال مل جائے۔ چنانچہ ناظر صاحب نے میرے حکم کے ماتحت جائزہ آدمی بھیجا دوسرے روز میں نے ان سے دریافت کیا کہ کیا کوئی آدمی آپ نے بھیجا ہے تو انہوں نے بتایا کہ ڈاکٹر احسان علی صاحب اور خلیفہ صلاح الدین صاحب کو بھیج دیا ہے اس پر میں نے اللہ ہار ناراضگی کیا۔ اور کہا کہ صلاح الدین تو ان کا رشتہ دار ہے۔ اس کے دوسرے فریق کو خواہ مخواہ شبہ ہوگا آپ کو ایسا آدمی بھیجنا چاہئے تھا۔ جو بالکل بے تعلق ہوتا۔

مخالف صاحب فرزند علی صاحب کی حلیفہ شہادت۔ حضور نے مخالف صاحب کو مولوی فرزند علی صاحب کو جو اس وقت ناظر امور عامہ تھے بلا کر اس واقعہ کے متعلق حلیفہ بیان لیا۔ اور مخالف صاحب نے قسم اٹھا کر بیان کیا کہ یہ بات حرف بحرف درست ہے (خلیفہ صلاح الدین میری بڑی بیوی کے بھائی ہیں۔ اور ڈاکٹر احسان علی کے بہنوئی ہیں۔ میری احتیاط کو دیکھو کہ میں نے ان کے

ساتھ بھیجنے پر بھی محکمہ پراعتراض کیا۔ کہ دوسرا آدمی تو دوسرے فریق کے حقوق کی نگرانی کے لئے چاہئے تھا۔ آپ نے ایک ہی فریق کے دو آدمی کیوں بھجوائے لیکن یہ معتبر نہیں کہہ رہے ہیں کہ میں ڈاکٹر احسان علی صاحب کی ناداجب طرفداری کر رہا تھا۔ اور امور عامہ کو آڑ بنا کر ان کا ساتھ دے رہا تھا

ڈاکٹر احسان علی صاحب کو سخت تنبیہ جب معاملہ یہاں تک پہنچا۔ تو مجھے اطلاع ملی کہ عبد المنان بعض ایسی باتیں کرتا ہے جس سے اس کی عرض ڈاکٹر فضل الدین صاحب کے گھر کے بعض افراد کو بعض اخلاقی الزامات کے نیچے لانا ہے اس اطلاع کے ساتھ ہی مجھے ڈاکٹر احسان علی صاحب کی جھٹی ملی کہ بعض ایسے امور ظاہر ہوئے ہیں جو صورت حالات کو بالکل بدل دیتے ہیں۔ معاملہ بہت خطرناک ہو گیا ہے۔ اور سخت بدنامی کا موجب ہو گا۔ مجھے ملنے کا موقعہ دیا جائے۔ میں نے ان کو ملنے کا موقعہ دیا۔ اور ان سے وہ کہانی سنی جو انہوں نے کہا کہ عبد المنان بیان کرتا ہے۔ اور جس سے اس کی عرض ڈاکٹر فضل دین صاحب کے گھر کے بعض افراد پر اخلاقی الزام لگانا تھی۔ میں نے اس کہانی کو سن کر صاف کہہ دیا۔ کہ میں ان باتوں سے ڈرنے والا نہیں۔ ملزم کا پہلا بیان ہمارے پاس موجود ہے۔ جس میں وہ مال نکالنے کا اقرار کرتا ہے۔ اب کوئی تشریح اس کی ہم سننے کو تیار نہیں۔ خصوصاً جب کہ وہ خلاف شریعت ہو۔ اور اس کے لئے شریعت نے ثبوت کا ایک خاص طریق مقرر کیا ہو۔ جس کی یا بندی لازمی ہو۔

آپ لوگ کہتے تھے کہ وہ پاگل ہے۔ اب آپ کہتے ہیں کہ اس کا پہلا بیان جھوٹا تھا۔ جب وہ پاگل ہے تو اس کے متعلق جھوٹ سچ کا سوال ہی کیوں کر پیدا ہوا۔ کیا اب اس کا جنون دور ہو گیا ہے۔ اگر اس کا پہلا بیان جھوٹا تھا۔ تو ہم کیوں کر تسلیم کریں۔ کہ اس کا دوسرا بیان سچا ہے۔ جب اس نے پہلے بیان میں اپنے جرم کو تسلیم کر لیا تھا۔ تو اگر وہ اب انکار کرتا اور کوئی دوسرا بیان دیتا ہے تو میں تو یہی سمجھوں گا۔ کہ دوسرے لوگوں نے اسے یہ پٹی پڑھانی ہے۔ اور اگر اس نے کوئی ایسی بات کی۔ تو میں بہت سختی سے نوٹس لوں گا۔ پھر میں نے کہا۔ کہ چیزیں اس کے پاس سے نکلی ہیں۔ اس لئے ہمارے نزدیک وہی ذمہ دار ہے۔

ظفر محمد صاحب کے ساتھ تھانے گئے اور وہاں جا کر بہ روایت مولوی ظفر محمد صاحب اپنے بیٹے کو سمجھایا۔ کہ دیکھو خدا تعالیٰ کی خوشنودی کو مد نظر رکھو اور جو سچ ہو وہ کہو۔ تاکہ مزید عذاب میں مبتلا نہ ہو اور ایمان منافع نہ ہو۔

**پولیس کو اطلاع**

اس کے بعد مجھے معلوم ہوا۔ کہ بعض لوگ جا کر پولیس والوں سے کہتے ہیں۔ کہ ملزم میرا رشتہ دار ہے اور کہ اس کی گرفتاری میری ناراضگی کا موجب ہوگی۔ اس پر میں نے وہ کام کیا۔ جو ساری عمر میں کبھی نہیں کیا۔ یعنی میں نے انچارج صاحب کو کہا۔ کہ اگر وہ مہربانی کر کے مجھے آکر ملیں تو میں ممنون ہوں گا چنانچہ وہ تشریف لے آئے۔ اور میں نے ان سے کہا کہ میں نے سنا ہے اور آپ کی طرف سے مجھے یہ اطلاع بھی کئی دفعہ ملی ہے۔ کہ آپ انصاف کے معاملہ میں جماعت سے تعاون کرنے کو تیار ہیں۔ اب اس وقت یہ معاملہ درپیش ہے۔ ملزم کے متعلق میں نے سنا ہے کسی نے آپ سے کہا ہے کہ وہ میرا رشتہ دار ہے۔ اور اس کے ساتھ میری کئی ایسی رشتہ داری نہیں۔ لیکن اگر ہو بھی تو اس مقام پر اگر میرا اپنا بیٹا بھی ہو۔ تو میں اس کی پرہیز نہیں کروں گا۔ وہ ہمارے سامنے چوری کا اقرار کر چکا ہے۔ اب آپ لوگوں کا کام ہے کہ اس کے خلاف اس طرح کارروائی کریں۔ کہ وہ اپنے کئے کی سزا پائے۔ کیونکہ اگر ایسے امور جاری رہیں۔ تو قومی اخلاق خراب ہو جاتے ہیں۔ پس ملزم کی رعایت کو یا ہم پر ظلم ہوگا۔ آخر میں میں نے انہیں یہ بھی کہا۔ کہ یہ نہیں ہونا چاہیے۔ کہ مقدمہ کے بعد آپ کہیں۔ کہ ہم نے تو کوشش کی تھی۔ مگر پھر بھی عدالت نے ملزم کو چھوڑ دیا۔ واقعات روز بروز روشن کی طرح ثابت ہیں ملزم

خود اقراری ہے۔ اب اگر وہ چھوٹے تو اس کا یہ مطلب ہوگا۔ کہ پولیس نے صحیح طور پر مقدمہ کی پیروی نہیں کی۔ اور وہ مجھ سے یہ وعدہ کر کے کہ بائبل سچی کارروائی ہوگی۔ رخصت ہوتے۔ اس گفتگو کی صحت کا مزید ثبوت یہ ہے کہ جب سپرنٹنڈنٹ صاحب پولیس کو پولیس کی سستی کی طرف توجہ دلائی گئی۔ تو انچارج صاحب تھانہ نے بیان دیا کہ ہم سستی نہیں کر سکتے تھے۔ کیونکہ تو امام جماعت احمدیہ نے اس فعل سے بریت ظاہر کرتے ہوئے ہمیں تاکید کی تھی۔ کہ اس چوری کو چھپانا نہیں بلکہ نکالنا چاہیے۔ پس اس کے بعد ہمیں کسی دوسرے کا لحاظ کس طرح ہو سکتا تھا۔ وہ صاحب اب بھی ضلع گوروا سپور میں ہیں۔ اور گوا نہیں نظام سلسلہ کے بعض اختلافات پیدا ہو چکے ہیں۔ مگر میں امید کرتا ہوں کہ وہ اس گواہی کو نہیں چھپائیں گے۔ اور مجھے رپورٹ بھی ملی ہے کہ جب ان سے ایک احمدی نے اس کا ذکر کیا۔ تو انہوں نے کہا۔ میں یہ سچی گواہی ہر جگہ دینے کو تیار ہوں۔

**رشتہ داری کے متعلق**

اس جگہ میں رشتہ داری کے متعلق بھی کچھ کہہ دینا مناسب سمجھتا ہوں مجھے افسوس ہے کہ دونوں فریق نے اس سے ناجائز فائدہ اٹھانے کی کوشش کی ہے۔ ملزم میری بڑی بیوی کی سوتیلی والدہ کے بھائی کا بیٹا ہے۔ یہ تعلق ایک رنگ میں رشتہ داری ہے اور ایک رنگ میں نہیں بھی۔ ڈاکٹر خلیفہ رشید الدین صاحب مرحوم فوت ہو چکے ہیں۔ وہ ایک پلنے صحابی سابقون الاولین اور حضرت مسیح موعود علیہ السلام کے خاص توارثوں میں سے تھے۔ سلسلہ کی انہوں نے اس قدر خدمت کی کہ حضرت مسیح موعود علیہ السلام نے آخر انہیں ایک خط لکھا۔ کہ اس قدر مالی خدمت کے بعد اب آپ کو مزید خدمت سے

آزاد کیا جاتا ہے۔ مگر وہ استطاعت سے بڑھ کر ہمیشہ مالی خدمت کرتے رہے۔ صاحب الہام و کشف تھے اور سلسلہ کی خدمت کا جوش رکھتے تھے۔ پس ان پر حجت گیری نہیں کرتا۔ انسان کے اندرونی حالات سے دوسرا انسان واقف نہیں ہو سکتا۔ میں نہیں جانتا کہ کون سی معذریاں انہیں بخشیں۔ جن کی وجہ سے وہ خدا تعالیٰ کے حضور اپنے آپ کو بری سمجھتے تھے۔ مگر حقیقت حال یہ تھی کہ انہوں نے اپنی بڑی بیوی کو جو میری ساس ہیں۔ اپنے سے الگ کیا ہوا تھا۔ اور آخر تک الگ رکھا ان کو طلاق نہ دی تھی۔ مگر انہیں ساتھ بھی نہیں رکھتے تھے۔ میں چونکہ اندرونی حالات سے واقف نہیں۔ میں کسی پر بھی الزام نہیں دیتا ڈاکٹر صاحب مرحوم کو میں ایک نیک اور پاکباز انسان سمجھتا ہوں۔ اور اپنی ساس میں بھی کوئی ایسا عیب مجھے نہیں معلوم۔ جس کی وجہ سے ان کو یہ سزا دی جاتی۔ مجھے یہ بھی معلوم نہیں کہ آپس میں کوئی ایسا سمجھوتا ہو گیا تھا جس کی وجہ سے میری ساس نے اپنے حقوق چھوڑ دیے تھے۔ میں نے اپنے اطمینان قلب کو مد نظر رکھتے ہوئے کبھی ان باتوں میں پڑنے کی کوشش نہیں کی۔ اور سلسلہ کی طرف سے بھی ایسا نظام نہ تھا۔ بلکہ اب تک نہیں کہ ایسے واقعات کو سلسلہ اپنے ہاتھ میں لے کر فیصلہ کرے۔ بہر حال صورت حالات یہ تھی۔ اور اگر دنیا داری کو مد نظر رکھا جائے۔ تو مجھے اپنی ساس کے ان رشتہ داروں سے کوئی خاص رشتہ داری کا تعلق نہیں ہونا چاہیے تھا۔ یہ تعلق نہ جسبی تعلق ہے اور نہ نسبی۔ ہاں چونکہ میری بیوی کی سوتیلی والدہ پختہ احمدی ہیں اور احمدیت کا خاص جوش رکھتی ہیں اس لئے مجھے ان سے اپنی حقیقی ساس کی نسبت زیادہ تعلق رہا ہے اور میں ان سے حقیقی ساس کی نسبت

بے تکلف ہوں۔ آگے اپنے سالوں  
 سالیوں میں میں نے کبھی گئے اور سوتیلے  
 کا فرق نہیں کیا۔ سوائے اس کے کہ  
 عزیزم کینٹن تقی الدین جو میرے دو  
 حقیقی سالوں میں سے ایک ہیں۔ مجھے  
 خاص طور پر پیارے ہیں۔ کیونکہ میں  
 نے ان کو بچپن سے ان کے والد سے  
 لے کر اپنے گھر میں رکھا تھا۔ مجھے کبھی  
 تقی الدین اور اپنے بچوں میں فرق  
 محسوس نہیں ہوا۔ میرے لئے آج تک  
 نام احمد اور تقی الدین ایک سے ہیں  
 یہ ہیں ہمارے خاندانی حالات ان کو  
 دیکھ کر کون کہہ سکتا ہے۔ کہ دنیاوی  
 لحاظ سے مجھے مجرم کا کوئی لحاظ ہو سکتا  
 تھا۔ آخر تعلقات کو وہی نقطہ نگاہ  
 سے دیکھا جاسکتا ہے۔ یا دنیاوی  
 لحاظ سے یا دینی لحاظ سے۔ اگر دنیاوی  
 لحاظ سے دیکھا جائے تو یہ رشتہ  
 لڑائی کا ہوتا ہے محبت کا نہیں۔ اور  
 اگر دینی لحاظ کو لیا جائے۔ تو کیا خیال  
 کیا جاسکتا ہے۔ کہ جو شخص دین کی  
 خاطر دنیاوی جھگڑوں کو بھلا کر اپنے  
 سوتیلے رشتہ داروں کو سگوں کی طرح  
 سمجھیکا۔ وہ خدا تعالیٰ کی ناراضگی کے  
 موقع پر ان کا ساتھ دے گا۔ جو شخص  
 خدا تعالیٰ کی ناراضگی کی پروا نہیں کرتا  
 وہ تو دنیا دار ہے۔ اور دنیا دار کب  
 مذکورہ بالا حالات میں محبت کا سلوک  
 رکھنا پسند کرے گا۔ جیسا کہ میں بتا  
 چکا ہوں۔ میری سوتیلی ماسی کا تعلق  
 احمدیت کی وجہ سے ہے۔ وہ پختہ  
 احمدی ہیں۔ اور جوشیلی احمدی ہیں۔ اس  
 لئے کبھی میرے دل پر اس بد مزگی کا  
 اثر جو بڑا اکثر صاحب مرحوم اور ان کی  
 بڑی بیوی میں تھی۔ ان کے بارے  
 میں نہیں پڑا۔ میں نے ان کو ہمیشہ عزت  
 اور محبت کی نگاہ سے دیکھا ہے۔  
 جیسا کہ قابل احترام بڑے رشتہ دار  
 کو دیکھنا چاہیے۔ اور اب تک اسی  
 نگاہ سے دیکھتا ہوں۔ ان کے بچوں  
 سے بھی ان کے والد اور والدہ کے  
 لحاظ سے میرے تعلقات ہیں بعض  
 کی احمدیت سے ذاتی محبت کی وجہ

سے زیادہ بعض کی بے پرواہی کی  
 وجہ سے کم آگے رہے ان کے  
 رشتہ داران سے تعلقات صرف  
 ان تعلقات کی بنا پر ہیں جو وہ خود رکھتے  
 ہیں۔ میری سوتیلی ماسی کے مدد بھائی  
 میرے بچپن کے دوست ہیں۔ ڈاکٹر  
 اقبال علی صاحب اور شیخ منظور علی صاحب  
 یہ میرے ساتھ سکول میں پڑھتے رہے  
 ہیں۔ دونوں ہی میرے دوست ہیں  
 لیکن اقبال میں اور مجھ میں بچپن  
 سے ہی محبت چلی آتی ہے۔  
 اب اپنے کاموں کی وجہ سے ہم  
 میں خط و کتابت نہیں ہے الا اشارت  
 سالوں کے بعد کبھی مگر احمدیت کے  
 تعلق کے علاوہ بھی ذاتی دوستی کو  
 مد نظر رکھتے ہوئے اگر میں اپنے دل  
 کو میسر قرار دوں تو ہم دونوں کے  
 دلوں میں اب بھی گہری برادری محبت  
 ہے۔ مگر اس دوستی کا موجب احمدیت  
 ہی تھی۔ اور احمدیت ہی ہے۔ رشتہ داری  
 اس کا موجب نہ پہلے تھی۔ اور نہ اب  
 ہے۔ غرض اس تعلق کو رشتہ داری کا  
 تعلق کہنا ایک لغو بات ہے۔ میری  
 ان میں سے جس سے محبت ہے دین  
 کی وجہ سے ہے۔ اور اگر وہ تعلق نہ  
 رہے۔ تو مجھے ان سے ذرا بھی تعلق  
 نہیں۔ وہ ایسے ہی اجنبی ہیں جیسے کہ  
 اور اجنبی پھر یہ کیونکر ہو سکتا ہے۔ کہ  
 ان کے رشتہ داروں کے جرائم پر میں  
 ان کی خاطر پردہ ڈالوں۔ چند سال کی  
 بات ہے۔ میرے نو سالوں خلیفہ  
 صلاح الدین اور خلیفہ ناصر الدین سے  
 کوئی جرم ہوا تھا۔ کسی سلسلہ کے  
 کارکن کی جنگ تھی یا مار پیٹ تھی میں  
 نے اس بارہ میں ان کی رشتہ داری  
 کا ذرہ بھی لحاظ نہیں کیا تھا۔ اور نہ  
 اب کرنے کو تیار ہوں۔  
 خلاصہ یہ کہ لازم کے بارہ میں رشتہ داری  
 کا سوال مخالفت و موافق دونوں فریق  
 نے ذاتی فوائد کے لئے ناجائز طور پر  
 اٹھایا۔ ایک نے لازم کے لئے رشتہ  
 کی تلاش میں اور دوسرے نے اپنے  
 آپ کو مظلوم ثابت کرنے کے لئے

اس بارہ میں دونوں ظالم تھے بجز دوسرے  
 کا ظلم زیادہ تھا۔ کیونکہ پہلا مجرم کو  
 سزا کے بچانے کے لئے اس کی آڑ  
 لیت تھا۔ اور دوسرا ایک ناکردہ گناہ  
 کو اور اس ناکردہ گناہ کو جس کے ہاتھ  
 پر اس نے بیعت کی ہوئی تھی مجرم  
 ثابت کرنے کے لئے۔ اور حقیقتاً  
 سے دونوں دور تھے۔ میں انصاف اور  
 صرف انصاف کے قائم کر رہا تھا۔  
 مقدمہ کو کامیاب بنانے کی کوشش  
 میں بات سے دور نکل گیا۔ میں  
 نے بتایا تھا۔ کہ میں انچارج صاحب  
 تھانہ کو بلا کر یہ سمجھانے کی کوشش کی  
 کہ میرا رشتہ دار کہہ اگر کوئی ملزم کی  
 تائید ان سے کرنا چاہے تو ہرگز اس  
 کی بات نہ مانیں۔ اور دلیری سے مجرم  
 کو سزا دلانے کی کوشش کریں۔ اس کے  
 بعد میرے پاس شکایت ہوئی۔ کہ اب  
 تک پولیس کا رویہ درست نہیں۔ اور  
 وہ رعایت کر رہی ہے۔ اس پر میں نے  
 خان صاحب فرزند علی صاحب کو جو اس  
 وقت ناظر امور عام تھے بلا کر کہا۔ کہ  
 وہ شیخ صاحب کو ساتھ لے جا کر پرنٹنگ  
 پولیس سے ملیں۔ اور اس پر زور ڈالیں  
 کہ کوئی صورت چوری نکلوانے کی  
 کی جائے۔ خان صاحب شیخ صاحب  
 کو ساتھ لے کر وہاں گئے۔ اور پرنٹنگ  
 صاحب سے کہا کہ ایک طرف تو یہ شکایت  
 کی جاتی ہے۔ کہ احمدی جرائم کا خوف پیدا  
 کرتے ہیں۔ دوسری طرف یہ حال ہے  
 کہ اس قدر دیر سے چوری کا پتہ لگ  
 چکا ہے۔ مگر پولیس کچھ نہیں کرتی۔ اور  
 پھر غواش طلبہ کی۔ کہ وہ شیخ صاحب  
 کو بھی مل لیں۔ انہوں نے کہا۔ کہ آج  
 فرزندت نہیں۔ پھر وہ مشکل کے دن یا  
 اس کے بعد آکر ملیں۔ اور وعدہ کیا۔ کہ  
 میں کسی اعلیٰ افسر کو تحقیق کے لئے  
 مقرر کرونگا۔ مجھے اس کا اتنا خیال تھا۔  
 کہ میں نے بعد میں خان صاحب سے  
 دریافت بھی کیا۔ کہ کیا شیخ صاحب جا کر  
 ملے یا نہیں۔ جب انہوں نے کہا۔ کہ  
 نہیں۔ تو میں نے شیخ صاحب سے جو  
 مجھے باہر سے میں میرے کو جا رہا تھا مل گئے

تھے کہا کہ آپ کیوں نہیں ملے۔ اور  
 جب انہوں نے کہا۔ کہ اس نے مشکل  
 نہیں کہا تھا بلکہ مشکل یا بعد کا کوئی دن  
 کہا تھا۔ تو پھر میں نے تاکید کی۔ کہ بہت  
 جلد ملنا سفید ہوگا۔ پھر جب انہوں نے  
 یہ کہا کہ مجھے یہ خیال آتا ہے۔ کہ وہ  
 لوگ لیچمن اخلاقی الزامات کو درمیان  
 میں لانا چاہتے ہیں۔ تو میں نے ان سے  
 کہا۔ کہ مومن کو ان باتوں سے نہیں  
 ڈرنا چاہیے۔ الزام لگانے کے لئے۔  
 الزام کے ثابت ہو جانے کے نہیں  
 ہوتے۔ آپ اس کی پروا نہ کریں۔ اور  
 دلیری سے پیروی کریں۔ اگر وہ جھوٹ  
 بولتے ہیں تو خود ہی ذلیل ہوں گے۔  
 آپ کو کوئی نقصان نہ ہوگا۔ چنانچہ  
 وہ گئے۔ اور پولیس کا ایک بڑا افسر  
 تحقیقات کے لئے مقرر ہو گیا۔ غرض  
 اس کیس میں جو کامیابی ہوئی۔ امور عام  
 کے تعاون سے ہوئی۔ اور امور عام  
 نے میرے کہنے پر عمل کیا۔ پھر دورانہ  
 مقدمہ میں مجھے معلوم ہوا کہ جاندار  
 والے چوری کے سرخ کوٹا رہے  
 ہیں۔ اس پر پھر میں نے انکو مشورہ دیا۔  
 کہ ہماری جماعت کے فلاں فلاں افسر  
 اس ضلع میں اثر رکھتے ہیں۔ انکو کچھ  
 جاننے کہ پرنٹنگ پولیس جاندار  
 سے کہیں۔ کہ وہ خیال رکھیں۔ کہ انکے  
 ماتحت افسر دوسروں کا لحاظ کر کے  
 مقدمہ کو خواب نہ کریں۔ مجھے اب اچھی  
 طرح یاد نہیں۔ لیکن میرا خیال ہے کہ  
 بعض کے نام شاید میں نے بھی اس  
 بارہ میں خط لکھوائے۔ مگر یہ یقینی ہے  
 کہ میں نے کہا کہ انہیں میری طرف سے  
 خط لکھے جائیں۔  
**مشورات گہد نام کرنے کے**  
**خلافت کارروائی**  
 اسی دوران میں مجھے سعری صاحب  
 نے کہا۔ کہ چونکہ یہ لوگ بعض باتیں  
 مستورات کو بدنام کرنے والے کہتے ہیں  
 ان کے خلاف کوئی کارروائی کرنی  
 چاہیے۔ میں نے ان سے کہا۔ کہ جو  
 روایات اس وقت تک مجھ تک پہنچی  
 ہیں۔ ان سے معلوم ہوتا ہے۔ کہ یہ

لوگ خود الزام نہیں لگاتے۔ بلکہ ملزم کی طرف سے کہتے ہیں۔ کہ وہ یہ ڈیفنس پیش کرتا ہے۔ اس لئے ابھی اس امر کی تحقیق کا وقت نہیں۔ ورنہ یہ سمجھا جائے گا۔ کہ ہم ڈیفنس میں روک ڈالتے ہیں۔ میں نے مزید احتیاط کے طور پر شیخ بشیر احمد صاحب ایڈووکیٹ سے مشورہ لیا۔ کہ آیا ملزم کی طرف سے ایسی باتیں ہوں۔ تو ہمارا مقدمہ کے فیصلہ سے پہلے کوئی قدم اٹھانا پولیس کو یہ کہنے کا موقع تو نہیں دے گا۔ کہ پولیس کی تفتیش کو خراب کیا جا رہا ہے۔ انہوں نے کہا اس وقت جو حکام کاروبار ہیں۔ اور عطاء اللہ شاہ بخاری کے مقدمہ میں جماعت پر جس طرح اپنی بدینہ جاری کرنا الزام نہیں لگائی کوشش کی گئی ہے۔ اس کے لحاظ سے میں یہی کہوں گا۔ کہ اس وقت کوئی قدم اٹھانا بہت خطرناک ہے۔ اس لئے احتیاط ہی کرنی چاہئے۔ جناب شیخ بشیر احمد صاحب کی شہادت اس وقت پر حضور نے شیخ صاحب کو موقوف کو کھڑا کر کے حلفی بیان لیا۔ اور انہوں نے حلفیہ شہادت دی۔ کہ یہ درست ہے۔ میں نے یہی جواب دیا تھا۔ اس کے بعد معمری صاحب کا بڑا لڑکا جس کی ساس کے ہاں چوری ہوئی تھی۔ ایک روز میرے پاس آیا۔ اور دروازہ پر دستک دی۔ میں دروازہ پر اس سے ملنے کے لئے گیا۔ تو اس نے کہا۔ کہ ڈاکٹر احسان علی کا بھائی عبدالرحمن بہت بری بری باتیں کہتا ہے۔ مگر آپ کوئی کارروائی ان کے خلاف نہیں کرتے۔ اور ان کی رعایت کرتے ہیں۔ اس بات پر اگرچہ میرا حق تھا۔ کہ میں اسے سزا دیتا۔ کہ اس نے میرے موہن پر یہ کہا۔ کہ گویا میں انصاف نہیں کرتا اور رعایت کرتا ہوں۔ مگر اس خیال سے کہ ان کے دل دکھے ہوئے ہیں میں نے اس بات کو نظر انداز کر دیا۔ اور صرف اسے یہ کہا۔ کہ مجھے یہ بتایا گیا ہے کہ عبدالنن ملزم یہ باتیں کہتا ہے۔ کہ فلاں طریق سے یہ مال نکالا گیا ہے۔ اور ملزم کو قانوناً حق

ہے۔ کہ دوران مقدمہ میں جو بیان چاہے دے۔ اور اگر ہم اسے روکیں تو حکومت کی طرف سے الزام آتا ہے جس قدر نصیحت کا تعلق ہے۔ ہم اسے کر چکے ہیں۔ اور شیخ بشیر احمد صاحب کی رائے بھی یہی ہے۔ کہ ہمیں فی الحال کوئی کارروائی نہیں کرنی چاہئے۔ اس لئے کوئی کارروائی نہیں کی گئی۔ اس نے جواب دیا۔ کہ معمری نہیں۔ کہ شیخ بشیر احمد صاحب کی رائے درست ہو۔ میں نے کہا کہ میں نے تو جو قانونی مشورہ ممکن تھا کر لیا ہے۔ اور میں پھر بھی ان سے پوچھوں گا۔ مگر اس عرصہ میں تم اپنے والد سے پوچھ کر ملزم کے سوا جو دوسرے لوگ بائیں کرتے ہوں۔ ان کی رپورٹ اور گواہی کے نام مجھے بھجوادو۔ میں ان کے خلاف کارروائی کر دوں گا۔ اس وقت تک مجھے جو اطلاع ملی ہے وہ صرف یہ ہے۔ کہ ملزم کے بعض رشتہ دار لوگوں سے یہ کہتے ہیں کہ ملزم کا یہ بیان ہے۔ میرے پاس اب تک کوئی شکایت ایسی نہیں پہنچی۔ کہ وہ خود اپنی طرف کوئی الزام لگاتے ہوں۔ سوا کہ تم کو یا تمہارے والد کو معلوم ہو۔ تو مجھے اطلاع دو۔ اور گواہوں کے ناموں سے بھی اطلاع دو۔ تاکہ اس پر کارروائی کی جائے اس پر اس نے پھر کہا۔ کہ آپ کے پاس ایسی رپورٹیں پہنچ چکی ہیں۔ یہ پھر اس کا مجھ پر جھوٹ کا الزام تھا۔ لیکن چونکہ تکلیف میں انسانی کے جو اس درست نہیں رہتے۔ اور ہمارے ملک میں بڑے آدمی بھی ایسے فخر سے بے سوچے کہہ بیٹھتے ہیں۔ اور وہ تو مجھ تھا۔ میں نے صبر سے کام لیا۔ اور میں نے اس کو یہی جواب دیا۔ کہ نہیں مجھے تمہاری کوئی رپورٹ اب تک نہیں پہنچی۔ تم اپنے والد سے اس بارہ میں مجھے لکھوادو۔ تو میں تحقیق کر دوں گا۔ کہ تو میں نے رخصت کیا۔ لیکن میرے

دل میں یہ احساس پیدا ہوا۔ کہ ان لوگوں کو سخت صدمہ ہے اور اس صدمہ کی وجہ سے سچ اور جھوٹ اور انصاف اور ظلم میں انہیں کوئی تیز نہیں رہی۔ ایسا نہ ہو یہ کچھ سے میرا پیغام اپنے والد کو نہ دے۔ اور وہ بھی ابتلا میں پڑیں۔ چنانچہ جب دو تین دن تک میرے پاس معمری صاحب کا کوئی پیغام نہ آیا۔ تو میں نے دفتر میں اگر بلائی کی۔ کہ شیخ صاحب کو خط لکھ دیا جائے۔ کہ اگر کوئی ایسی بات ان تک پہنچی ہے تو اطلاع دیں۔ تاکہ کارروائی کی جائے۔ یہ خط دفتر کے رجسٹرار سے معلوم ہوتا ہے۔ کہ چھ اپریل ۱۹۳۵ء کو ان کے پاس پہنچا۔ اور ان کی رسید دفتر میں موجود ہے۔ لیکن اس خط کا انہوں نے کوئی جواب نہیں دیا۔

**مولوی عبداللہ صاحب اعجاز کی حلفیہ شہادت**

داس موقع پر حضور نے مولوی عبداللہ صاحب اعجاز مولوی فاضل کارکن دفتر پرائیویٹ سکریٹری کو بلایا کہ حلفیہ شہادت دیں کہ کیا یہ درست ہے یا نہیں اس پر انہوں نے کھڑے ہو کر حلفاً بیان کیا۔ کہ حضور کے ارشاد پر یہ چٹھی لکھی گئی تھی۔ اور ہمارے دفتر میں معمری صاحب کے دستخط موجود ہیں) اس کے چند دن بعد حافظ بشیر احمد معمری صاحب کا بڑا لڑکا پھر مجھ سے ملنے کے لئے آیا۔ یاد رہے کہ آپ نے اب تک کوئی کارروائی نہیں کی۔ میں نے کہا کہ میں نے شیخ بشیر احمد صاحب ایڈووکیٹ سے مشورہ لیا ہے وہ عبدالنن کے متعلق تو کہتے ہیں۔ کہ وہ چونکہ ملزم ہے اس کے بارہ میں کوئی کارروائی اس وقت کرنا ٹھیک نہیں۔ اور دوسرے

معاہدہ کے تعلق میں نے تم کو کہا تھا۔ کہ معمری صاحب سے کہو کہ جو الزام لگاتا ہے۔ اس کا نام اور گواہ کا نام لکھیں تا تحقیق کی جائے۔ مگر تمہاری طرف سے اطلاع نہیں آئی اس کے بعد میں نے خود تمہارے ابا کو لکھوایا۔ کہ وہ ایسی اطلاع دیں۔ تاکہ کارروائی کی جائے۔ مگر ان کی طرف سے بھی کوئی جواب نہیں آیا۔ امر اول کے متعلق اس نے کہا۔ کہ میرے ابا نے مرزا عبدالملک صاحب سے پوچھا تھا۔ یا کہا۔ ملتان صاحب نے مرزا عبدالملک صاحب سے پوچھا تھا۔ مگر انہوں نے کہا۔ کہ یہ غلط ہے کارروائی ہو سکتی ہے۔ اس میں کوئی حرج نہیں۔ میں نے کہا۔ کہ اس معاملہ میں شیخ بشیر احمد صاحب کو میں زیادہ تجربہ کار سمجھتا ہوں۔ مگر چونکہ ایک دوسرے ذمیل کی رائے خلاف ہے۔ اور وہ بھی تجربہ کار ہے۔ میں دوبارہ اس بارہ میں مشورہ لوں گا۔ دوسرے امر کے متعلق اس نے یہ کہا۔ کہ میں نے اپنے ابا کو جا کر بات کہہ دی تھی۔ اور پھر آپ کا خط بھی مل گیا تھا۔ مگر میں نے اپنے ابا کو جواب دینے سے منع کر دیا تھا۔ کہ یہ ان کا اپنا کام ہے کہ تحقیق کریں ہمارا کام نہیں۔ اس لئے آپ جواب نہ دیں۔ پھر کہہ کہ یہ ایسی بات نہ تھی۔ کہ اسے معاف کیا جاتا۔ آج خود اس کی تحقیق کرنی چاہئے تھی۔ اور آپ ایسا کیا کرتے ہیں میں نے کہا۔ کہ میں تم کو کہہ چکا ہوں کہ میرے پاس ایسی کوئی رپورٹ اب تک نہیں آئی۔ اور جب تک مجھے اس شخص کا نام معلوم نہ ہو۔ جو ملزم ہے۔ الزام کی تحقیقات معلوم نہ ہو۔ اور گواہ نہ معلوم ہو۔ میں کیا کارروائی کر سکتا ہوں۔ اور اب تو سوال ہے۔ کہ تم خود کوئی کارروائی نہیں کرنا چاہتے۔ اور دیدہ دانستہ میرے خط کا جواب نہیں دے سکتے۔ پھر میں کیا کر سکتا ہوں۔

Digitized by Khilafat Library Rabwah

**نظام سلسلہ کی متک**  
 اس کے بعد حافظ بشیر احمد چلا گیا۔ اور کچھ دنوں کے بعد مولوی ظفر محمد صاحب مجھے ملے۔ اور کہا کہ مصری صاحب کو شکایت ہے کہ ان لوگوں کے خلاف کوئی کارروائی نہیں کی جاتی۔ میں نے انہیں سب قصہ سنایا۔ اور انہیں کہا کہ مصری صاحب کو جا کر سنا دینا اور کہہ دینا کہ جب آپ میرے خط کا جواب تک نہیں دیتے۔ اور جب آپ الزام اور گواہ پیش نہیں کرتے۔ تو میں نہ تحقیق کر سکتا ہوں اور نہ کرنے کو تیار ہوں آپ اپنا دعویٰ پیش کریں۔ تو تحقیق کر سکتا ہوں اس کے جواب میں مولوی ظفر محمد صاحب ملے۔ اور کہا کہ مصری صاحب ہانتے ہیں کہ انہوں نے خط کا جواب نہیں دیا۔ لیکن وہ کہتے ہیں کہ ہمیں کسی مطالبہ کی ضرورت نہیں خلیفہ خود چاہے تو تحقیق کر لے۔  
**مولوی ظفر محمد صاحب کی حلفیہ شہادت**  
 (اس موقع پر مولوی ظفر محمد صاحب کا حلفیہ بیان لیا گیا۔ اور انہوں نے حلفیہ اس واقعہ کی تصدیق کی) میں نے کہا کہ پہلے شیخ صاحب کے لئے کے ذریعہ پھر دفتر کی چٹھی کے ذریعہ سے میں ان سے کہہ چکا ہوں۔ کہ اگر مزہم کا نام بتائیں اور الزام بتائیں تو میں تحقیق کر سکتا ہوں۔ لیکن انہوں نے نظام سلسلہ کی متک کی۔ اور جواب تک دینا پسند نہ کیا۔ اور کہا کہ ہم مقدمہ دائر نہ کریں گے۔ سلسلہ بہ طور خود تحقیق کرے حالانکہ انہیں بتایا گیا تھا۔ کہ اس وقت تک ہمارے پاس کوئی ایسی رپورٹ نہیں پہنچی۔ جس پر جائزہ طور پر باز پرس کی جاسکے۔ اور ان سے امداد چاہی گئی تھی۔ کہ ایسی رپورٹ کی خبر دے تو کارروائی شروع کر دی جاسکے گی پھر میں نے مولوی ظفر محمد صاحب سے کہا کہ ایک رنگ میں تو آپ کے ذریعہ بھی ان کو موقع دے دیا گیا۔ مگر اس

کے بھی انہوں نے فائدہ نہ اٹھایا۔ اور سلسلہ کے پاس مقدمہ پیش کرنے پر آمادگی ظاہر نہیں کی۔ اس لئے اب میں کسی صورت میں سلسلہ کی طرف سے تحقیق نہیں کرونگا۔ بہر حال الزام انفرادی جرم کا ہے۔ اور مدعی کا فرض ہے۔ کہ وہ خود الزام لگائے اور اس کا ثبوت مہیا کرے۔  
**تحقیقات کیوں نہ کی گئی**  
 غرض اس وقت میں نے اپنے ارادہ کو کہ ان کے متکبرانہ رویہ کی وجہ سے اس وقت تک ان کے بارہ میں سلسلہ ہاتھ نہ ڈالے گا جب تک یہ خود مدعی نہ بنیں۔ اور بھی پختہ کر لیا۔ اور چونکہ اس سے پہلے میں نے ناظر امور عامہ کو ہدایت دے رکھی تھی۔ کہ مقدمہ کے ختم ہوتے ہی مزہم کے ان رشتہ داروں کے خلاف جنہوں نے اس کی ناکارآمدی کی ہو۔ کارروائی کی جائے۔ اس کے بعد میں نے ناظر امور عامہ سے کہہ دیا۔ کہ اب وہ میری ہدایت منوچ سمجھی جائے۔ اور جب تک شکایت نہ ہو۔ کوئی کارروائی نہ کی جائے۔  
**مولوی فرزند علی صاحب کی حلفیہ شہادت**  
 (مولا صاحب مولوی فرزند علی صاحب نے حلفاً بیان کیا۔ کہ یہ درست ہے۔ پہلے حضور نے یہاں حکم دیا ہوا تھا۔ کہ بعد میں ممانعت فرمادی) لیکن اس کا ذمہ دار کون ہے۔ یقیناً یہ لوگ خود ذمہ دار ہیں بیٹا تو مجھے کہتا ہے کہ آپ رضایت کرتے ہیں۔ اور باپ سے کہہ چٹھی کا جواب تک نہیں دیتا۔ بلکہ مجھے یہاں تک کہا گیا۔ کہ آپ غلط کہتے ہیں کہ شکایت نہیں کی گئی۔ بے شک سلسلہ ایسے معاملات میں دخل دیا کرتا ہے۔ مگر اس کے لئے جو نظام سلسلہ کا احترام کرتا ہو۔ اور اس وقت جب الزام کی نوعیت معلوم ہو۔ مگر یہاں تو دونوں پائیں نہ تھیں۔ بعض الزام ایک معلوم نہ تھے۔ اور پھر

سلسلہ کی کئی کئی شکایتیں جاری تھیں۔ میں جانتا ہوں۔ کہ اگر میں اس وقت رجم کر کے سلسلہ کو بہ طور خود کارروائی کا حکم دے دیتا۔ تو ان لوگوں نے ان گنتاخیوں کے بعد یہ کہنا تھا۔ کہ دیکھا ہم نے انہیں کس طرح دبا لیا۔  
**ایک اور واقعہ**  
 اسی ضمن میں اہلیہ ڈاکٹر فضل الدین صاحب جن کے گھر چوری ہوئی تھی۔ ان کی ہمیشہ نے میرے گھر کے لوگوں کو ایک واقعہ یاد دلایا ہے۔ وہ کہتی ہیں۔ کہ میں ایک دفعہ اپنی ہمیشہ سے ملنے گئی۔ تو انہوں نے شکایت کی کہ چوری ہمارے گھر ہوئی + اور ہم دردی چوروں کی کی جاتی ہے۔ اس سے بھی ان لوگوں کے پرائیونڈ کا علم ہوتا ہے۔ وہ کہتی ہیں۔ کہ اتفاقاً میں آپ کے گھر اس سے پہلے آئی تھی۔ اور میں نے سنا کہ ڈاکٹر احسان علی کی والدہ حضرت صاحبہ سے شکایت کہ رہی تھیں۔ کہ عبد المنان پر اس اس طرح سختی ہو رہی ہے۔ تو حضرت صاحب نے رجمے جوش سے ان کو جواب دیا۔ کہ کیا آپ چاہتی ہیں۔ کہ میں چوروں اور ڈاکوؤں کی مدد کروں۔ میں چوروں اور ڈاکوؤں کی کوئی مدد نہیں کر سکتا۔ تو جب میری ہمیشہ نے ایسا کہا۔ تو میں نے اس سے کہا کہ بہن یہ الزام غلط ہے۔ اتفاق کی بات ہے کہ میں اس واقعہ کے موقع پر ان کے گھر جا پہنچی۔ اور میں نے اپنے کانوں سے یہ باتیں سنیں۔ وہ تمہاری اس طرح مہمندی کریں۔ اور تم اس طرح شکوہ کر رہے تھیں۔ اہلیہ ڈاکٹر فضل الدین صاحب کی سگی اور بڑی ہمیشہ کی یہ روایت ہے۔ جو جو دوسری حاکم علی صاحب سفید پوش کی اہلیہ ہیں۔ انہی کا یہ بیان بھی ہے

کہ چوری کے سلسلہ میں کوئی بات ان کے خاندان چوہدری حاکم علی صاحب کو معلوم ہوئی۔ تو وہ اپنی سالی کے پاس گئے۔ اور کہا۔ کہ مجھے ڈاکٹر احسان علی اس اس طرح کہتا ہے۔ اگر آپ ہو جاتا تو اچھا تھا۔ انہوں نے جواب دیا کہ اس بارہ میں مجھے تو کوئی علم نہیں دیا گیا۔ اس کے بعد مصری صاحب ان سے ملے۔ اور ناراض ہوئے آپ اپنی سالی کے پاس گئے کیوں تھے۔ آپ نے ہم سے بات کہہ لی تھی۔ انہوں نے جواب دیا کہ میری رشتہ داری اپنی ہے تھی اس لئے میں ان کے پاس گیا۔ اگر اس روایت میں کوئی غلط فہمی نہیں تو اس سے معلوم ہوتا ہے کہ ان لوگوں نے اہلیہ ڈاکٹر فضل الدین صاحب کا کس قدر احاطہ کیا ہوا تھا۔ اور کس طرح ان کے رشتہ داروں تک کو انہیں باخبر رکھنے سے روکتے تھے۔ غالباً اس وقت ہی ان کے مد نظر یہ سیکیم تھی کہ اس خاندان کو بدظن کر کے اپنی سیکیم میں شامل کریں۔ جواب ہاں کہا گیا ہر ہوتی ہے۔ ان لوگوں کی نظر میں صرف دنیا پر پوری تھیں۔ اور یہ نہیں جانتے تھے۔ کہ خدا تعالیٰ نے اسے کام روہر سے نہیں۔ بلکہ اخلاص سے ہر وقت ہم جن کا ان میں فقہ ان تھا۔ اور ہے۔ ذیہ نوٹ بعد میں زیادہ کیا گیا ہے۔  
**ڈاکٹر احسان علی کے ہاں سے دو ایماں منگانی ممانعت**  
 یہ تو وہ کارروائی تھی۔ جو سلسلہ کا امیر ہونے کے لئے لگانا سے اس بارہ میں میں نے کی۔ مگر ذاتی طور پر جو کچھ میں نے کیا اس کا اندازہ اس سے ہو سکتا ہے کہ جب مجھے معلوم ہوا۔ کہ ڈاکٹر احسان علی اپنے بھائی کی جو چوری کا مرتکب ہے۔ مدد کرتے ہیں۔ تو

Digitized by Khilafat Library Rabwah

میں نے اپنی چادوں بیویوں سے کہا کہ ڈاکٹر احسان علی ایک ملزم کی مدد کرتے ہیں۔ اس لئے آئندہ ان کے ہاں سے کوئی دوائی نہ آئے رسوائے اس کے کہ ضروری ہو۔ اور کسی دوا کا نذرانہ کے ہاں سے نہ مل سکتی ہو اور اگر تم میں سے کسی نے اس کے خلاف کیا۔ تو اس دوائی کی قیمت میں ادا نہیں کروں گا۔

چنانچہ ہمارے گھر میں اس پر عمل ہوتا رہا۔ اور میرے ذاتی رجسٹر کے ردیکارڈ بتا سکتے ہیں۔ کہ ادویہ جو ہمارے گھسے آئیں۔ یا بھائی محمود احمد صاحب کے ہاں سے آئیں۔ یا پھر لاہور سے براہ راست منگوائی گئیں۔ سوائے اس کے کہ

دوا اور دوا کا نذرانوں کے پاس سے میسر نہ آئی۔ اور اس کی فوری اور اس شد ضرورت تھی۔ اور میں اس ہدایت کے بعد تحقیق بھی کرتا رہا۔ کہ اس پر عمل ہوتا رہا۔ اور بعض دفعہ میں نے اپنی بیویوں کے پاس وہ رقعے دیکھے۔ جن میں دوسرے دوا کا نذرانوں نے لکھا ہے۔ کہ یہ دوا ہمارے پاس نہیں ہے۔ تب وہ ڈاکٹر احسان علی کے ہاں سے خریدی گئی۔ گویا ان لوگوں کی تائید میں میں نے خود مالی نقصان بھی اٹھایا۔ کیونکہ لاہور سے ادویہ کا منگوانا مہنگا پڑتا ہے۔ اور خرچ زیادہ ہو جاتا ہے۔

مگر یہ لوگ کاغذ نام لگاتے ہیں۔ کہ میں نے دوسرے سے منسوق کی رہنمائی کی۔ یہ بدظنی کی انتہا ہے۔ اور ایسی بدظنی اور ایمان کبھی اکٹھے نہیں رہ سکتے لیکن اس قدر بدظنی کرتے ہوئے کہتے ہیں۔ کہ ہم شد بدظلم دیکھتے ہوئے بھی ایمان پر قائم رہے۔ آپ لوگ ان ظلموں کو بھی دیکھ لیں۔ جو میں نے ان پر کئے۔ اور ان کے ایمانوں کا بھی اندازہ لگائیں۔ جو ان کے دل میں تھا۔ اگر یہ ایمان

تھا۔ تو نہ معلوم بے ایمانی کس کو کہتے ہیں۔  
**مرزا عبدالحق صاحب کی رائے**  
اب میں پھر حافظ بشیر احمد کی ملاقات کی طرف آتا ہوں۔ میں نے ذکر کیا تھا۔ کہ انہوں نے کہا۔ کہ میرے والد یا کہا۔ کہ میاں فخر الدین صاحب نے مرزا عبدالحق صاحب سے پوچھا تھا۔ اور انہوں نے کہا ہے۔ کہ دوران تفتیش میں ہی ڈاکٹر احسان علی وغیرہ کے خلاف کارروائی کی جاسکتی ہے میں نے اس پر شیخ بشیر احمد صاحب کو دوبارہ کہا۔ کہ آپ مرزا صاحب سے بات کر کے مجھے اطلاع دیں۔ کہ ان کی یہ رائے کس بنا پر ہے۔ شیخ صاحب نے ان سے گفتگو کر کے

مجھے یہ جواب دیا۔ کہ مرزا صاحب کہتے ہیں۔ کہ جہاں تک مجھے یاد ہے۔ مجھ سے ایسا ذکر تک نہیں ہوا۔ اور اگر کوئی ذکر ہوا ہوگا۔ تو میں نے ایسا مشورہ نہیں دیا ہوگا۔ کیونکہ میرے نزدیک بھی موجودہ حالات میں ایسا کرنا خلاف مصلحت ہوگا میں نے شیخ صاحب سے کہا۔ کہ آپ مرزا صاحب سے تحریری رپورٹ لے کر مجھے دے دیں۔ ورنہ ان لوگوں کی نسلی نہ ہوگی۔ چنانچہ انہوں نے مندرجہ ذیل تحریر مجھے بھیجوائی۔

”برادر محترم، السلام علیکم ورحمۃ اللہ وبرکاتہ۔ آپ کا خط ملا۔ یہ درست ہے۔ کہ آپ نے عبدالمنان کے مقدمہ کے دوران میں یہ ذکر کیا تھا۔ کہ فخر الدین صاحب ملتان نے میری طرف یہ منسوب کیا ہے۔ کہ میں نے یہ رائے دی ہے۔ کہ اگر جماعت عبدالمنان برادر شیخ احسان علی صاحب کے خلاف مقدمہ کے دوران میں شیخ احسان علی صاحب کے خلاف اس بنا پر کارروائی کرے۔ کہ وہ اپنے بھائی کو مجرم ثابت ہوئے اس کی صفائی کے لئے کوشش کر رہے ہیں۔ تو جماعت کا ایسا فعل قانوناً جائز ہوگا۔ اور ایسا کرنا مناسب ہوگا۔ اور آپ نے مجھ سے یہ دریافت

کیا تھا۔ کہ کیا واقعی میں نے کوئی ایسی رائے دی ہے۔ اس کے جواب میں میں نے یہ عرض کیا تھا۔ کہ میں نے کوئی ایسی رائے فخر الدین صاحب یا کسی اور صاحب کو نہیں دی۔ اور نہ ہی یہ میری رائے ہے۔ بلکہ میرا آپ کی رائے کے ساتھ اتفاق تھا۔ کہ دوران تجویز مقدمہ جماعت کو شیخ احسان علی صاحب کے خلاف کوئی قدم نہیں اٹھانا چاہیے۔ کیونکہ یہ کارروائی مقدمہ پر اثر انداز ہو سکتی ہے۔ جو مناسب نہیں۔  
خاکسار عبدالحق۔ ۳۷/۶/۱۲  
اس تحریر سے ظاہر ہے۔ کہ مرزا عبدالحق صاحب کی رائے بھی وہی تھی

جو شیخ بشیر احمد صاحب کی۔ اور میں نے اس معاملہ میں جو کچھ کہا۔ وہ سلسلہ کے بہترین وکلار کے مشورہ کے ماتحت کیا۔ اور سلسلہ کے فائدہ کے لئے کیا۔ نہ کہ کسی ذاتی دنگاؤ کی وجہ سے۔ مگر ان لوگوں کا یہ حال ہے۔ کہ یہ اپنے ذاتی غصہ پر جماعت کے فوائد کو قربان کرنا چاہتے تھے۔ اور جماعت کو حکومت کی نگاہ میں زیر الزام لاکر فتنہ میں ڈلوانا چاہتے تھے۔ اور پھر یہ دیدہ دلیری کہ مرزا عبدالحق صاحب کی قانونی حیثیت کو غلط طور پر استعمال کر رہے تھے۔ اور ان کی طرف وہ بات منسوب کر رہے تھے۔

## تحریک جدید کا چہرہ مخلصین جلد سے جلد ادا کریں

سیدنا امیر المؤمنین حضرت خلیفۃ المسیح الثانی ایدہ اللہ تعالیٰ بنصرہ العزیز فرماتے ہیں کہ احباب کو کوشش کرنی چاہیے۔ کہ جلد سے جلد تحریک جدید کا چہرہ ادا ہو۔ سال کے آخر تک نہ رہنا چاہیے۔ اور اس کا بقایا تو بالکل نہ رہنا چاہیے۔ اور اس کا بقایا ایسا ہی شرمناک ہے۔ جیسی کہ ناک کٹ گئی۔ کیونکہ اس کے متعلق بار بار کہا گیا ہے۔ کہ جس نے جس قدر ادا کرنا ہو۔ اسی قدر وعدہ لکھائے۔ اور وعدہ لکھانے یا نہ لکھنے کا اسے اختیار ہے۔ پس جن لوگوں نے اس قدر احتیاط کے بعد چندہ لکھوایا ہو۔ اگر وہ سستی کریں۔ تو انتہا درجہ کی غفلت پر یہ امر دلالت کرے گا۔ پس دوست تحریک جدید کا چہرہ سب کے سب پورا ادا کریں۔ اور جلد سے جلد ادا کریں۔ سوائے اس قدر مجبوری کے سال تک کا انتظار نہ کریں۔

چونکہ تیسرے سال کے ختم ہونے میں تھوڑا عرصہ رہ گیا ہے۔ اور کام ابھی بہت باقی پڑا ہے۔ اس لئے جن جماعتوں میں نمایاں کمی محسوس کی گئی ہے وہاں حسب منشا مبارک سیدنا امیر المؤمنین حضرت خلیفۃ المسیح الثانی ایدہ اللہ تعالیٰ بنصرہ العزیز وصولی چندہ تحریک جدید کے لئے دستوں کو مقرر کیا گیا ہے۔ تاکہ ٹھیک وقت پر جماعتوں کے وعدے پورے ہو جائیں۔ پس جماعتوں کے مقامی چہرہ داران کو ایسے احباب سے پورا پورا تعاون کر کے ان کی قسمن کی امداد کرنی چاہیے۔ تاکہ حضور ایدہ اللہ تعالیٰ بنصرہ العزیز نے جماعت کے مخلصین سے جو اس امید کا اظہار فرمایا ہے۔ کہ۔

”میں امید کرتا ہوں۔ کہ مخلصین جماعت جلد سے جلد اس سال کی تحریک جدید کو اس قدر زیادہ کامیاب ثابت کریں گے۔ کہ اس سے پہلے سلسلہ کی تاریخ میں اس کی مثال نہ پائی جاتی ہو۔“ وہ پوری ہو۔ پس پوری توجہ سے وعدوں کے پورا کرنے کا فکر کرنا چاہیے۔ نیز جن احباب کا وعدہ غیر مخلصین ہے یعنی انہوں نے کوئی وقت ادا کرنا مقرر نہیں کیا۔ اور عملی طور پر وہ سمجھتے ہیں۔ کہ سال کے آخر پر دینگے۔ انہیں یاد رہنا چاہیے۔ کہ اب تو سال کا آخر بھی قریب آ گیا ہے۔ اس لئے اپنے وعدہ کے پورا کرنا آج ہی سے فکر کریں۔ (منشور سکرٹری تحریک جدید)



جو انہوں نے نہ کہی تھی۔ غرض واقعات یہ ہیں۔ کہ میں بہر قدم پر دوسرے فریق کو سرزنش کرتا چلا گیا ہوں۔ اور ان کی تائید نہ کیا گیا ہوں۔ مگر یہ لوگ کسی اندرونی بغض سے متاثر ہو کر جس کا اظہار اب آکر ہوا ہے۔ یا دانستہ لوگوں کو دہوکا دینے کے لئے یہ پروپیگنڈا کرتے رہے ہیں۔ کہ ڈاکٹر احسان علی کی رعایت کی جا رہی ہے۔ اور یہ لوگ مظلوم ہیں۔

پھر نجر الدین صاحب نے اپنے بیان میں لکھا ہے کہ "احسان علی نے ایک تحریر امور عامہ میں لکھ کر دی تھی۔ کہ حضرت میاں شریف احمد صاحب نے احسان علی کو مشورہ دیا کہ تم فی القوم جا کر راجہ عمر دراز سب اٹھ پکڑو۔ اور کو تالو کر لو۔ دروغ بر گردن راوی چند حلفیہ شہادتیں اس کے متعلق حضور نے حضرت میاں صاحب سے حلفی بیان طلب فرمایا۔ اور انہوں نے کھڑے ہو کر حلفاً اس بات سے انکار کیا۔ پھر حضور نے ناظر صاحب امور عامہ سے حلفی بیان لیا۔ اور انہوں نے حلفیہ طور پر بیان کیا۔ کہ احسان علی صاحب نے امور عامہ میں کوئی ایسی تحریر نہیں دی۔ اس کے بخلاف کس نظارت امور عامہ سے

حلفی بیان لیا گیا۔ اور انہوں نے بھی حلفی بیان دیا کہ ڈاکٹر احسان علی کی ایسی تحریر میری نظر سے ہرگز نہیں گزری۔ اب آپ لوگ دیکھیں۔ کہ میرے بعد یہ شخص میاں شریف احمد صاحب پر نہایت ناپاک الزام لگاتا ہے۔ کہ انہوں نے مجرم کی امداد کے لئے ناجائز طور پر پولیس کو تالو کرنے کا مشورہ دیا۔ اور اور اب صریح جھوٹ بولتا ہے۔ کہ احسان علی نے امور عامہ کو ایسی تحریر لکھ کر دی۔ مگر کوئی کارروائی نہیں ہوئی۔ حالانکہ میاں شریف احمد صاحب حلفیہ اس مشورہ سے انکار کرتے ہیں۔ ناظر امور عامہ اور ان کا کلرک اس تحریر کے موصول ہونے اور اس کے دیکھنے سے انکار کرتے ہیں۔ اس سب جھوٹ کے باوجود یہ لوگ مظلوم ہیں اور ہمارا خاندان ظالم اور ابھی اس کے اخلاص اور ایمان میں بھی کوئی فرق نہیں آتا۔ گویا۔ یہ ایمان ان کا مولوی ثناء اللہ صاحب والی ترویج تقویٰ کے نیچے آتا ہے۔ کہ کچھ کر تقویٰ دہیں گا میں رہتا ہے۔

ایک اور غلط بیانی میں لکھا ہے۔ کہ دوسرے روز احسان علی وغیرہ سارے جتن کر کے خیر الممان

کو پولیس میں دینے پر مجبور ہوئے۔ حالانکہ پولیس میں اسے میں نے بھجوا دیا تھا۔ یہ لوگ اسے پکڑنے پر ہی قادر نہ تھے۔ پولیس میں دینا تو الگ بات ہے۔ کیونکہ اسکے پکڑنے جانے اور خود بیان دینے تک اس کے خلاف کوئی ثبوت نہ تھا۔ پھر ایک اور بات یہ لکھی ہے کہ "احسان علی جیسے رسوائے عالم کے خلاف ڈاکٹر اسماعیل کے کسی کمیشن میں بطور ڈیفینڈر چند ایک واقعات پر اپنی الزامات کے لکھ دینے پر سینکڑوں روپیہ نظارت کی طرف سے اس لئے خرچ کر دیا گیا۔ کہ احسان علی کی بریت ثابت ہو۔" حالانکہ یہ بات بھی سراسر غلط ہے۔ امر واقعہ یہ ہے۔ کہ ڈاکٹر اسماعیل نے جو پہلے جماعت سے خارج تھے مگر اب انہیں معافی حاصل ہو چکی ہے ان کے متعلق معلوم ہوا کہ وہ حکام کے پاس جا کر سلسلہ کے خلاف جھوٹی رپورٹیں کرتے ہیں۔ چونکہ ہم اسے پسند نہیں کرتے۔ کہ ہر شخص جا کر پولیس والوں کے پاس بیٹھے کیونکہ اس طرح انہیں اس کے برسوخ سے فائدہ اٹھانے کی خواہش پیدا ہو جاتی ہے۔ اور اس سے جماعت کو رد کا ہوا ہے۔ کہ صرف ضرورتاً جاؤ بغیر

ضرورت کے نہ جاؤ۔ امور عامہ نے ڈاکٹر اسماعیل سے جواب طلب کیا۔ او انہوں نے الزامات کا انکار کرتے ہوئے بعض اطلاع کنندوں پر اٹھے الزام لگائے۔ ان میں سے ایک ڈاکٹر احسان علی بھی تھے۔ چونکہ ہمیں یقینی ثبوت مل گیا تھا۔ کہ ڈاکٹر اسماعیل سلسلہ کے خلاف غلط رپورٹیں کرتے ہیں اور بعد میں انہوں نے تحریراً اس امر کا اقرار بھی کر لیا۔ اس لئے سلسلہ کو نقصان سے بچانے کے لئے محکمہ نے فیصلہ کیا۔ کہ ڈاکٹر احسان علی صاحب کو ان پر تنگ عزت کا مقدمہ کرنے کی اجازت دے۔ اور امداد کا وعدہ کرے۔ اور چونکہ یہ سلسلہ کی عزت کا سوال تھا۔ نہ کہ احسان علی صاحب کی عزت کا سوال۔ اس لئے علم میں یہ بات تھی کہ ان کی امداد کی گئی بلکہ اگر ڈاکٹر اسماعیل بعد میں اقرار نہ کر لیتے اور معافی نہ مانگ لیتے۔ تو غالباً بعض دوسرے احمدی بھی ان پر اس تنگ کے بدلہ میں مقدمہ کرتے۔ جو ان دوسرے احمدیوں کی انہوں نے اپنے بیان میں کی تھی۔ پس اگر اس کے خلاف مقدمہ دائر کرنا ناجائز ہے۔ تو یقیناً وہ مقدمہ بھی جائز نہیں ہو سکتا۔ جو حضرت مسیح موعود علیہ الصلوٰۃ والسلام نے

## حضرت امیر المومنین ایدہ اللہ کے حضور جماعت ہائے اٹھارہ کا اظہار اخلاص و عقیدت

بھڑکتے چکے ۱۹۳۸ء (ضلع لاہور) کی جماعت امیر المومنین ایدہ اللہ تعالیٰ سے عقیدت کا اظہار کرتے ہوئے عرض کرتے ہیں۔ کہ خلافت کے وقار کے لئے ہماری جائیداد اموال۔ عزتیں حاضر ہیں (چوہدری خیر الدین) بارٹھی پورہ دکنمیرا کے جملہ احمدی حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کو واجب الاحسان امام اور مظهر الحق سمجھتے اور حضور کو جو سنا نقیض دیکھتے ہیں انہیں مردود سمجھتے ہیں۔ (میر غلام محمد سیکڑی)

مردان جماعت احمدیہ مردان غمنا سے وابستگی کو دینی و دنیوی توثیقات کا موجب سمجھتی اور حضرت امیر المومنین ایدہ اللہ تعالیٰ کی کامل اطاعت و فرمانبرداری کا اظہار کرتی ہے۔ اور منافقین کے رویہ کو نفرت کی نگاہ سے دیکھتی ہے (محمد عبدالرحمن اختر سکندر آباد دکن کے تمام افراد جماعت اپنی سعادت حضرت امیر المومنین ایدہ اللہ تعالیٰ سے وابستگی میں یقین رکھتے ہیں۔ اور خلافت کے خلاف ہر شریک کا خواہ وہ انفرادی ہو یا اجتماعی مقابلہ کرنے کو تیار

نیارہیں (عبداللہ الدین) رہمتک جماعت احمدیہ رہمتک کا ہر فرد حضرت امیر المومنین ایدہ اللہ تعالیٰ پر دل و جان سے قربان ہے۔ اور خلافت سے علیحدگی کو ہلاکت۔ اور سلب ایمان کا موجب سمجھتا ہے (نامزدگان) میانی و گھو گھیاٹ کے تمام احمدی حضرت امیر المومنین ایدہ اللہ تعالیٰ سے گہری عقیدت اور اطاعت کا اظہار کرتے ہیں۔ اور حضور کو یقین دلاتے

ہیں۔ کہ خلافت کے احترام کے قیام کے لئے ہم ہر قسم کی قربانی پیش کرنے کو تیار ہیں۔ (نذیر احمد) مکان پورہ کے جملہ احمدی حضرت امیر المومنین ایدہ اللہ بنصرہ العزیز کی خدمت میں انتہائی عقیدت کا اظہار کرتے۔ اور حضرت مسیح موعود علیہ الصلوٰۃ والسلام کی پیروی کے بموجب جماعت موعود یقین کرتے ہیں (سکرٹری) کا منووان۔ جماعت احمدیہ کا ہنودان کے تمام افراد حضرت امیر المومنین ایدہ اللہ تعالیٰ کے حضور عقیدت کا اظہار کرتے ہیں۔ (سید عبدالعزیز) نارووال کی جماعت احمدیہ حضرت امیر المومنین ایدہ اللہ تعالیٰ سے اپنی

حضرت امیر المومنین ایدہ اللہ کے حضور جماعت ہائے اٹھارہ کا اظہار اخلاص و عقیدت

حکیم فضل دین صاحب مرحوم اور شیخ  
لیقوب علی صاحب سے مولوی کریم  
بھیں والے کے فحاشت کرایا تھا۔  
اس وقت تو جب ان دو میں سے ایک  
نے مقدمہ کرنے میں کچھ تردد کا اظہار  
کیا تھا۔ تو حضور نے سخت ناراضگی کا  
اظہار فرمایا تھا۔ ان دونوں مقدمات  
میں سلسلہ کی طرف سے دکلاہ پیش  
ہوتے رہے تھے۔ کیونکہ مقدمات  
شخصی تھے۔ مگر ضرورت قومی تھی۔  
پس حضرت سید موعود علیہ الصلوٰۃ والسلام  
کا اسوہ ہمارے لئے شیعہ راہ سے  
مالی اور سفارشی امداد  
ایک بات میاں فخر الدین صاحب نے  
یہ لکھی ہے کہ:-

”ہمیں مغیرہ ذرا آج سے معلوم ہوا  
ہے کہ ان (ڈاکٹر احسان علی) کی  
مالی اور سفارشی امداد بھی حضرت  
میاں بشیر احمد صاحب کے ذریعہ ہوتی  
یعنی اخراجات مقدمہ کے لئے روپیہ  
قرض دیا گیا“

حضرت مرزا بشیر احمد صاحب کی  
حلیہ شہادت پر حضور کے  
دریافت فرمائے پر حضرت میاں  
بشیر احمد صاحب نے حلفاً بیان کیا  
کہ میں نے مقدمہ کے لئے احسان علی  
کو کوئی روپیہ نہیں دیا۔ بعض لوگ

مجھ سے قرض لے لیا کرتے ہیں۔  
مصری صاحب بھی لیتے رہے ہیں  
ڈاکٹر فضل دین صاحب اور ان کی  
اہلیہ نے بھی لیا ہے۔ اور  
احسان علی صاحب نے بھی قرض لیا  
تھا۔ لیکن مقدمہ کے لئے میں نے  
کوئی روپیہ کسی کو نہیں دیا اب اس  
جواب کو بھی دیکھ لو اور ان کی عبارت  
پر بھی غور کرو یہ حکمانہ صرف میاں بشیر احمد  
صاحب پر ایک جھوٹا الزام لگانے  
ہیں۔ بلکہ اس کے بین السطور میں  
یہ الزام بھی مجھ پر ہے۔ کیونکہ وہ  
لکھتے ہیں۔ کہ مائی اور سفارشی امداد  
بھی میاں بشیر احمد صاحب کے  
ذریعہ ہوتی۔ جس کے یہ معنی ہیں  
کہ میاں بشیر احمد صاحب کو میں نے  
ذریعہ بنایا تھا اصل میں یہ کام بھی میں  
نے کیا تھا۔ گویا وہ نہ صرف مجرم  
کے امدادی تھے۔ بلکہ اس فریب  
میں میرے آگے کار کھتے۔ لعنت  
اللہ علی الکاذبین۔ پھر ایک  
ادب بات یہ لکھی ہے کہ ”عبد المنان  
کی ضمانت کے لئے حضرت میاں  
صاحب نے ہی دفتر سکول میں چھٹی  
بیچ کر سید منظور علی شاہ کو رخصت  
دی۔ اور گورداسپور بھیجا۔“

مولوی محمد دین صاحب کا حلیہ

بیان :- اس کے متعلق میری  
ماتر مولوی محمد دین صاحب کا حلیہ  
بیان ہوا۔ کہ حضرت میاں صاحب  
کا رفقہ مجھے ملا تھا۔ جس میں صرف  
یہ تھا۔ کہ سید منظور علی شاہ صاحب  
کو رخصت دی جائے۔ مگر اس میں  
ضمانت وغیرہ کا ذکر نہ تھا۔  
سید منظور علی شاہ صاحب کا  
حلیہ بیان :- اس کے بعد سید  
منظور علی شاہ صاحب کا حلیہ بیان  
لیا گیا۔ اور انہوں نے یہ حلیہ بیان  
دیا۔ کہ مجھے ڈاکٹر احسان علی کے  
والد صاحب نے کہا تھا۔ کہ لڑکے  
کی ضمانت دے دو۔ میں نے کہا  
کہ چھٹی کے سلسلہ میں پہلے ہی مجھ پر  
ایک حکمانہ مقدمہ چل رہا ہے۔  
اور مجھے چھٹی نہیں مل سکتی۔ اگر آپ  
رخصت کا اظہار کر دیں۔ تو میں  
ضمانت کے لئے جا سکتا ہوں۔

چنانچہ وہ حضرت میاں صاحب کے  
پاس جا کر چھٹی لے آئے۔ اس پر  
میں میاں صاحب کے پاس گیا۔ او  
کہا کہ یہ چھٹی انہوں نے ضمانت  
کے لئے مجھے دلوائی ہے۔ کیا مجھے  
اجازت ہے کہ ضمانت دے دوں  
میاں صاحب نے فرمایا۔ کہ انہوں نے  
مجھے یہ تو بتایا نہیں۔ یہ امور عامہ

کا کام ہے۔ آپ ناظر صاحب امور  
عامہ سے دریافت کر لیں۔ اگر وہ  
اجازت دیں تو ضمانت دے سکتے ہیں  
اس پر میں نے ناظر صاحب امور  
عامہ سے دریافت کیا۔ تو انہوں  
نے کہا کہ ضمانت دینے میں کوئی  
حرج نہیں۔ ان بیانات سے  
ثابت ہے۔ کہ میاں صاحب نے  
جب چھٹی دی۔ ان کو یہ علم تک نہ تھا  
کہ ضمانت کے لئے یہ چھٹی مانگی جا رہی  
ہے۔ اور اس وجہ سے ان پر یہ  
الزام سراسر باطل ہے اور اسی  
بد ظنی پردہ لالت کرتا ہے جو ان لوگوں  
کے دلوں میں گھن کی طرح ان کے  
ایمان کو کھا رہی تھی۔

نوبے روپے کا معاملہ  
پھر یہ لکھا ہے کہ ”عبد المنان  
کے چوری کرنے کے بعد قادیان  
سے روپوش ہونے پر احسان علی  
نے نوے روپیہ مسدود مال کے  
اس سے لے کر حضرت میاں صاحب  
کے پاس رکھے۔ یہ کہہ کر  
رکھے۔ کہ یہ مسدود مال ہے۔  
کیونکہ ڈاکٹر صاحب کے چوری شدہ  
مال میں ۹۰/- بھی تھے۔  
اس سے قبضہ میں خود

یقینہ صفا  
دائستگی کا اظہار کرتی اور منافقین سے  
بیزاری کا اعلان کرتی ہے۔ (نامہ جگد)  
ڈیریا نوالہ کے تمام افراد حضرت  
امیر المؤمنین ایڈہ اللہ تعالیٰ اور خاندان  
نبوت کے لئے جان و مال قربان کرنے  
کو تیار ہیں۔ (نظام الدین)  
بھاکلی پور۔ جماعت احمدیہ بھاکلی پور  
کے تمام افراد حضرت امیر المؤمنین ایڈہ  
اللہ تعالیٰ سے دائستگی کا اظہار کرتے  
اور حضور کو مظہر الحق والعلیٰ کا  
اللہ نزل من السماء کا مصداق سمجھتے  
ہیں (محمد سعید)  
بنارس کی جماعت احمدیہ حضرت  
امیر المؤمنین ایڈہ اللہ تعالیٰ سے دائستگی

کا اظہار کرتی اور اس سعادت پر بجا طور  
پر فخر کرتی ہے۔ کہ اللہ تعالیٰ نے ہمیں  
موجود خلیفہ عطا فرمایا ہے۔ نیز منافقین  
کے مکروہ پراسیڈنڈ سے نفرت کا اظہار  
کرتی ہے۔ (اللہ دین)  
فتمپور (بھارت) کے جملہ احمدی حضرت  
امیر المؤمنین ایڈہ اللہ تعالیٰ سے عقیدت  
کا اظہار کرتے ہیں۔ حضور ہیں اپنی  
جانوں سے زیادہ عزیز ہیں (سید محمد شاہ  
پرینڈنٹ)  
ہنگوہ۔ جماعت احمدیہ ہنگوہ حضرت  
امیر المؤمنین ایڈہ اللہ تعالیٰ سے عقیدت  
عقیدت اور جان نثاری پیش کرتی اور  
حضور کو صلح موعود یقین کرتی ہے +  
(فضل الدین سیکرٹری)

نواب شاہ (سندھ) کے تمام احمدی  
افراد حضرت امیر المؤمنین ایڈہ اللہ تعالیٰ  
کو بحق خلیفہ تسلیم کرتے اور جماعت کی  
ترقی خلافت کے ساتھ وابستہ سمجھتے ہیں۔  
(شیر محمد خان پرینڈنٹ)  
کاٹھ گڑھ کی جماعت حضرت امیر المؤمنین  
ایڈہ اللہ تعالیٰ کی خلافت پر کامل ایمان  
رکھتی۔ اور اپنی نجات خلافت سے وابستہ  
سمجھتی ہے (عبد المنان)  
جگ ۵۴۹ (ضلع مٹان) کے تمام  
احمدی افراد حضرت امیر المؤمنین خلیفہ  
الثانی ایڈہ اللہ تعالیٰ کے سرگرم قربان ہونے  
کو تیار ہیں۔ (احمد علی خان)  
پٹیالہ جماعت احمدیہ پٹیالہ خلافت کی  
اطاعت اور اس سے دائستگی کو اپنا

نصب العین قرار دیتی ہے (سراج الحق)  
محمود آباد فارم (سندھ) جماعت احمدیہ  
محمود آباد فارم کے تمام افراد حضرت  
امیر المؤمنین ایڈہ اللہ تعالیٰ سے مخلصانہ  
عقیدت و اطاعت کا اظہار کرتے اور  
منافقین کے ادعاء اثر و رسوخ کو محض بڑا  
سمجھتے ہیں۔ حسن الدین مولوی فضل سیکنڈ  
شیخ پور کے جملہ احمدی افراد حضرت  
امیر المؤمنین ایڈہ اللہ تعالیٰ سے جوہر العزیز  
کی خدمت میں عقیدت کا اظہار  
کرتے اور منافقین کے ادعا کے اثر  
ورسوخ کو پریشہ کے برابر بھی وقعت  
نہیں دیتے +  
نادر علی خان

حضرت میاں صاحب کو اس واردات کی سراغ رسانی کے لئے مفصل عرض کر چکے تھے چاہیے تھا کہ حضرت میاں صاحب مجھے یا میری صاحب سے کم سے کم ذکر ہی فرما دیتے۔ کیونکہ تقیث میں بہ بہت بڑا معاملہ بنتا۔ مگر آخر دم تک جبکہ احسان علی نے ضرورتاً اپنے ڈیفنس کی خاطر اس کا بیان کرنا ضروری سمجھا۔ بالکل مخفی رکھا اور اشارتاً بھی ذکر نہ کیا۔

**حضرت مرزا شریف احمد صاحب کا حلیہ بیان**۔ (اس کے متعلق مضمون)

حضرت میاں صاحب کو بلایا کہ اس واقعہ کے متعلق حلیہ بیان دیں۔ چنانچہ آپ نے فرمایا کہ ڈاکٹر احسان علی نے مجھے جو نوے روپے دیئے تھے۔ وہ ایک پچاس روپیہ اور چار دس دس روپیہ کے نوٹوں کی صورت میں تھے۔ جب یہ رقم ڈاکٹر احسان علی صاحب میرے پاس لائے۔ مجھے علم تھا کہ ڈاکٹر فضل دین صاحب کی چوری میں نوے روپے کے قریب رقم ہے۔ چنانچہ میں خود ڈاکٹر صاحب کے مکان پر گیا۔ اور ان سے نوے روپیہ کی تفصیل دریافت کی۔ انہوں نے کہا کہ چوری شدہ رقم نوے روپیہ سے کچھ کم تھی۔ اور کہ وہ دس دس اور پانچ پانچ کے نوٹ تھے۔ اس اختلاف کی بنا پر میں نے خیال کیا۔ کہ یہ ڈاکٹر صاحب کی چوری کا روپیہ نہیں ہے۔ صاحب کا بیان آپ سن چکے ہیں۔ لیکن میں یہ ضرور کہوں گا۔ کہ ان کو چاہئے تھا۔ یہ روپیہ اپنے پاس نہ رکھتے بلکہ ناظر صاحب امور عامہ کے پاس جمع کر دیتے۔ میری طرف سے ایسے امور کے لئے وہ نہیں۔ بلکہ ناظر صاحب امور عامہ مقرر ہیں۔ ڈاکٹر احسان علی صاحب نے بھی اپنی بریت میں میاں صاحب کے پاس روپیہ کا رکھ دینا بیان کیا تھا۔ تو میں نے ان سے یہی کہا تھا کہ میں اس دلیل کو نہیں مانتا۔ ہاں اگر ناظر صاحب امور عامہ کے پاس یہ رقم رکھی جاتی تو البتہ ایک دلیل تھی ڈاکٹر احسان علی صاحب کا یہ طریقہ شبہ

ڈالنے والا ہے۔ اور میاں صاحب نے بھی غلطی اور غلط اجتہاد سے کام لیا۔ اور اس طرح دوسرے فریق کو بدگلی کرنے کا موقع بہم پہنچایا نظام میں ان کی حیثیت جب ان کو یہ روپیہ رکھنے کے لئے مجاز قرار نہ دیتی تھی۔ تو ان کو نہیں رکھنا چاہئے تھا اور ناظر صاحب امور عامہ کے پاس ہی جو میری طرف سے مقرر تھے۔ بھیج دینا چاہئے تھا۔ محض حضرت مسیح موعود علیہ السلام کا بیٹا ہونے سے ان کو نظام میں کوئی خاص حیثیت حاصل نہیں ہو سکتی۔ اس معاملہ میں اگر ان پر بدگلی کی گئی ہے۔ تو وہ غلط ہو۔ مگر اس کی ذمہ داری ایک حد تک ان پر بھی ہے۔ یہ بات میں نے اس لئے وضاحت سے کہہ دی ہے۔ تاکہ آئندہ وہ خود بھی اور دوسرے لوگ بھی اس بات کا خاص خیال رکھیں۔

**پٹرول کا ٹھیکہ**

پھر ایک اور شکایت یہ ہے۔ کہ ڈاکٹر احسان علی کو الیکشن کے ایام میں پٹرول کا ٹھیکہ سستے داموں دیدیا گیا۔ بعض احمدی مثلاً میاں محمد اسحق سیالکوٹی سستے داموں پر ٹھیکہ لیتے تھے انہیں نہیں دیا گیا۔ اسی طرح بٹالہ سے سستے داموں پٹرول ملتا تھا۔ وہاں سے نہیں لیا گیا۔ اور پھر وہ لکھتے ہیں کہ پٹرول کے سودا کرنے کے ذمہ دار نظارت کی طرف سے بنظائر حالات میر صاحب تھے۔ جس کے معنی یہ ہیں کہ دراصل میں نے ٹھیکہ دیا تھا۔ اور میر صاحب کو بطور آرڈر پردہ کے استعمال کیا تھا مجھے اس سوس ہے کہ الیکشن کے کاغذات محفوظ نہیں رہے۔ ورنہ ان سے ثابت کیا جاسکتا تھا کہ میں نے زور سے ڈاکٹر احسان علی صاحب کے ٹھیکہ میں روک ڈالی تھی مگر اب چونکہ صرف یادداشتوں پر بنا ہے میں میر صاحب کے بیان پر اکتفا کرتا ہوں۔ جو ذیل میں درج ہے

بسم اللہ الرحمن الرحیم۔ بخیر و بفضل علی رسول اللہ

میں اللہ تعالیٰ کو حاضر و ناظر سمجھ کر بیان کرتا ہوں کہ

۱۔ ڈاکٹر احسان علی صاحب کو پٹرول کا ٹھیکہ دینے میں حضرت امیر المؤمنین کی طرف سے قطعاً اشارتاً یا ناہیاً کوئی ہدایت نہ تھی۔

۲۔ بلکہ حضرت میاں بشیر احمد صاحب نے غالباً حضرت کے ایما سے احسان علی صاحب کو ٹھیکہ دینے سے روکا تھا۔ اور میرے اصرار پر میری ذمہ داری پر اجازت دی تھی۔

۳۔ چونکہ احسان علی قادیان کا لائسنس دار صاحب جاہلداد احمدی تھا۔ وقت کم تھا۔ پٹرول کے انتظام کے فیصلے ہو جانے کا خطرہ تھا۔ اس لئے کلینت اپنی ذمہ داری پر ٹھیکہ کا معاہدہ کیا تھا۔

۴۔ قادیان میں پٹرول کا نرخ عموماً ناکام تھا۔ مگر معاہدہ میں عموماً یہ طے کیا گیا۔ اور بٹالہ میں کمپنیوں کے مساوی نرخ پر پٹرول لینا طے کیا گیا۔

۵۔ دوسرے انتظام کی کوشش کی گئی۔ مگر کمپنی نے پانچ سو روپیہ پیشگی اور ہر سو روپیہ کے بعد ادائیگی کا مطالبہ کیا۔ اور وقت پر دھوکہ دینے کا خطرہ تھا۔ اس لئے قادیان کے احمدی لائسنس دار کو منتخب کیا گیا۔

۶۔ کسی احمدی نے ٹھیکہ لینے پر آمادگی کا اظہار نہیں کیا تھا۔

۷۔ احسان علی اور ان کے والد نے بھی انکار کر دیا تھا۔ میں نے اس شرط پر کہ انشاء اللہ آپ کو نقصان نہ ہونے دوں گا۔ میں ذمہ دار ہوں۔ اور سو روپیہ بطور قرض پیشگی ان کو رضامند کیا تھا۔ عرض تمام ٹھیکہ پٹرول کی ذمہ داری کلینت میری ہے۔ جس میں انجن کے مفاد مد نظر تھے حضرت کا اس معاملہ میں قطعاً کوئی اشارہ اور مہرگز کسی قسم کی ہدایت نہ تھی۔ کہ احسان علی سے معاملہ کیا جائے۔ واللہ علی ما قول تمہید لعنة اللہ علی الکاذبین۔ عبدالرحیم بنیر

گو میری تحریر ات اگر محفوظ رہتی تو اس سے زیادہ واضح تھیں مگر یہ بیان بھی بہت کافی ہے۔ میر صاحب تسلیم کرتے ہیں کہ اس معاملہ میں انکو آرتھوڈوکس بنایا گیا۔ بلکہ سب ذمہ داری ان کی تھی۔ بلکہ میاں بشیر احمد صاحب کی معرفت اس بارہ میں انہیں ایک حد تک روکا بھی گیا۔ لیکن چونکہ اور کوئی انتظام نہ ہو سکتا تھا۔ انہوں نے باوجود ڈاکٹر احسان علی کے انکار کے انہیں اسلام پر مجبور کر کے لگایا۔ اور یہ کہ اس وقت کی قیمتوں کے لحاظ سے جو پٹے طے کیا گیا تھا وہ درست تھا۔ اس کا کچھ میر صاحب کا یہ حلیہ بیان اور کچھ اس شخص کا انزم کہ ٹھیکہ لینے احسان علی کے فائدہ کیلئے دلایا۔ میر صاحب کو صرف آرتھوڈوکس بنانے کی ایک کمپنی مستاپٹرول دیتی تھی مگر اس سے نہیں گیا۔ اور احمدی ٹھیکہ دار ملتے تھے انکو بھی روک گیا۔ جو شخص اس قدر افسوس اس شخص پر کرتے ہیں انہوں نے اس سے بہت ہی سوچا ہے کون جاسکتا ہے اسکے دل میں کس قدر بغض اور کینہ بھرا ہوا ہوا تھا ایک الزام میاں خیر الدین صاحب نے یہ لکھا ہے کہ ایک دفعہ محمد اسحق صاحب سیالکوٹی کا سپرٹ لیٹر لائسنس لے کے اور احسان علی نے ان کی شکایت کر کے انہیں بکرا دیا۔ تو احسان علی صاحب پر پانچ سو روپیہ جرمانہ ہوا لیکن احسان علی نے کہہ حضرت صاحب کو اسکا علم نہ ہوا ہوگا کہ میں نے ایسا کیا۔ ورنہ ایسا کرتے چنانچہ وہ جرمانہ وصول نہ ہوا۔ یہ الزام سربراہان اور جھوٹا ہے مجھے شرف ہے کہ علم دیا گیا تھا کہ احسان علی صاحب نے رپورٹ کی ہے حضرت احسان علی صاحب کی طرف تھا کیونکہ ان کے پاس سپرٹ کا لائسنس تھا لیکن محمد اسحق صاحب کا بھی کوئی قصور نہ تھا۔ کیونکہ وہ اپنے لئے نہیں بلکہ باقی سکول کے سائنس کے تجربہ کار تھے کیلئے غلطی سے سپرٹ لائے تھے۔ میں نے اس پر شدید ناراضگی کا اظہار کیا اور کہا کہ ایسے معاملہ میں قطعاً استعمال ہی غلطی ہے باقی سمجھنا کہ ناچاہئے تھا۔ اور حکم نے احسان علی صاحب پر ۵ روپیہ جرمانہ کیا۔ جو ناظر صاحب امور عامہ کی رپورٹ کے مطابق اسی وقت وصول ہو گیا تھا۔ یہ جرمانہ اس جرمانہ کی ادائیگی کیلئے تھا جو میاں محمد اسحق صاحب کو سرکاری عدالت سے ہوا تھا۔ اسکو کچھ انہی کو دیا

جانے کا فیصلہ ہوا تھا۔ میان محمد الحق صاحب سے بھی میں نے گواہی لی ہے۔ وہ لکھتے ہیں اس معاملہ کے متعلق مرحوم سلسلہ عالیہ احمدیہ میں تحقیقات ہو کر احسان علی پر اسی قدر جرمانہ کیا گیا تھا۔ جتنا میں نے عدالت بنگالی میں دیا تھا۔ چنانچہ اس جرمانہ کی فوری ادائیگی ہوئی۔ اور میں نے یہ روپے وصول پالنے تھے محمد الحق مالک سیالکوٹ ہوس قادیان۔

اب آپ لوگ ان شہادتوں کو دیکھیں۔ اور فخر الدین کے اس اعتراض کو دیکھیں۔ کہ جب خلیفہ کو معلوم ہوا کہ احسان علی رپورٹ کرنے والا ہے۔ تو جرمانہ کو وصول ہی نہیں کیا گیا۔ کیا یہ سلسلہ اتہامات اس گندی ذہنیت کو واضح نہیں کرتا۔ جو میان فخر الدین صاحب کے دل میں خلیفہ کے خلاف پیدا ہو چکی تھی۔ رسول کریم صلی اللہ علیہ وسلم فرماتے ہیں۔ کفئی بالصرع کذباً ان یحدثہ بکل ما سمعہ ایک آدمی کے جھوٹا ہونے کے لئے اتنی بات کافی ہے۔ کہ ہر سنی ہوتی بات آگے بیان کر دے۔

ایک شکایت انہوں نے یہ کی ہے کہ چند روز کا وقت ہے۔ مولوی ظفر محمد صاحب مجھے بھائی قادیانی صاحب کے مکان کے قریب لے۔ اور سلام علیکم کر کے کہا۔ کہ اب میں امور عامہ میں آ گیا ہوں اور پھر سنیں دیکھئے۔ اس کا مطلب وہ یہ لیتے ہیں۔ کہ گویا انہیں دھمکی دی گئی مولوی ظفر محمد صاحب کا حلفیہ بیان اس کے متعلق حضور نے مولوی ظفر محمد صاحب کا حلفیہ بیان لیا۔ تو مولوی صاحب نے کہا۔ کہ مجھ سے فخر الدین صاحب نے خود دریافت کیا تھا۔ کہ تبیین سے واپس آ کر کہاں گئے ہو۔ تو میں نے کہا۔ کہ امور عامہ میں۔ تو کہا۔ کہ خدا خیر کرے۔

سید ولی اللہ شاہ صاحب کی حلفیہ تصدیق :- (جناب سید ولی اللہ شاہ صاحب ناظر امور عامہ نے بھی اس امر کی تصدیق حلفیہ کی۔ اور بتایا۔ کہ مجھے فخر الدین صاحب نے خود یہ واقعہ سنایا تھا۔ اور کہا تھا۔ کہ آج مجھے مولوی ظفر محمد صاحب لے تھے۔ اور میں نے کہا تھا۔ خدا خیر کرے۔ اور یہ کہ میں نے ظفر محمد کو چھوڑنے کے لئے ایسا کہا تھا) ان دنوں شہادتوں

سے آپ لوگ سمجھ سکتے ہیں۔ کہ کس طرح میان فخر الدین صاحب اپنی برأت کے لئے باتوں کو الٹ پھیر کر بیان کر رہے ہیں۔ اس کے بعد حضور نے سید محمد سعید صاحب سلیم کا بیان پڑھ کر سنایا۔ کہ چند روز ہونے محاسب کے دفتر کے پاس مجھے بابو فخر الدین صاحب لے۔ اور کہا۔ کہ مہاشہ فضل حسین صاحب کو یہ خوشخبری سنا دینا۔ کہ اب میرا بانیگاٹ ہونے والا ہے۔ جس سے بکڈ پو کو فائدہ ہوگا۔ اور جناب سید ولی اللہ شاہ صاحب نے حلفاً بیان کیا۔ کہ مجھے بھی کسی بار فخر الدین صاحب نے شکوہ کے رنگ میں کہا تھا۔ کہ بک ڈپو جاری کر کے میری تجارت کو نقصان پہونچا یا گیا ہے۔ اس کے متعلق حضور نے فرمایا۔ کہ بک ڈپو سے ہمارا کیا فائدہ ہے۔ ہم نے تو حضرت سید محمد علی الصلوٰۃ والسلام کی تمام کتب کے حقوق سلسلہ کو دیدیئے ہو گئے ہیں۔ لنگھیاں فخر الدین صاحب کے دل میں یہ بغض ہے کہ سلسلہ کا بک ڈپو جاری کر کے ان کی دکان کو نقصان پہونچا یا گیا ہے۔ ان کی موجودہ حالت تو ثابت کرتی ہے کہ اللہ تعالیٰ نے خود اپنے اہسام سے میرے دل میں سلسلہ کا بک ڈپو قائم کرنے کی تحریک کی۔ ورنہ اگر سلسلہ کا بک ڈپو نہ ہوتا۔ تو آج میان فخر الدین صاحب کے اخراج کے ساتھ ہی سلسلہ بغیر لڈریج کے رہ جاتا۔

### فخر الدین کی فحش گوئی

اسی تحقیق کے دوران میں مولوی عبدالاحد صاحب نے ایک رپورٹ کی۔ کہ میان فخر الدین صاحب کسی سے تحقیق وغیرہ کا ذکر کر رہے تھے۔ میں اور مولوی علی محمد صاحب اجمیری ان کے پاس سے گزرے۔ تو مولوی صاحب کسی قدر آگے تھے۔ میں پیچھے تھا۔ جب میں پاس سے گزرا۔ تو میں نے میان فخر الدین صاحب کے منہ سے سلسلہ کے خلاف ایک نہایت گندہ فقرہ سنا۔ اس پر کمیشن نے ان کا بھی بیان لیا۔ اور انہوں نے مندرجہ ذیل بیان دیا :-

### مولوی عبدالاحد صاحب کا حلفیہ بیان

بیان :- میں خدا تعالیٰ کو حاضر ناظر جان کر حلفیہ بیان کرتا ہوں۔ جس کی جھوٹی قسم کھانا لغتیوں کا کام ہے۔ جو کچھ میں بیان کر دوں گا۔ وہ صحیح اور درست ہوگا۔

جناب بابو فخر الدین صاحب ثنائی کے متعلق مولوی تاج الدین صاحب کی شکایت پر جو مجھ سے شہادت طلب کی گئی تھی۔ اس مقدمہ کے متعلق صاحب موصوف ذکر کر رہے تھے۔ جن میں سے ذکر کر رہے تھے۔ وہ غالباً سردار مصباح الدین صاحب تھے۔ ان سے انہوں نے کہا :- خیر دیکھی جائے گی۔ مگر توں پکڑ کر کڑ دے نے یا توں یعنی کان سے پکڑ کر نکالتے ہیں یا شرکاء کا نام لیکر کہا۔ وہاں سے پکڑ کر پھینکی زبان میں ہر دو صاحبان گفتگو فرما رہے تھے۔ وقت عشاء اور مغرب کے درمیان کا تھا۔ مقام اس گفتگو کا فخر الدین صاحب کی دکان کے متصل جو گلی ہے۔ اس کا وہ حصہ تھا۔ جو صاحب موصوف کی دکان سے ملحق ہے میرے ساتھ اس وقت اجمیری صاحب بھی تھے۔ جو چوک میں کھڑے ہو کر میرا انتظار کر رہے تھے۔ چونکہ وہ اس وقت بیمار تھے۔ وہ جلدی جانا چاہتے تھے۔ اس لئے وہ مجھ سے آگے چل کر ٹھہر گئے۔ میں یہ بات سن کر مولوی صاحب کے پاس پہونچا۔ اور انہیں یہ واقعہ سنایا۔ اس کے بعد صبح کو ماسٹر غلام حیدر صاحب سے بھی اس کا ذکر ہوا۔

کمیشن کے سوال پر عرض ہے۔ کہ غالباً سردار مصباح الدین اس لئے کہا۔ کہ میں نے ان کا چہرہ نہیں دیکھا میری طرف ان کی پیٹھ تھی۔ ہاں باقی حلیہ چونکہ بالکل انہیں کا تھا۔ اس لئے غالب گمان سے تعبیر کیا گیا۔ کمیشن کے سوال پر عرض ہے۔ کہ میں نے وہاں کھڑے ہو کر انہیں یہ نہیں کہا۔ کہ ایسی گندی باتیں کہیں

کر رہے ہو۔ کیونکہ ان کے متعلق پہلے ہی مقدمہ شروع تھا۔ میں نے اس لئے ان سے گفتگو کرنا مناسب نہیں سمجھا۔ کیونکہ میری کسی بات کا جبکہ وہ آپس میں گفتگو کر رہے تھے۔ کیا اثر ہو سکتا تھا۔ سوائے اس کے کہ وہیں لڑائی ہو جاتی۔ اگر لڑائی کا خوف نہ ہوتا۔ تو ضرور اسی وقت انہیں مناسب تنبیہ کر دی جاتی۔

خاکسار عبدالاحد

میان مصباح الدین صاحب اس واقعہ کا انکار کرتے ہیں۔ لیکن اس کا انکار نہیں۔ کہ یہ بات نہیں ہوئی۔ بلکہ اس کا انکار کرتے ہیں۔ کہ وہ اس موقع پر میان فخر الدین صاحب سے باتیں نہیں کر رہے تھے۔ مگر اس انکار کا چندل اثر نہیں پڑتا۔ کیونکہ مولوی عبدالاحد صاحب تسلیم کرتے ہیں۔ کہ انہوں نے شکل نہیں دیکھی صرف شبہات سے انہوں نے یہ قیاس کیا ہے۔ پس اس انکار سے صرف یہ ثابت ہوتا ہے۔ کہ اس وقت میان مصباح الدین صاحب بات نہیں کر رہے تھے۔ بلکہ کسی اور شخص سے میان فخر الدین صاحب بات کر رہے تھے۔ میان فخر الدین صاحب اس واقعہ کا انکار کرتے ہیں مگر اللہ تعالیٰ نے ان کی تصدیق اور ذریعہ سے کرادی ہے۔ جب میں سندھ سے واپس آیا ہوں۔ اور کمیشن کی رپورٹ میں نے پڑھی ان دنوں مہاشہ محمد عمر صاحب مولوی ابو العطاء صاحب کے ساتھ کہیں باہر تبلیغ کے لئے گئے ہوئے تھے انہوں نے راستہ سے مجھے خط لکھا کہ بعض اہم باتیں سلسلہ کے ساتھ تعلق رکھنے والی ہیں۔ میں بوجہ نرم پہلے بیان نہیں کر سکا۔ مگر اب مجھے خیال آیا ہے۔ کہ ان کا بیان کر دینا زیادہ مناسب ہے۔ جب وہ واپس آئے۔ تو مجھ سے ملے۔ اور انہوں نے بعض باتیں

مجھ سے بیان کیں۔

جن میں سے بعض میاں فخر الدین صاحب کے متعلق تھیں۔ میں نے ان سے کہا کہ ان امور کو وہ لکھاریں چنانچہ انہوں نے حلیفہ شہادت لکھ دی۔ جو یہ ہے

### ہما شہ محمد عمر صاحب کا حلیفہ

بیان - بسم اللہ الرحمن الرحیم  
یا سیدی - اسلام علیکم ورحمۃ اللہ وبرکاتہ  
۱۔ میں علم و خیر خدا کو گواہ رکھ کر لکھتا ہوں کہ جس کی جھوٹی قسم کھانا لعتیوں کا کام ہے۔ کہ ایک دن میں اور فخر دین نزدکان لاہور ہو س کھڑے ہو سکے باقی کر رہے تھے کہ اس نے دوران گفتگو میں کہا کہ آہستہ آہستہ بولو اور پیچھے نہ دیکھنا میں نے کہا کہ کیا ہے۔ اس نے کہا کہ وہ جا رہا ہے۔ یہ بھی آج کل میرے خلاف بڑا حصہ رہا ہے۔ اتنے میں مولوی الہ صاحب سائیکل پر سے گزر گئے۔ جب گزر گئے تو کہا کہ یہ بھی خلیفہ کی... کا بال جا رہا ہے اس جگہ اس نے پنجابی کا ایک نہایت بہن علیظ لفظ بولا جس کو شرافت اجازت نہیں دیتی کہ لکھا جائے۔

مجھے اس خدا کی قسم ہے کہ جو دلوں کے بھید کو جانتا ہے۔ اور جس کی جھوٹی قسم انسان کو تباہ و برباد کر دیتی ہے اے خدا اگر یہ الفاظ اس نے نہ کہے ہوں۔ اور میں نے اپنے پاس سے لکھ دئے ہوں۔ تو اس کا وبال میرے اور میری اولاد پر ڈال۔

۲۔ نیز میں خدا کی قسم کھا کر یہ بھی لکھتا ہوں کہ اس نے ایک دن اپنے مکان کے پاس کھڑے ہو کر یہ کہا تھا کہ سخریک جدید کا ایک فائدہ ضرور ہوا ہے کہ پہلے تو لوگوں کو تلاش کرنا پڑتا تھا۔ اب جمع شدہ مل جاتے ہیں اس جگہ اس کا مفہوم نہایت ہی گندہ اور حضور پر کینہ حملہ تھا۔

۳۔ نیز میں نے اس سے ایک دن یہ بھی کہا تھا کہ چھ مارچ کے جلسہ کے لئے حضرت مسیح موعود علیہ الصلوٰۃ والسلام کا کوئی اچھا سا شعر بتاؤ انہوں نے

ایک شعر بتایا میں نے کہا کہ کوئی اور بتاؤ۔ اس نے کہا کہ اور تو کوئی نہیں میں نے کہا تو پھر خلیفہ مسیح ثانی کا بتاؤ۔ اس پر اس نے کہا کہ ان کے شعر عاشقانہ ہوتے ہیں۔ ہاں اگر ان کی ضرورت ہے۔ تو ہزاروں مل جائیں گے۔ عاشقانہ کلام تو ان کا مشہور ہے۔ نیز اس نے یہ بھی کہا تھا کہ میں پہلے نکلوں گا۔ پھر وہ ۱۹۱۸ء میں اپنے خدا کو گواہ رکھ کر یہ باتیں لکھتا ہوں۔ اور وہ دلوں کو خوب جانتا ہے۔ یہ باتیں فخر دین نے میرے سامنے کی ہیں۔ اور میں خدا کو بھی گواہ رکھ کر شہادت لکھتا ہوں۔ واللہ

شہید علی ما قول  
حضور کا ادنیٰ خادم محمد عمر  
اس شہادت سے مولوی عبد الاحد صاحب کے بیان کی پوری تصدیق ہو جاتی ہے۔ اب آپ لوگ غور کر لیں کہ جو شخص اپنے گند اور بعض میں اس قدر بڑھ گیا ہو کہ جس شخص کے ہاتھ پر اس نے بیعت کی ہو۔ اس کی نسبت ایسے شرمناک لفظ استعمال کرے۔ وہ اخلاص اور ایمان کا دعویٰ کس بنا پر کر سکتا ہے۔ اگر اسی کا نام ایمان اور اخلاص ہے۔ تو موچی دروازے کے گندوں کو برا کہنا کسی طرح درست نہیں ہو سکتا۔ ادل خوش کلامی اور پھر خلیفہ وقت کی نسبت اور پھر یہ دعویٰ کہ تمام مظالم کے باوجود ہمارے ایمان اور اخلاص میں کوئی فرق نہ آیا تھا۔

اس شہادت میں ایک اور بات بھی بیان کی گئی ہے۔ جو سخریک جدید کے بورڈنگ کے متعلق ہے۔ اور اسی طرح سخریک جدید کے وقف کنندگان کے متعلق ہے۔ اس میں جس قدر شرمناک حملہ چھپ کر کیا گیا ہے۔ وہ میں نہیں سمجھتا کہ اجرائیوں کے عملوں سے یا دوسرے دشمنانِ اسلام کے عملوں سے کم ہو۔ اگر ایسے لوگ احمیت میں رہ سکتے ہوں تو میں سمجھتا ہوں کہ خلافت اور نظام

سلسلہ سے بدتر اور بے معنی لفظ دنیا میں کوئی نہیں ہو سکتا۔ اس سے یہ بہتر ہو گا کہ جماعت بے خلافت رہے۔ تا لوگوں کو ایسے بے معنی نظام پر مبنی اڑانے کا موقع نہ ملے۔

### مقبول کے اخراج کی حقیقت

بھ مہاراجہ اللہ صاحب نے یہ اعتراض کیا ہے کہ مقبول ایک کوچ کو بغیر تحقیق یہاں سے نکال دیا گیا۔ اسی طرح ہمارے معاملہ میں کیوں نہ کیا گیا۔ کہ ایک تیسرے شخص کے حالات کو میاں فخر الدین صاحب کی تحریر کی وجہ سے میں پبلک میں نہیں لا سکتا۔ مگر اس قدر کہہ دینا چاہتا ہوں کہ اس تسیم لوہا کی کا بعض لوگوں سے بعض باتوں پر تنازعہ ہو گیا۔ اور اس نے خود مجھ سے کہا کہ اب میں قادیان میں نہیں پڑھ سکتی۔ میں نے اس کو سمجھایا مگر اس نے نہیں مانا اس پر اس کی اپنی خواہش پر میں نے اس کا انتظام کیا لکھ کر دیا۔ جہاں اس کی بعض سہیلیاں رہتی تھیں۔ لیکن اس کے بعد وہاں کی جماعت کی لجنہ کی پریذیڈنٹ سیدہ حفیلت صاحبہ اور بعض اور مخلص مستورات نے اس کی نسبت بعض باتیں منسوب کیں جو سلسلہ پر حملہ بنتی تھیں۔ اس پر میں نے اسے بلا اجازت قادیان آنے سے منع کر دیا لیکن اس کے بعد وہ کسی دفعا اجازت سے قادیان آچکی ہے۔ اور ابھی چند ماہ ہوئے اس نے مجھے لکھا کہ میں بیمار ہوں۔ مجھے قادیان آکر سیدہ ولی اللہ شاہ صاحبہ کے مال رہنے کی اجازت دے جائے۔ تو میں نے دفتر کو ہدایت کی کہ اسے اجازت دے جائے۔ گو وہ بعد میں آئی نہیں نہ معلوم دفتر کا خط ایسے نہیں ملایا اس نے ارادہ بدل دیا۔ یہ ہر حال اس معاملہ میں بھی میاں فخر دین صاحب نے واقعات کو بالکل الٹ کر بیان کیا ہے۔ مجھے افسوس ہے کہ بوجہ

اس کے کہ معاملہ ایک تیسرے شخص کے متعلق ہے میں تفصیل سے واقعات بیان نہیں کر سکتا۔

### عبد الرحمن کی ملازمت

اب عبد الرحمن کی نوکری کا سوال رہ جاتا ہے۔ ہمیں سندھ کی زمینوں کے لئے قومی اور مضبوط آدمیوں کی ضرورت ہوتی ہے۔ ایک سال پہلے نے ایک تکلیف دہ مسئلہ پیش کیا بہت سے لوگ وہاں جا کر گھبرا کر آئے اور ہمارا رویہ ضائع ہو جاتا۔ صرف میری ہی زمینوں پر سے آٹھ دس آدمی بھاگ چکے ہیں۔ اور اس طرح میرا چار سو روپیہ کے قریب منافع ہو چکا ہے۔ اس لئے وہاں ایسے آدمیوں کو جن کو چھوایا جاتا ہے جو مضبوط اور محنت کش ہوں۔ اور وہاں کی آب دہوا میں گزارہ کر سکیں۔ میاں عبد الرحمن چونکہ اچھی صحت کے آدمی ہیں۔ میں نے ان سے کہا کہ اگر تم حساب لکھنے کا کام سیکھ لو۔ تو تمہیں سندھ بھیجا جا سکتا ہے۔ اور تم کو ۲۵ روپیہ ماہوار دئے جائیں گے۔

سندھ کے لئے ۲۵/۰ روپیہ ماہوار اس وقت کے لحاظ سے کوئی بڑا تنخواہ نہ تھی بلکہ مال میرا ایک ملازم ہے۔ پر امری پاس بھی نہیں ہے مگر ۲۲ روپیہ ماہوار اور ایک من غلہ تنخواہ انہیں دی جاتی ہے۔ جو چھبیس روپیہ ماہوار سے زائد بنتے ہیں۔ ایسا اس لئے ہوتا تھا کہ وہاں لوگ جانے کو تیار نہ ہوتے تھے۔ کیونکہ اب وہاں خراب تھی اور شاپ بھی شروع میں اس قدر کثرت سے ہوتے تھے کہ بعض دفعہ چھوٹے چھوٹے گاؤں میں دو دو تین تین کیس ہر ہفتہ ہوجاتے تھے۔ وہاں کے ایک انجنیر کی نسبت ایک دوست نے سنایا کہ ایک دفعہ وہ کوئی پر بیٹھا کام کر رہا تھا کہ اس نے ٹھک کر پاؤں بوٹ سے باہر نکالے ایسا کرنا تھا کہ ایک ساتھی نکل کر اس کی طرف بڑھا۔ اور وہ

بمشکل بچا۔ اب آبادی کی وجہ سے  
 آب و ہوا بھی اچھی ہو رہی ہے۔ دوسرے  
 آٹھ ماہ سے ہم نے وہاں ہسپتال بھی  
 کھول لئے ہیں۔ علاج کا سامان فوراً  
 میسر آ رہا ہے۔ نیز سائپ بھی آبادی  
 کی وجہ سے کم ہو رہے ہیں پس اب  
 سات آٹھ ماہ سے لوگوں کو ادھر توجہ  
 ہوئی ہے۔ اس سے پہلے دو تین سال  
 ہمیں ملازموں کا تلاش کرنا سخت مشکل  
 تھا۔ اب اس سے بھی آگے کام  
 ہو رہا ہے۔ اب ہر روز بیداروں کو  
 بجاتے تھے تو وہ چند ماہ کے بعد کام  
 چھوڑ کر خود اپنا زمیندارہ شروع  
 کر دیتے تھے۔ اور ملازمت کا تسلسل  
 ٹوٹ جاتا تھا۔ ہمارے روپیہ سے  
 بخر بخر کر کے لوگ خود فائدہ اٹھاتے  
 تھے۔ اور غیر زمینداروں سے مضبوط  
 آدمی جو زمیندارہ کام کی مشکلات  
 کو برداشت کر لیں۔ ملنے مشکل تھے۔  
 پس ہم حسب حالات وہاں کی تنخواہیں  
 دینے پر مجبور تھے۔ جو یہاں سے بہت  
 زیادہ ہوں۔ میاں عبدالرحمن اس  
 سے چھ ماہ پہلے سے بعض کام آنریری  
 طور پر کر کے کچھ زمیندارہ کام سے  
 واقف ہو گئے تھے۔ اور تب سم سخت  
 آب و ہوا کی برداشت کے قابل تھا  
 اور کاؤنٹننس کا کام بھی سیکھ  
 لیا تھا۔ اور پھر کمپاؤنڈری بھی سیکھے  
 ہوئے تھے اس لئے میں نے ان کو  
 تحریک جدید کی نئی زمینوں پر کام  
 کرنے کے لئے مقرر کر دیا۔ جیسا کہ میں  
 نے بتایا ہے۔ وہاں تنخواہوں کا حساب  
 یہاں سے بالکل مختلف ہے۔ ہمارے  
 ایک گریجویٹ مینجر ہیں وہ یہاں دس  
 روپے پر کام کرنے کو راضی تھے۔ میں  
 انہیں پندرہ یا بیس دیتا تھا۔ وہ آج  
 کل وہاں کام کر رہے ہیں۔ اڑتالیس  
 روپے تنخواہ ہے۔ دوسن غلہ ملتا ہے۔  
 مکان مفت ہے۔ اور پیداوار پر انعام  
 الگ ملتا ہے۔ سب ملکر ستر روپے  
 کے قریب تنخواہ ہو جاتی ہے۔ اب کجا  
 پندرہ بیس اور کجا ستر سے بھی زیادہ  
 نہیں ہوا۔ میرے پاس سندھ میں کام

کرتے ہوئے انہیں صرف ایک سال کے  
 قریب ہوا ہے۔ ان کے ساتھ جو شرائط  
 ہیں۔ ان کے مطابق وہ اچھی طرح  
 کام کریں۔ تو سو روپیہ ماہوار ان کو  
 مل جانا بھی بعید نہ ہوگا۔ اسی طرح  
 ایک دوسرے مینجر ہیں وہ غالباً چھ ست  
 جماعت پاس ہیں۔ لیکن بڑے تجربہ کار  
 ہیں۔ انہیں ۴۴ روپے ماہوار تنخواہ  
 ملتا ہے۔ جو اس سال میں سو سے زائد  
 تھا۔ گویا انہیں کل اتنی روپے ماہوار کے قریب  
 بیٹھے! اس سال انشاء اللہ امید ہے کہ انہیں سو  
 روپے ماہوار سے بھی زیادہ ملیگا۔ حالانکہ انکی  
 تعلیم میاں عبدالرحمن سے کم ہے ہاں تجربہ ہے  
 میاں عبدالرحمن کچھ مدت میرے باغ میں  
 کام کی نگرانی کرتے رہے تھے اور وہاں کچھ کام  
 ہوا تھا۔ کہ یہ زمیندارہ کام اچھی طرح  
 کر سکیں گے۔ یہ کام وہ ۱۹۳۵ء سے  
 کر رہے تھے جنوری ۱۹۳۷ء میں میں نے  
 ان کے بارہ میں تجزیہ کیا کہ انہیں سندھ  
 بھجوا دیا جائے۔ سندھ سے واپس آکر  
 کچھ دنوں میں دوسرے کاموں میں مشغول  
 رہا۔ مارچ کے تیسرے ہفتہ میں میں نے  
 محاسب صاحب سے کہا کہ ان کو حساب کا  
 کام بھی سکھا دیں۔ اور ۲۵ مارچ کو  
 جیسا کہ دفتر محاسب نے رپورٹ کی ہے  
 انہوں نے وہاں باقاعدہ کام کرنا شروع  
 کیا۔ اور ملازمت پر مقرر ہوئے ۱۳  
 مارچ کو پریل کو شام کے وقت (جیسا کہ  
 امور عامہ کے ریگروٹس میں نے  
 تاریخیں معلوم کی ہیں۔ اور ان کی بنا پر  
 دوسری تاریخوں کا اندازہ کیا ہے۔)  
 مصری صاحب نے مجھ سے میاں  
 عبدالرحمن کے متعلق شکایت کی۔ کہ  
 ایک گواہ کہتا ہے۔ وہ بھی چوری میں  
 شامل ہیں۔ گویا ان کے تقرر کے بعد  
 انہوں نے اغلب ہے کہ سنگل یا شاندار  
 روز جبکہ میں نے ان سے دریافت  
 کیا۔ کہ وہ سپرنٹنڈنٹ پولیس کو کیوں  
 نہیں ملے۔ انہوں نے مجھ سے یہ بات  
 کی ہے۔ جیسا کہ میں اوپر بیان کر چکا ہوں  
 اس کا کوئی ثبوت مجھے نہیں ملا۔ اور  
 بعد کی پولیس کی تفتیش نے بھی اسے غلط

ثابت کر دیا۔ پس یہ خیال کہ ملازمت کے  
 معاملہ میں ان سے کوئی رعایت ہوئی ہے  
 یا کہ ان کے خلاف شکایت موصول ہونے  
 پر انہیں انعام ملا ہے۔ سراسر غلط ہے  
 اور محض اندرونی کدورت کی وجہ سے یہ  
 خیالات ملتانی صاحب اور مصری صاحب  
 کے دل میں پیدا ہوئے ہیں۔ میں نے تو  
 اس معاملہ میں بھی ایسی احتیاط سے  
 کام لیتے ہوئے۔ مثلاً اول وہ دفتر کے  
 بعد میرے باغ میں آنریری طور پر کام کیا  
 کرتے تھے جب مصری صاحب نے مجھ سے  
 انکی شکایت کی تو پہلا کام میں نے یہ کیا  
 کہ باغ کا کام اور آدمی کے سپرد کر دیا اور  
 ان سے کہہ دیا کہ اب تمہاری ضرورت  
 نہیں۔ مگر بعد میں مجھے معلوم ہوا کہ وہ پھر  
 بھی آنرنگری کرتے رہتے ہیں اس پر میں نے  
 انور صاحب کو جن کے ماتحت وہ اس وقت  
 آچکے تھے کہا کہ ایک شخص اخلاص سے  
 مفت کام کرتا ہو۔ اور مادہ وجود منع کرنے  
 کے نہ رکھتا ہو تو اسے میرا سختی سے منع  
 کرنا بدہنسی میں داخل ہوگا۔ اس لئے  
 آپ ان کو منع کر دیں کہ جو زائد وقت  
 بھی ہو۔ وہ دفتر میں دیا کریں۔ دوسرا  
 کام نہ کریں۔ مگر وہ اسپر بھی نہ رکھے اور  
 انہوں نے کہا کہ میں اگر اپنے وقت میں  
 سے کچھ ثواب کے لئے لگاتا ہوں۔ تو  
 دفتر کو اسپر کیا اعتراض ہو سکتا ہے۔ اور  
 میرے پاس بھی کئی شکایات لکھیں لیکن  
 میں نے انور صاحب کو تاکید کی۔ کہ انکو  
 ضرور ہٹا دو۔ ورنہ مصری صاحب کی  
 طبیعت میں سخت بدظنی ہے۔ وہ ضرور یہ  
 نتیجہ نکالیں گے کہ چونکہ ان کا کام کرتا ہے  
 اس لئے اس کی رعایت کرتے ہیں۔ اس  
 موقع پر مولوی عبدالرحمن صاحب انور مولوی  
 فاضل نے اٹھکر بیان دیا۔ کہ حضور کے ارشاد  
 پر میں نے اسے وہاں جانے سے روک دیا  
 تھا۔ اور نظریہ طہ پر آرڈر دیکر اس کے  
 دستخط حاصل کر لئے تھے۔ اس کے بعد  
 وہ مجھے چٹھیاں لکھتا رہا۔ کہ مجھے کیوں منع  
 کیا گیا ہے۔ مگر میں نے کبھی جواب نہیں دیا  
 ہاں بہت دق کرنے پر ایک دفعہ یہ جواب  
 دیا کہ جب تم ایک جگہ کام کرتے ہو۔ اور

تمہارا وقت ان کا ہے۔ تو تمہارا کوئی حق  
 نہیں کہ ان کے روکنے پر شکایت کرو۔  
 اس کے بعد اس کے متعلق مصری صاحب  
 کے رٹ کے لئے جب پھر شکایت کی۔ تو  
 میں نے انور صاحب سے کہا۔ کہ بغیر  
 جرم کے تو ہم ان کو کوئی سزا نہیں دے  
 سکتے۔ لیکن ایسے حالات میں چھوٹے  
 قصور بھی بڑے ہو جاتے ہیں۔ پس آپ  
 میاں عبدالرحمن کے کام کی نگرانی کریں  
 اور اگر کوئی قصور ثابت ہو تو فوراً میرے  
 معاملہ پیش کریں۔ تا انہیں کام سے  
 علیحدہ کر دیا جائے۔ تا ان کا وجود وہ  
 کے لئے ابتلا کا موجب نہ بنے۔ مگر  
 جب تک قصور سرزد نہ ہو دیا ستاری  
 کے خلاف ہے۔ کہ ہم کوئی قدم محض  
 مصری صاحب کو خوش کرنے کے لئے  
 اٹھائیں۔ غرض جیسا کہ میں نے بتایا  
 ہے۔ انہیں سندھ کے لئے ملازم رکھا گیا  
 تھا۔ لیکن انہیں قادیان اس لئے رکھا گیا  
 تھا کہ تا اگر مصری صاحب کے بتائے ہو  
 الزامات میں سے کسی کے گواہ میں اور  
 وہ تحقیق کرانا چاہیں تو سندھ سے انہیں  
 واپس نہ بلانا پڑے۔ چنانچہ وہ خود کئی  
 دفعہ پوچھ چکے ہیں۔ کہ جب مجھے سندھ  
 کے لئے رکھا گیا تھا۔ تو وہاں بھیجا کیوں  
 نہیں جاتا۔ ان کی تعلیم نو جوانی تک  
 ہے۔ اور اس کے بعد انہوں نے غالباً لوہا  
 میں بجلی کے کام کا امتحان پاس کیا ہے  
 اور پھر کمپاؤنڈری کا کام سجائی کی دکان  
 پر سیکھا ہے۔ اور کاؤنٹنٹ کا کام دفتر  
 محاسب میں سیکھا ہے۔  
 اور میں بتا چکا ہوں کہ میرا ایک اپنا  
 ملازم جو پرائمری پانچ ماہ انعام وغیرہ  
 ملا کر گذشتہ سال ۳۲ روپے تک ماہوار  
 وصول کرتا رہا ہے۔ تو تنخواہیں حالات کے  
 مطابق ہوتی ہیں اب چونکہ وہاں وہ دقتیں نہیں  
 رہیں۔ جو پہلے تھیں اور آبادی بڑھ رہی ہے  
 ہسپتال اور مدرسے جاری ہو گئے ہیں ڈاکٹر  
 جاری ہو گیا ہے اس لئے اب چند ماہ سے کم تنخواہوں  
 پر بھی آدمی مل جاتے ہیں۔ مگر اس کے یہ معنی نہیں  
 کہ ہم پہلوں کو اس بنا پر نکالیں کہ اب ہمیں  
 سستے آدمی ملنے شروع ہو گئے ہیں  
 مگر یہ سستے آدمی بھی ایسے زیادہ سستے نہیں

Digitized by Khilafat Library Rabwah

اب جو لوگ انٹرنس پاس نہ ہوں اور باقاعدہ ملازم ہوں۔ ہم انہیں ۲۰ روپے ماہوار اور ایک من غلہ اور انعام اگر اچھا کام کرے الگ دیتے ہیں۔ جو سارا ملکر تیس روپے کے قریب اب بھی ہو جاتا ہے۔

**ایک مغربی بد مذابی کا واقعہ**  
ایک اور واقعہ بھی زیر تحقیق آیا ہے۔ یہ واقعہ لاہور کا ہے۔ جو احمدیہ ہوسٹل میں ہوا۔ یہ ایک مغربی بد مذابی ہے۔ کہ کالجوں میں نئے جانوروں کے ساتھ پرانے طالب علم مذاق وغیرہ کرتے ہیں۔ سپرنٹنڈنٹ صاحب احمدیہ ہوسٹل کا بیان ہے کہ بعض پرانے طلباء نے نئے طلباء کے ساتھ مہنسی کی۔ اس کے جواب میں بعض نئے لڑکوں نے مصری صاحب کے بڑے لڑکے کے ساتھ ملکر پرانوں سے کچھ مذاق کیا۔ انہوں نے اس مذاق کو حد سے زیادہ سمجھا اور جھپٹ پر جا کر جہاں وہ لڑکے اس وقت تھے ان سے جھگڑا شروع کر دیا۔ جھگڑے کو بڑھتے دیکھ کر عزیز مرزا منیر احمد میرے بھتیجے اور عزیز مرزا منیر احمد میرے لڑکے کو دوسرے لڑکوں نے کہا کہ چل کر لڑائی بند کرادیں۔ وہ اوپر گئے اور لڑائی کو بند کرایا۔ جب چھت سے لڑکے اتر آئے۔ تو پھر جوش میں جھگڑا شروع ہو گیا۔ مرزا منیر احمد نے پھر صلح کرائی شروع کی۔ مگر مصری صاحب کے لڑکے نے اسے غصہ میں تو تو کھنکھلاتا شروع کیا۔ منیر احمد کے اسی غصہ میں آکر مصری صاحب کے بڑے لڑکے کو مکہ مارا۔ اور لڑائی دوسروں سے ہٹ کر ان دو میں آگئی۔ اس پر میرا لڑکا مرزا منیر احمد لڑائی کو بند کرنے کے لئے آگے بڑھا۔ تو مصری صاحب کے چھوٹے لڑکے نے خیال کیا کہ شاید میرے بھائی کو مارنے کو آگے بڑھا ہے۔ اور اس نے پیچھے سے آکر منور احمد کو مکہ مارا۔ اس پر منور احمد کو بھی جوش آیا اور اس نے اس کو مکہ مارا۔ کچھ مشورین شکر کے بعد دوسرے لڑکوں نے لڑائی راقع کر دیا۔ اور

سپرٹنڈنٹ نے بعد تحقیق سب کی آپس میں صلح کرا دی۔ اور غالباً اسی وجہ سے اس کی رپورٹ فوراً میرے پاس نہیں کی گئی۔ مگر کسی اور شخص نے میرے پاس رپورٹ کر دی۔ اتفاقاً اسی دن میں سخت بیمار ہو گیا۔ اور ایک وقت میں خطرہ پیدا ہو گیا۔ کہ شاید یہ آخری وقت ہے۔ چونکہ میں نے بہت سے لوگوں کا فتنہ دینا ہے۔ میں ڈرا کر کہیں کسی کا قرض لیکھا رڈ سے رہ نہ جائے۔ میں نے راتوں رات فون کر کے منور احمد کو بلوایا تاکہ اس کی اور اس کے بڑے بھائی مرزا مبارک احمد کی موجودگی میں قرضداروں کے حقوق کے متعلق وصیت کر کے ان کے حقوق محفوظ کر دوں۔ اور ان کے امپورسٹمنٹ کرا دوں۔ کیونکہ یہی دو جوان لڑکے میرے ہندوستان میں موجود ہیں منور احمد آدھی رات کو موٹر میں قادیان پہنچا۔ خیر اللہ تعالیٰ کے فضل سے وہ رات خیریت سے گزر گئی۔ اور طبیعت بحال ہونے لگ گئی۔ جب دوسرے دن شام کو میری طبیعت زیادہ بحال ہوئی۔ تو میں نے مرزا منور احمد کو بلوایا اور اس کی والدہ اور مرزا مبارک احمد کی موجودگی میں اس سے واقعہ پوچھا۔ اس نے جو واقعہ بتایا اسی طرح بعد میں سپرنٹنڈنٹ نے رپورٹ کی۔ مگر چونکہ اس کا اقرار تھا۔ کہ مبارک احمد پسر مصری صاحب نے اس دھوکے سے کہ میں اس کے بھائی کو مارنے لگا ہوں جب مجھے مارا تو میں نے بھی غصہ سے اسے مارا۔ اس لیے میں نے اسے کہا۔ کہ یہ جواب ایک شریف ہندو اور ایک شریف عیسائی بھی دے سکتا ہے۔ تم مسلمان ہو۔ اور مسلمان بھی معمولی نہیں حضرت مسیح موعود علیہ السلام کے پوتے اور حلیفہ وقت کے بیٹے۔ تم یہ بتاؤ۔ کہ تم نے اس تعلق کے لحاظ سے کون سا اعلیٰ نمونہ دکھایا۔ کیا تم نے نہیں بڑھا کہ حضرت مسیح موعود علیہ السلام فرماتے ہیں۔ سچے ہو کر جھوٹوں کی طرح تزلزل اختیار کرو۔ اور میں ہمیشہ کہتا رہتا ہوں۔ کہ تم لوگ عفو سے کام لو۔ تم نے

حضرت مسیح موعود اور میری تعلیم پر کس طرح عمل کیا۔ اور اگر تم نے عمل نہ کیا۔ تو دوسرے لوگوں پر ہم کیا حجت کر سکتے ہیں۔ تم کو چاہیے تھا۔ کہ مار کھاتے مگر ماتھ نہ اٹھاتے۔ اگر مجھے یہ خبر آتی کہ تم نے مار کھائی۔ اور حضرت مسیح موعود علیہ السلام کی تعلیم پر عمل کرتے ہوئے آگے سے جواب نہیں دیا۔ تو مجھے نہایت خوشی ہوتی۔ اس میری بات کو سن کر اس کا سر ندامت سے جھک گیا۔ اور آنکھوں میں آنسو آ گئے۔ اور اس نے کہا کہ مجھے بعد میں محسوس ہو گیا تھا کہ میں نے غلطی کی ہے۔ مجھے اس قسم کا نمونہ نہیں دکھانا چاہیے تھا۔ (میاں منور احمد صاحب اس وقت اتفاقاً میرے پاس بیٹھے تھے۔ حضور کی تقریر کے اس حصہ پر ان کی آنکھوں سے آنسو گرنے لگے۔ گویا وہ اس پر بہت نادم تھے۔ رپورٹ یہ تو میرا طریق عمل ہے۔ لیکن اس کے برخلاف ان لوگوں کا طریق عمل دیکھیں۔ اس واقعہ کی اطلاع ان لوگوں کو بھی ملی۔ اور اس پر میاں فخر الدین صاحب نے جو اظہار خیال کیا اس کے متعلق ماسٹر فضل داد صاحب کا حلیفہ بیان درج ذیل ہے:-

**ماسٹر فضل داد صاحب کا حلیفہ بیان**

ماسٹر صاحب لکھتے ہیں:-  
بسم اللہ الرحمن الرحیم  
حکمدہ وفضل علی رسول اللہ  
میں اللہ تعالیٰ کی قسم کھا کر حلیفہ بیان کرتا ہوں۔ کہ تحریک جدید کے جلسوں کے دن میں چند منٹ کیلئے جلسہ سے باہر احمدیہ چوک کی طرف آیا۔ کرم الہی صاحب کی دکان پر شیخ مصری صاحب بیٹھے ہوئے تھے میں السلام علیکم کے بعد گونے لگا تو شیخ صاحب نے مجھے بلایا اور کہا کہ کیا آپ نے کچھ سنا ہے۔ کہ لاہور میں لڑکوں کی لڑائی ہوئی ہے۔ میں نے عرض کیا۔ کہ صرف یہی سنا ہے۔ کہ سنٹ ایروالوں کے ساتھ کچھ جھگڑا

ہوا ہے۔ مفصل مجھے یاد نہیں۔ اس پر انہوں نے ساری تفصیل سنائی۔ جس میں انہوں نے کہا کہ میرے لڑکوں کو نیز احمد اور منور احمد صاحبزادگان نے مارا ہے اسی دوران میں فخر الدین صاحب ملتانی اپنی دکان سے شاید باہر آکر شیخ صاحب کے پاس بیٹھ گئے اور کچھ دیر فاموش رہنے کے بعد کہنے لگے۔ کہ یہ بھی کوئی شرافت ہے۔ کہ گورے چٹے لڑکوں کے واسطے دوسروں کو لاٹھیاں ماری جاویں اور پھرتی بھی بے قصور جائیں۔ میں نے ان کو عرض کیا کہ یہ بھی کوئی شرافت نہیں کہ صاحبزادگان پر آپ اس طرح الزام لگاتے ہیں۔ میں اس کے بہرہاں سے چلا گیا۔ یہ وہ ہیں۔

میرا فضل داد صاحب نے بقلم خود آپ لوگ ان کے اندرونی فیض کا اور میرا جوان کے متعلق رو بہ تھا۔ اس سے بھی اندازہ کر سکتے ہیں۔ حقیقت یہ ہے کہ واقعات سے ثابت ہے کہ یہ لوگ دیر سے غلامت سے الگ ہو چکے تھے۔ اب ان کے خلیفہ مصری صاحب تھے۔ اندر ہی اندر کچھ بیاں یک رہی تھیں۔ اور ہر واقعہ کو مرد و کرا اپنے بغض کی رنگ آمیزی کے بعد میری خلاف پروپیگنڈا کا ایک ذریعہ بنایا جا رہا تھا۔  
**مومن ہونے کیلئے ضروری شرط**  
خلاصہ یہ کہ مولیٰ تاج الدین صاحب کی رپورٹ پر تحقیق ہوئی اور اس کے جواب میں میاں فخر الدین صاحب نے جو بیان دیا اس میں نے اپنے قلم سے ان کے منہ سے وہ کچھ کہہ دیا جو ان کے اس جرم کو کھرا کر نیا لگا تھا جو ساٹھ سالہ وقت سے چلے آتے تھے۔ انہوں نے اس بیان میں علاوہ اور لڑائی کے کلمے الفاظ میں مجھ پر الزام لگایا کہ میں نے چوری کے واقعہ میں فریق ثانی کی رعایت کی ہے۔ حالانکہ میں نے ہر قدم پر ان کی مدد کی مگر انہوں نے متواتر مجھے ظالم اور چوروں کا ساتھی قرار دیا۔ اور محسوس کلامی اور ہر قسم کے اتہام لگانے سے بھی باز نہیں رہے۔ حالانکہ ذراں کریم کہتا ہے خلاصہ یہ کہ لاہور میں لاہور ہونے کی حقیقت فیما بین ہمیں بدھ و مشرک لا یجدوا فی انفسہم حرجاً ما فیضیت وسیلہ التسلیم

یعنی اسے محمد میں اپنی ذات کی تمکھ کو کہتا ہوں  
 کہ یہ لوگ کبھی مومن نہیں ہو سکتے جب تک  
 اپنے جھگڑوں پر حکم مقرر نہ کریں۔ اور  
 پھر جب تو فیصلہ کرے۔ تو اس کے متعلق  
 اپنے دلوں میں تنگی محسوس نہ کریں۔ بلکہ دل  
 سے بھی اس کے صحیح ہونے کو تسلیم کریں۔  
 گویا قرآن کریم کا یہ حکم ہے۔ کہ جب رسول یا  
 اس کا خلیفہ فیصلہ کرے۔ تو اسے ٹھیک مان  
 لیا جائے۔ ہو سکتا ہے۔ کہ خلیفہ غلط فیصلہ  
 کر دے۔ مگر پھر بھی اسے رغبت دل کے  
 ساتھ تسلیم کرنا ضروری ہے۔ ہو سکتا ہے۔ کہ  
 اللہ تعالیٰ کسی کو سزا دینا چاہے۔ اور اس  
 لئے وہ سچا ہونے کے باوجود مقدمہ میں جھوٹا  
 ثبوت ہو جائے۔ ممکن ہے کوئی کہے۔ کہ یہ  
 آیت صرف آنحضرت صلی اللہ علیہ وآلہ وسلم  
 کے لئے ہے۔ کیونکہ وہ نبی تھے۔ مگر اس  
 معاملہ میں نبی اور خلیفہ میں کوئی فرق نہیں۔  
 کیونکہ نبی اور خلیفہ میں اس جگہ فرق ہوتا ہے  
 جہاں نبوت کا مخصوص سوال ہو۔ اور مقدّمات  
 میں نبوت کے مقام کو کوئی دخل نہیں کیونکہ  
 آنحضرت صلی اللہ علیہ وآلہ وسلم فرمانے میں  
 کہ میں مقدّمات کے فیصلہ کرنے میں غلطی کر سکتا  
 ہوں۔ اگر نبی کے فیصلے منصب نبوت کے  
 ماتحت ہوتے۔ تو وہ ان میں کبھی غلطی نہ کر سکتا  
 حیثیتوں میں آتا ہے۔ کہ رسول کریم صلی اللہ  
 علیہ وآلہ وسلم نے ایک دفعہ ایک مقدمہ کا  
 فیصلہ ایک شخص کے حق میں کر دیا۔ تو دوسرے  
 نے کہا۔ کہ میں اس فیصلے کو تو مانتا ہوں۔  
 مگر یہ بے غلط۔ اس پر آپ نے فرمایا۔ کہ  
 ہو سکتا ہے۔ کہ کوئی لسان شخص مجھے دھوکہ  
 دیکر مجھ سے اپنے حق میں فیصلہ کروائے مگر  
 میرا فیصلہ اسے خدا تعالیٰ کی گرفت سے  
 نہیں بچا سکیگا۔ گویا آپ تسلیم کرتے ہیں۔ کہ  
 قضاء کے بارہ میں میں بھی غلطی کر سکتا ہوں  
 مگر باوجود اس کے قرآن کریم کہتا ہے۔ کہ اگر  
 یہ لوگ شرح صدر سے تیرے فیصلے کو نہیں  
 مانیں گے۔ تو یہ ایمان والے نہیں ہیں۔ پس  
 اس معاملہ میں نبی اور خلیفہ کی پوزیشن ایک  
 ہی ہے۔ نظام کے قیام کے لئے یہ بات  
 ضروری ہے۔ کہ ایک انسان کو ایسا حکم  
 مان لیا جائے۔ کہ جس کے فیصلہ کے آگے  
 کوئی چون دچرا نہ کرے۔ یہ لوگ کہتے ہیں کہ  
 کیا خلیفہ بے گناہ ہوتا ہے۔ کیا وہ غلط فیصلہ

نہیں کر سکتا۔ مگر میں کہتا ہوں۔ کہ اسے جو قوف  
 کیا مجسٹریٹ بے گناہ ہوتے ہیں۔ کیا وہ غلطی  
 نہیں کر سکتے۔ پھر یہ تسلیم کرنے کے باوجود کہ  
 وہ رشوت بھی لیتے ہیں۔ جھوٹے بھی ہوتے  
 ہیں۔ متعصب بھی ہوتے ہیں۔ پکڑے جاتے  
 اور سزا بھی پاتے ہیں۔ کیا تم نہیں جانتے  
 کہ حکومتوں نے ان کے فیصلہ پر سخت جرح  
 کرنے کو ہتک عدالت قرار دیا ہے۔ اور ایسا  
 کرنے والے کو سزا دی جاتی ہے۔ تم اگر کسی  
 مجسٹریٹ کے فیصلہ کے خلاف اس قسم کی بات  
 کہو۔ کہ اس نے رعایت سے کام لیا ہے تو فوراً  
 جیل خانہ میں بھیج دیئے جاؤ۔ مگر کیا خدائی گورنمنٹ  
 کی تمہارے نزدیک کوئی وقعت ہی نہیں۔  
 کہ جو کچھ منہ میں آئے کہہ دیتے ہو۔ کیا تم میں  
 سے کوئی علی الاعلان کہہ سکتا ہے کہ مجسٹریٹ  
 نے دیانت داری کے خلاف فیصلہ کیا ہے۔  
 مگر یہ کہنے میں نہیں کوئی باک نہیں۔ کہ خلیفہ  
 نے دیانت داری کے خلاف فیصلہ کیا ہے  
 اور اس کا نام حریت و آزادی رکھنے ہو۔  
 لیکن سرکاری مجسٹریٹ کے فیصلہ کے متعلق  
 یہ بات کہتے وقت حریت و آزادی کہاں جاتی  
 ہے۔ اس کے متعلق صرف اس وجہ سے نہیں  
 کہتے۔ کہ گورنمنٹ کی جوتی سر پر ہوتی ہے۔  
 تم میں بعض لوگ بیٹھے ہیں جو کہتے ہیں۔ کہ  
 کیا چھوٹی سی بات پر جماعت سے نکال دیا  
 مگر سوچو۔ کیا یہ بات چھوٹی ہے؟ قرآن کریم  
 نے کہا ہے۔ کہ جو کہتا ہے۔ نبی یا اس کے  
 جانشینوں کا فیصلہ غلط ہے۔ وہ مومن ہی  
 نہیں۔ صحابہؓ نے تو اس بات کو اس قدر  
 اہم قرار دیا ہے۔ کہ ایک دفعہ دو شخص رسول کریم  
 صلی اللہ علیہ وآلہ وسلم کے پاس آئے۔ اور  
 کہا۔ کہ ہمارا فیصلہ کر دیں۔ ان میں سے ایک  
 منافق تھا۔ رسول کریم صلی اللہ علیہ وسلم  
 ابھی بات سن ہی رہے تھے۔ کہ اس نے  
 خیال کیا۔ شاید فیصلہ میرے خلاف ہی  
 نہ کر دیں۔ اس لئے اس نے کہا۔ کہ یا  
 رسول اللہ آپ کو تکلیف دینے کی کیا ضرورت  
 ہے۔ ہم اپنا یہ مقدمہ حضرت عمرؓ کے پاس  
 لے جاتے ہیں۔ آپ نے فرمایا۔ لے جاؤ۔  
 چنانچہ حضرت عمرؓ کے پاس گئے۔ اور  
 دوران گفتگو میں حضرت عمرؓ کو اس بات  
 کا علم ہوا۔ کہ پہلے یہ آنحضرت صلی اللہ علیہ  
 وآلہ وسلم کے پاس گئے تھے۔ مگر وہ منافقین

یہ کہہ کر آیا ہے۔ کہ حضرت عمرؓ سے ہم فیصلہ  
 کرالیں گے۔ اس پر حضرت عمرؓ نے فرمایا۔  
 خدا تمہارے۔ میں ابھی آتا ہوں۔ گھر گئے۔  
 اور تلوار لگا کر اس شخص کی گردن اڑادی۔  
 اس کے رشتہ دار رسول کریم صلی اللہ  
 علیہ وآلہ وسلم کے پاس شکایت لیکر  
 گئے۔ آپ نے فرمایا۔ میں یہ ماننے کو تیار  
 نہیں۔ کہ عمرؓ مومنوں کی گردن کاٹنا پھرنا  
 ہے۔ مگر آپ نے حضرت عمرؓ کو بلا کر دریا  
 فرمایا۔ تو انہوں نے کہا۔ کہ یہ بات درست  
 ہے۔ مجھے معلوم ہوا تھا۔ کہ یہ شخص اس  
 طرح آپ کو کہہ گیا ہے۔ اس لئے میں  
 نے مار دیا۔ کہ جو شخص محمد صلی اللہ علیہ وسلم  
 سے عمر پر زیادہ اعتبار کرتا ہے۔ اس کی  
 سزا یہی ہے۔ بیشک حضرت عمرؓ کا فیصلہ  
 درست نہ تھا۔ ہماری شریعت اس کی اجازت  
 نہیں دیتی۔ لیکن جہاں رسول کریم صلی اللہ  
 علیہ وآلہ وسلم نے یہ حکم اللہ ان کے  
 اس فعل کو ناپسند فرمایا۔ وہاں اللہ تعالیٰ  
 نے حضرت عمرؓ کے اصل کو تسلیم کیا۔ کہ  
 ایسا کہنے والا مومن نہیں کہہ سکتا۔ اور  
 فرمایا۔ فلا وربک لا لیؤمنون حتی  
 یتکلموا فیما شجر بینهم  
 ہم اپنی ذات کی قسم کھا کر کہتے ہیں۔ کہ  
 گو قتل کا فعل درست نہیں۔ مگر یہ بھی  
 درست نہیں۔ کہ وہ شخص مومن تھا۔ اور  
 عمرؓ نے مومن کو قتل کیا۔ جو شخص نیرے  
 فیصلہ کو نہیں مانتا۔ وہ خدا تعالیٰ کے  
 نزدیک ہرگز مومن نہیں۔ جس کے منہ  
 یہ ہیں۔ کہ حضرت عمرؓ نے ایک فاسق کو  
 مارا تھا۔ پس جب آنحضرت صلی اللہ  
 علیہ وسلم خود فرماتے ہیں۔ کہ میں غلطی کر  
 سکتا ہوں۔ تو پھر خلیفہ سے غلطی کس طرح  
 ناممکن ہے۔ مگر پھر بھی اس کے فیصلہ  
 کو شرح صدر کے ساتھ ماننا ضروری ہے  
 اس اصل کو بھلا دو۔ تو تمہارے اندر  
 بھی تفرقہ اور تنفر پیدا ہو جائے گا۔ آ  
 مٹا دو۔ اور لوگوں کو کہنے دو۔ کہ خلیفہ بھی  
 غلطی کر سکتا ہے۔ تو تم بھی پر اگتہ  
 بھیروں کی طرح ہو جاؤ گے۔ جن کو مجسٹریٹ  
 اٹھا کر لے جائیں گے۔ اور دنیا کی لعنتیں  
 تم پر پڑیں گی۔ جسے خدا نے عزت دی  
 ہے۔ تمہارے لئے اس کی عیب جوئی جائے

نہیں۔ اگر وہ غلطی بھی کرتا ہے۔ اور  
 اس کی غلطی سے تمہیں نقصان پہونچتا ہے  
 تو تم صبر کرو۔ خدا دوسرے ذریعہ سے  
 تمہیں اس کا اجر دے گا۔ اور اگر وہ  
 گنہہ ہو گیا ہے۔ تو جیسا کہ حضرت خلیفہ کبرج  
 فرماتے ہیں۔ تم خدا کے آگے اس  
 کا معاملہ پیش کرو۔ وہ اگر تم کو حق پر دیکھنا  
 اسے خود موت دے دیگا۔ اور تمہاری تکلیف  
 دور کر دے گا۔ مگر تمہارا اپنے ہاتھ میں  
 قانون لینا اور ظاہر یا خفیہ خلیفہ کی ذات  
 یا عزت پر حملہ کرنا تم کو خدا تعالیٰ کی  
 لعنت کا مستحق بناتا ہے۔ اگر تم خدا  
 تعالیٰ کے قائم کردہ کی عزت پر ہاتھ  
 ڈالو گے۔ تو یاد رکھو۔ کہ خدا تعالیٰ  
 تمہاری عزت کی چادر کو ہاٹھا کر دیکھا  
 اور تم تباہ و برباد ہو جاؤ گے۔ تمہاری  
 عزت اسی میں ہے۔ کہ خلافت کی عزت  
 کرو۔ اور جو شخص اس کی بے عزتی کے  
 لئے کھڑا ہو۔ تم اس سے تعلق نہ رکھو۔  
 بے شک اسلام میں قانون کا اپنے ہاتھ  
 میں لینا جائز نہیں ہے۔ لیکن ایسے  
 شخص سے بیزاری اور قطع تعلق کا اظہار  
 کر کے تم اپنے فرض کو ادا کر سکتے ہو۔ اور  
 اعلان کر سکتے ہو۔ کہ اب یہ شخص ہم میں  
 سے نہیں ہے۔ اب یہ بات تمہارے  
 اپنے اختیار میں ہے۔ چاہے تو خدا تعالیٰ  
 کے قائم کردہ خلیفہ کی عزت کو قائم کر کے  
 خود بھی عزت پاؤ اور چاہے تو اس کی عزت  
 پر ہاتھ ڈالو۔ اور خدائی تلوار تمہیں اور  
 تمہاری اولادوں کو تباہ و برباد کر دے۔

**ضروری اعلان**  
 تازہ فتنہ کے قلع ترح کیلئے چونکہ  
 حضرت امیر المومنین اید اللہ تعالیٰ کی یہ  
 تقریر خدا تعالیٰ کے فضل و ایک کامیاب  
 حربہ ہے اسلئے ہر احمدی مرد و عورت  
 کیلئے اسکا مطالعہ ضروری ہے۔ اسوجہ سے یہ  
 تقریر زیادہ پھیلانی گئی۔ ہر مقام کی جاتیں  
 فوری طور پر پھیلنے لگیں۔ اس پر پھیلنے